

సెప్టెంబర్ 9 - కామ్రేడ్ మావో  
జెడాంగ్ 37వ వర్ధంతి  
కా॥ మావో జెడాంగ్ కు  
విప్లవ జోహార్లు  
వ్యాసం: 5వ పేజీలో...



# ప్రజాపంథా

సి.పి.ఐ (ఎం.ఎల్ - న్యూ డెమోక్రసీ) పక్షపత్రిక

సంపుటి: 30 సంఘిక: 4

1-09-2013

పేజీలు: 12

ప్రచురణ స్థలం: హైదరాబాద్

ఎడిటర్: మాదాల నారాయణస్వామి

వెల: 8/-

## మితవాద, రివిజనిస్టు ఆంద్రప్రదేశ్ రాష్ట్ర కమిటీతో మా తెగతెంపులు పార్టీ కేంద్ర కమిటీకి ముగ్గురు కేంద్రకమిటీ సభ్యుల లేఖ

కామ్రేడ్స్!

మన పార్టీ ఎ.పి. రాష్ట్రకమిటీతో తెగతెంపులు చేసుకుంటున్నామని ఈ లేఖ ద్వారా కేంద్రకమిటీకి తెలియచేస్తున్నాము. డి.వి.కె, వి.వి, రవిలు రివిజనిస్టులుగా మారి రాష్ట్రంలో మన పార్టీనే రివిజనిస్టు పార్టీగా మార్చుతున్నారు. పార్టీ కార్యక్రమం, పంథా, రాజకీయ విధానాలు మారకుండానే రాష్ట్రంలో రివిజనిస్టు విధానాలు అమలుపరుస్తున్నారు. త్వరలో జరుగనున్న రాష్ట్ర మహాసభలో ఇందుకు అవసరమైన తీర్మానాలు ఆమోదించేందుకు ఏర్పాట్లు చేస్తున్నారు. అందుకనుగుణమైన రాష్ట్ర కమిటీని కూడా ఎంపిక చేసుకునేందుకు ఏర్పాట్లు పూర్తి చేసుకున్నారు. పార్టీ ఆమోదించిన పార్టీ కార్యక్రమం, పంథాకు పూర్తి భిన్నంగా తమ రివిజనిస్టు కార్యక్రమం, పంథాలతో కూడిన డాక్యుమెంటును ఆమోదించుకోబోతున్నారు. ఈ మహాసభల్లో తమ రివిజనిస్టు డాక్యుమెంటును ఆమోదించుకోని ఎ.పి.లో రాష్ట్రకమిటీని పూర్తిగా తమ ఆధిపత్యంలోకి తెచ్చుకోడానికి ప్రయత్నిస్తున్నారు. ఇది యిప్పటికే డి.వి.కె, వి.వి, రవిల నాయకత్వంలో మెజారిటీ పి.సి పేరుతో అమలుజరుగుతున్న నిర్మాణ, రాజకీయ పరిణామాలకు పరాకాష్ట. కావున ఇక ఈ పి.సి.తో తెగతెంపులు చేసుకోవడం తప్ప రాష్ట్రంలో పార్టీ ప్రయోజనాలనూ, పార్టీ రాజకీయాలనూ, పార్టీ శ్రేణులనూ కాపాడుకొనుటకు మరో మార్గం లేదని భావిస్తున్నాము. మేము ఈ తీవ్రమైన నిర్ణయానికి రావడానికి గల ముఖ్యమైన పరిస్థితులను, కారణాలను సూటిగా ఈ లేఖ ద్వారా కేంద్రకమిటీ దృష్టికి తీసుకువస్తున్నాము.

2004 రాష్ట్ర మహాసభలకు ముందే ఎ.పి.పి.సి.మెజారిటీ రివిజనిజంగా మారిందని చెప్పాం. ఈ మేరకు రాష్ట్ర కమిటీలో తీర్మానం కూడా ప్రవేశపెట్టాం. మెజారిటీ పి.సి. దీన్ని తిరస్కరించింది. డి.వి.కె, వి.వి, రవిలు రివిజనిస్టులుగా మారిపోయారని కామ్రేడ్ చంద్రం 2003 నవంబరు ఒకటవ తేదీన కేంద్రకమిటీకి 100 పేజీల డాక్యుమెంటు అందించాడు. అందులో వీళ్ళు తమతో విభేదించే వాళ్ళనూ, రాజకీయంగా విభేదించే వాళ్ళనూ కమిటీలనుండి, పార్టీనుండి గెంటివేయడానికి సాగిస్తున్న ముఠా కార్యకలాపాల్ని, నిర్మాణ పద్ధతుల్ని తెలియజేశాడు. 2002లో నిబంధనావళిపై చర్చల సందర్భంగా రివిజనిజంగా మారిన వాళ్ళను సి.సి.లో పెట్టుకోకూడదనే చర్చ జరిగింది. కామ్రేడ్ ప్రకాష్ దాస్ దీనిపై ఒక వివరమైన నోటును కూడా సి.సి.కి యిచ్చాడు. ఈ మేరకు మహాసభల సందర్భంగా సి.సి. ఒక సవరణను క్రింది శ్రేణుల దాకా అందించింది. కామ్రేడ్ చంద్రం సి.సి. సవరణపై తన ప్రతిపాదనల్ని వివరణలను రాసి కేంద్రకమిటీకి యిచ్చాడు. క్రింది మహాసభల్లో చర్చల తర్వాత పై ముగ్గురి అభ్యంతరాల వల్ల దాన్ని సి.సి. మెజారిటీ పెద్ద చర్చలేకుండానే రద్దు చేసింది.

2004 మహాసభల తర్వాత కూడా వీళ్ళు 1996 నుండి సాగించిన ముఠా రాజకీయ, నిర్మాణ పద్ధతుల్నే కొనసాగించారు. అందుచేత ఈ మహాసభల సందర్భంగా రివిజనిజానికి వ్యతిరేకంగా కేంద్రకమిటీ ఒక డాక్యుమెంటును విడుదల చేసింది. దీనిపై కామ్రేడ్ చంద్రం, యన్.విలు తమ ప్రత్యామ్నాయ డాక్యుమెంటును

యిచ్చారు. దీనిపై డి.వి.కె, వి.వి, రవిలు కూడా తమ రివిజనిస్టు రాజకీయాలతో ప్రత్యామ్నాయ డాక్యుమెంటు పెట్టారు. వీరు 1980-81 డాక్యుమెంట్ల నుండి యిప్పటిదాకా మన పార్టీ డాక్యుమెంట్లలో వున్న సూత్రీకరణలు అతివాదంతో కూడినవని పేర్కొన్నారు. రివిజనిజంపై సి.సి. పెట్టిన డాక్యుమెంటూ, యిద్దరు కామ్రేడ్స్ పెట్టిన డాక్యుమెంటు అతివాదంతో కూడిన డాక్యుమెంట్లు అన్నారు. విప్లవ పరిస్థితిపై 1967 నుండి విప్లవకారులు వేస్తున్న అంచనాలు అతి అంచనాలుగా కొట్టి పారవేశారు. దీనిపై కేంద్రకమిటీ వేసిన అంచనాలు పూర్తిగా అతి అంచనాలుగా పేర్కొన్నారు. ఆర్థిక, రాజకీయ సంక్షోభాలు లేవనీ, అందువల్ల విప్లవ పరిస్థితి లేదనీ పేర్కొన్నారు. మన దేశానికి కొద్దిపాటి స్వాతంత్ర్యం వచ్చిందనీ, ముగ్గురు శత్రువుల కూటమికి దళారీ బూర్జువా వర్గం నాయకత్వం వహించుతుందనీ, పాలకవర్గ పార్టీల మధ్య వైరుధ్యాలను మన పార్టీ వినియోగించుకోవడం లేదనీ, ప్రధాన శత్రువును ఎంపిక చేసుకోవడంలేదనీ కేంద్రకమిటీని విమర్శించారు. సి.పి.ఐ, సి.పి.ఐ(యం) లను నూతన ప్రజాస్వామిక విప్లవ దశలో అన్ని రంగాల్లో, అన్ని వేళలా, అన్ని పోరాట రూపాల్లో మిత్రులుగా చూడాలనీ, వారితో నిరంతర ఐక్యకార్యాచరణ వుండాలనీ, ఎన్నికల్లో వారితో కలిసి పోటీ చేసే ఎత్తుగడలు ప్రబోధిస్తున్నారు. 2004 మహాసభల సందర్భంగా ఎన్నికల ప్రయోజనాలకోసం పార్టీని రిజిష్టరు చేయాలని ప్రతిపాదించారు. రాష్ట్ర ఎన్నికల సమీక్షలో కూడా దీనిని చేర్చారు. దీనిలో వీరి పార్లమెంటరీ పంథా అవగాహనను చొప్పించారు.

## రివిజనిస్టు రాజకీయాలను తిరస్కరిస్తూ, ప్రతిఘటనా పోరాట పంథాను బలపరుస్తూ ... విజయవంతమైన సి.పి.ఐ (ఎం.ఎల్) - న్యూ డెమోక్రసీ రాష్ట్ర ఆరవ మహాసభ

సి.పి.ఐ(యం.ఎల్) న్యూ డెమోక్రసీ 6వ రాష్ట్ర మహాసభలు యిటీవల అత్యంత ఉత్సాహపూరిత వాతావరణంలో జరిగాయి. ఈ సభలకు 16 జిల్లాల నుండి 158 మంది ప్రతినిధులు హాజరయ్యారు. ప్రతిఘటనా పోరాట ప్రాంతాల నుండి కూడా ప్రతినిధులు హాజరయ్యారు. సభా ప్రాంగణానికి కామ్రేడ్ పైలా వాసుదేవరావు సగర్గా నామకరణం చేశారు. సభ ప్రారంభానికి ముందుగా ఎర్రజండాను ఆవిష్కరించారు. మార్క్సిజం-లెనినిజం-మావో ఆలోచనా విధానం వర్ణిస్తూ: అమర వీరులకు విప్లవ జోహార్లు : అమరుల ఆశయాల్ని సాధిస్తాం అనే నినాదాలతో, విప్లవ పాటలతో సభాప్రాంగణం మార్చోగింది.

మహాసభ నిర్వహణ కొరకు ఐదుగుర్ని అధ్యక్ష వర్గంగా ప్రతినిధులు ఎన్నుకొన్నారు. తెలంగాణ సాయుధ రైతాంగ పోరాటం, సక్కుల్పూరి, శ్రీకాకుళం గిరిజన సాయుధ పోరాటం, గోదావరిలోయ ప్రతిఘటనాపోరాటం, దండకారణ్య విప్లవోద్యమంలో, యితర రాష్ట్రాలలో సాగిన, సాగుతున్న విప్లవోద్యమంలో అమరులైన కామ్రేడ్ చారుమజుందార్, కామ్రేడ్ సత్యన్నారాయణ సింగ్, కామ్రేడ్ సాధన్ సర్కార్, కామ్రేడ్ సైపుద్దీన్, కామ్రేడ్ పల్లవసేన్, రామ్ సరేష్ త్యాగి, కామ్రేడ్ చంద్రపుల్లారెడ్డి, కామ్రేడ్ దేవులపల్లి వెంకటేశ్వరరావు, కామ్రేడ్ తరిమెల నాగిరెడ్డి, కామ్రేడ్ కొల్లా వెంకయ్య, కామ్రేడ్ బత్తుల వెంకటేశ్వరరావు, కామ్రేడ్

వెంపటాపు సత్యం, కామ్రేడ్ ఆదిభట్ల కైలాసం, కామ్రేడ్ పంచాది క్రిష్ణమూర్తి, కామ్రేడ్ పంచాది నిర్మల, కామ్రేడ్ చాగంటి భాస్కరరావు, కామ్రేడ్ దేవినేని మల్లిఖార్జున్, కామ్రేడ్ పాణిగ్రాహి, కామ్రేడ్ పి.రామనర్సయ్య, కామ్రేడ్ నీలం రామచంద్రయ్య, కామ్రేడ్ జంపాల చంద్రశేఖర్ ప్రసాద్, కామ్రేడ్ జార్జిరెడ్డి, కామ్రేడ్ స్నేహలత, కామ్రేడ్ శాంతక్క, కామ్రేడ్ పారమ్మ, కామ్రేడ్ మధుసూధనరాజ్, కామ్రేడ్ క్రిష్ణారెడ్డి, కామ్రేడ్ వినోద్, కామ్రేడ్ రంగవల్లి, కామ్రేడ్ చంద్రక్రిష్ణమూర్తి, కామ్రేడ్ విక్రం, కామ్రేడ్ దొరన్న, కామ్రేడ్ ధర్మన్న, కామ్రేడ్ బోగా శ్రీరాములు, కామ్రేడ్ బాటన్న, కామ్రేడ్ సక్కా రాఘవ, కామ్రేడ్ పోశం వీరాజు, కామ్రేడ్ కె.పి.శాంతిరాజు, కామ్రేడ్ నందనం వెంకట్రావు, కామ్రేడ్ పిళ్ళా సుబ్బారావు, కామ్రేడ్ బుచ్చిరెడ్డి, కామ్రేడ్ మధుసూధన్ రెడ్డి, అంతిరెడ్డి, రియాజ్, కామ్రేడ్ గాంధ్ల వెంకట్రావు కామ్రేడ్ కిషన్ జీ, కామ్రేడ్ ఆజాద్, కామ్రేడ్ నల్లా ఆదిరెడ్డి, కామ్రేడ్ సంతోష్ రెడ్డి, కామ్రేడ్ మహేశ్, కామ్రేడ్ మాధవ్, కామ్రేడ్ పటేల్ సుధాకర్ రెడ్డి, కామ్రేడ్ సురేష్, తదితరులకు జోహార్లర్పించింది. ఇటీవల ఎన్కౌంటర్ అయిన గణేష్, ముసిమి అమరవీరులు కుమార్, వెంకన్న, సుజాత, కాచనపల్లి ఎన్కౌంటర్లో మరణించిన కోటన్న, పరుశురాములు, సంజూరి సీతారామారావు, చింతాలక్ష్మి, సుశేనలకు, రోళ్ళగడ్డ ఎన్కౌంటర్లో మరణించిన మురళి, సురేష్, సైదులు, గుల్లెటివాగు ఎన్కౌంటర్లో మృతి చెందిన సుధాకర్,

రాధలకు జోహార్లు అర్పించింది. ప్రజాస్వామిక ఉద్యమంలో అనువులు బాసిన పత్తిపాటి వెంకటేశ్వర్లు, కన్నాభిరామ్, బాలగోపాల్, బుర్రా రాములు, ఒ.చిన్నపరెడ్డి, యన్.ఆర్. శంకరన్ లకు జోహార్లర్పించింది.

మహాసభల మొదటి రోజు కేంద్రకమిటీ విడుదల చేసిన "రహస్యపార్టీ నిర్మాణం" అనే డాక్యుమెంటును కేంద్రకమిటీ సభ్యులు పరిచయం చేశారు. ప్రతినిధులు ఈ డాక్యుమెంటుపై చర్చించి కొన్ని సలహాలు, సూచనలు చేశారు. ప్రతినిధుల చర్చలు దీనిని మరింత సంపద్యంతం చేయడానికి తోడ్పడ్డాయి. చర్చల అనంతరం మహాసభల ప్రతినిధులు ఈ డాక్యుమెంటును ఏకగ్రీవంగా ఆమోదించారు.

రెండవ పూట కేంద్రకమిటీ విడుదల చేసిన "జాతీయ - అంతర్జాతీయ పరిస్థితులు" అనే డాక్యుమెంటును, దానికి అదనంగా అందించిన సవరణలపై ప్రతినిధులకు పరిచయం చేశారు. ప్రతినిధుల వివరణలు, అభిప్రాయాల అనంతరం "రాజకీయ తీర్మానం"ను ఏకగ్రీవంగా ఆమోదించారు.

రెండవ రోజు కేంద్రకమిటీ విడుదల చేసిన "రివిజనిజం, మితవాద పెడ ధోరణులు..." అనే డాక్యుమెంటును వివరించారు.

మిగతా చివరి పేజీలో...



## మితవాద, రివిజనిస్టు ఆంధ్రప్రదేశ్ రాష్ట్ర కమిటీతో మా తెగతెంపులు - పార్టీ కేంద్ర కమిటీకి ముగ్గురు కేంద్రకమిటీ సభ్యుల లేఖ ...

చాలా కాలంగా ఎన్నికలను అత్యున్నత పోరాటరూపంగా ప్రచారం చేస్తున్నారు. అర్థవలన, అర్థ భూస్వామ్య వ్యవస్థను సి.సి. సరిగ్గా వివరించటం లేదని విమర్శిస్తున్నారు. వ్యవసాయరంగంలో వస్తున్న మార్పుల్ని మన పార్టీ అర్థం చేసుకోడం లేదని వాపోతున్నారు. “వ్యవసాయ రంగంలో పెట్టుబడిదారీ విధానం అభివృద్ధి చెందుతున్నదనీ”, అందువల్ల సోషలిస్టు విప్లవ పంథా చేపట్టాలనీ నర్యగర్భంగా బోధిస్తున్నారు. జంకర్ పంథా ప్రబోధిస్తున్నారు.

భారత సమాజ అర్థవలన అర్థ భూస్వామ్య స్వభావం గురించి వీరు ఏమి చెబుతున్నప్పటికీ 1947 లో ఇండియాకి నిజమైన స్వాతంత్ర్యం వచ్చిందని చెబుతున్నారు. బూర్జువా విప్లవం పూర్తయిందనీ, జాతీయ బూర్జువాలు అధికారంలోకి వచ్చారనీ, సామ్రాజ్యవాదులు మన దేశాన్ని వలసగానూ, నయావలసగానూ మార్చాలని తలపెడితే వారు సామ్రాజ్యవాదాన్ని ప్రతిఘటించడానికి సిద్ధంగా వున్నారని భావిస్తున్నారు. పూర్వజీవ భూస్వాములను పెట్టుబడిదారీ భూస్వాములుగా మార్చడం వెనుక వారు మార్గదర్శకత్వం వహించే శక్తిగా వున్నారని వీరి అవగాహన. ఈ అవగాహనను రివిజనిస్టుపార్టీలైన సి.పి.ఐ, సి.పి.ఐ(యం) లు బోధించేవే. దీని సారాంశం నూతన ప్రజాస్వామిక విప్లవ పంథాకు గుడ్ బై చెప్పడమే. 1967లో సి.పి.యం నుండి విప్లవకారులు విడివడటమే తప్పని వీరు భావిస్తున్నారు. ఎర్రజండా పార్టీలన్నీ కేవలం ఐక్యకార్యచరణకే పరిమితం కారాదనీ, అవన్నీ ఒకే కమ్యూనిస్టుపార్టీగా ఏర్పడాలనీ కోరుకుంటున్నారు. ఈ దిశలో ఉపన్యాసాలు సాగిస్తున్నారు. ఉదాహరణకు ఇటీవల లెఫ్టిస్టు స్టడీ సర్కిల్ వారు విజయవాడలో ఒక సమావేశం నిర్వహించారు. దానికి అన్ని ఎర్రజండా పార్టీల నాయకుల్ని ఆహ్వానించారు. అందులో డి.వి.కె, ఈ విధమైన ఉపన్యాసం యిచ్చాడు.

కామ్రేడ్ సి.పి. ప్రబోధించిన “ప్రతిఘటన పోరాటపంథాను” తిరస్కరిస్తున్నారు. భూస్వామ్య వ్యతిరేక పోరాటాలకు వ్యతిరేకంగా వున్నారు. లీగలిజం, పార్లమెంటరీ పంథాను చేపట్టారు. 1977లో వీరిలో ప్రారంభమైన ఈ ఆలోచనలు 1980, 81 మహాసభలు, ప్లీనలలో ప్రత్యామ్నాయ దాక్యుమెంట్ల రూపం తీసుకున్నాయి. 1992లో ముఖ్యంగా 1996 మహాసభల సందర్భంగా యివి తిరిగి పూర్తి స్థాయిలో రంగమెక్కాయి. అయితే అవి ప్రత్యామ్నాయ దాక్యుమెంట్ల రూపంలో కాకుండా సవరణల రూపంలో 1996లో ముందుకు వచ్చాయి. ఎన్నికలు ద్వారా ప్రభుత్వాల ఏర్పాటు, మినిమం కార్యక్రమం ఆధారంగా ఎన్నికల ఫ్రంట్ నిర్మాణం అనే సిద్ధాంతాలు ముందుకు తెచ్చారు. 1997 లో “పార్టీల వర్గీకరణ” పేరిట పూర్తి స్థాయి పార్లమెంటరీ పంథా ముందుకు తెచ్చారు. సి.పి.ఐ, సి.పి.ఐ(యం)లు పెట్టి బూర్జువా పార్టీలనీ, అవి నూతన ప్రజాస్వామిక విప్లవంలో మిత్రపక్షాలనీ పేర్కొంటూ పూర్వాత్మక స్నేహపంథా ముందుకు తెచ్చారు.

1996 సభల ముందు, 1997 ప్లీనల సందర్భంగా వీరు తెచ్చిన సిద్ధాంతాలు వీరు పూర్తిస్థాయి రివిజనిస్టులుగా మారిపోయారని స్పష్టంగా తెలియచేశాయి. ఎన్నికల పంథా చేపట్టిన తర్వాత వీళ్ళు 1/70 చట్టాన్ని వ్యతిరేకిస్తున్నారు. బహుళజాతి కంపెనీలకు ఉపయోగపడే విధంగా ప్రస్తుత స్థాయిలో పోలవరం ప్రాజెక్టు నిర్మించడాన్ని బలపరుస్తున్నారు. తద్వారా లక్షలాది గిరిజనులకు కూడా, గూడూ లేకుండా సర్వనాశనం గావడాన్ని బలపరుస్తున్నారు. ప్రత్యేక తెలంగాణా ఏర్పాటుకై సి.సి.చేసిన తీర్మానాన్ని వ్యతిరేకిస్తూ ముందుకు వచ్చారు. ఆచరణలో దాని అమలును అడ్డుకోడానికి నిరంతరం ప్రయత్నించారు. చివరికి శ్రీకృష్ణ కమిషన్ కు పార్టీ అవగాహనను అందించకుండా చేశారు. “దున్నేవాడికే భూమి” అనే నినాదాన్ని అటకెక్కించారు. కోనేరు రంగారావు కమిటీ సిఫారసులను అమలు చేయమని అవుడవుడు నినదిస్తున్నారు. బడా బూర్జువా, భూస్వామ్య ప్రభుత్వాలు, సామ్రాజ్యవాదులు ముందుకు తెస్తున్న ‘అభివృద్ధి పథకాలని, సంక్షేమ పథకాల్ని’ సెజ్ లూ, కారిడార్ ల విధానాల్ని, బలపరుస్తున్నారు. గతంలో వి.వి, ఇందిరాగాంధీ ముందుకు తెచ్చిన 20 అంశాల కార్యక్రమాన్ని కూడా బలపరిచాడు.

20 సంవత్సరాల సమీక్షను 1989లో ఆమోదించిన వెంటనే సి.సి. దీని పంపకాన్ని నిలిపివేస్తూ ఒక తీర్మానాన్ని పంపింది. అయినా ఏ కమిటీకి తెలియకుండా పాల్వంచ ప్రాంతంలో సాయుధ ఆత్మ రక్షణ దళాలను రద్దు చేశారు. ఇతర విప్లవ గ్రూపులను సాయుధంగా ఎదుర్కొనే సమస్య లేకపోతే మన పార్టీకి సాయుధ దళాల అవసరం లేదని ప్రచారం మొదలు పెట్టారు. సాయుధ దళాలు చేసేపని రైతుకూలీ సంఘ ఆర్గనైజర్ల చేయగలుగుతారని ప్రచారం మొదలు పెట్టారు. తమ

అవగాహనను 1996 రాష్ట్ర సమీక్షలో చేర్చారు. దీనిని కేంద్రకమిటీ వ్యతిరేకిస్తూ గోదావరి లోయలో సాయుధ దళాల ప్రాధాన్యతను, వాటి అవసరాన్ని నొక్కి చెబుతూ 1996 కేంద్ర మహాసభ సమీక్షలో పేర్కొనాల్సి వచ్చింది. అయినా వీళ్ళు తమ సాయుధ దళాల వ్యతిరేక ప్రచారాన్ని యధావిధిగా కొనసాగిస్తూనే వున్నారు. వీరి అవగాహన మూలంగా కొత్తగూడెం డివిజన్ లో మనం ఒకే సారి పెద్దఎత్తున ఆయుధాలు కోల్పోవలసి వచ్చింది. పశ్చిమ గోదావరిలో కూడా దళాల వునికిని పూర్తిగా కోల్పోయాం.

విప్లవ రాజకీయ, సిద్ధాంత వైఖరులను బలపరుస్తూ వచ్చిన ఆంధ్రప్రదేశ్ లో తమ రాజకీయాలకు ఆధిపత్యాన్ని సాధించడానికి పార్టీ సభ్యత్వాన్ని విచ్చలవిడిగా పెంచుకుంటూ పోయారు. ఈ సభ్యత్వాన్ని ప్రాతిపదికగా చూపించి, కేంద్ర మహాసభకు డెలిగేట్లను ఎక్కువ కేటాయించాలని డిమాండ్ చేసి, కేంద్రకమిటీలో కూడా ఆధిపత్యం సంపాదించే కుట్రతో వ్యవహరించారు. వీళ్ళు తమ రివిజనిస్టు రాజకీయాలకు అనుగుణంగా పార్టీ కమిటీల నిర్మాణాన్ని మలచుకోడానికి 1996 నుండి తమ ప్రయత్నాల్ని తీవ్రతరం చేశారు. రాష్ట్రకమిటీలో తమ మెజారిటీని పెంచుకోవడానికి 1996 రాష్ట్ర మహాసభ సందర్భంగా తీవ్రంగా తెగించి పోరాడారు. అటు తర్వాత దీనికి చిట్ ఫండ్ సమస్యపై ఖమ్మం డి.యల్.సి లో వచ్చిన వివాదాల్ని ఉపయోగించుకున్నారు. కొత్తగూడెం డియల్ సి నాయకత్వాన్ని చేజిక్కించుకొని అక్కడ ప్రతిఘటనా దళాల్ని రద్దు చేయడానికి కుట్రలా, కుయుక్తులూ ప్రారంభించారు. ఇది కామ్రేడ్ పాషాను డియల్ సి కార్యదర్శిగా తొలగించడంతో మొదలైంది. దళాలకు, ప్రతిఘటనా పోరాటానికి వ్యతిరేకియైన ఆర్.సి.యస్.ను డియల్ సి కార్యదర్శిగా చేయడంతో యిది మొదలైంది. సి.సి లైనుకు మెజారిటీ వున్న కొత్తగూడెం డియల్ సిని క్రమంగా ముగ్గురు రాజకీయాలకు మెజారిటీ వుండే డియల్ సిగా మార్చారు. అయినా ఖమ్మం, కొత్తగూడెం డివిజన్ లోని మండల కమిటీలు ఎక్కువగా సి.సి. లైనుతోనే వున్నందున 2004లోనే రాష్ట్ర మహాసభ జరపకుండా లేటు చేశారు. చివరికి మండల కమిటీలను యన్ డియల్ సిలుగా మార్చితేనే మహాసభలు జరుపుతామని షరతు విధించారు. ఈ షరతును కేంద్రకమిటీ ఆమోదించింది. ఆ విధంగా మహాసభల నిర్వహణకు ముందుకు సాగారు. ఖమ్మం, కొత్తగూడెం డివిజన్ లో జరిగిన నిర్మాణ మార్పులను, మండల కమిటీల స్థానంలో యన్.డి.యల్.సి.లు ఏర్పాటు చేయడాన్ని ఉపయోగించుకొని ఖమ్మం జిల్లాలో ముగ్గురి రాజకీయాలకు, నిర్మాణానికి ఆధిపత్యం సంపాదించుకున్నారు.

2004 మహాసభల అనంతరం పార్టీ, ప్రజాసంఘాల కమిటీలను తమ లైనుకు అనుగుణంగా మార్పుకోడానికి వీళ్ళు తమ ప్రయత్నాల్ని ముమ్మరం చేశారు. విధాన నిర్ణయాల్లో తమ ఆధిపత్యం కొరకు రాజకీయంగా తమ వ్యతిరేకమైన అధ్యక్ష కార్యదర్శులను తొలగించారు. అనంతరం ఇ.సి.ని తమ కంట్రోలులో వుంచుకుంటున్న ఆఫీసు బేరర్లందరూ యన్.సి. సభ్యులుగా వుంటారని తీర్మానించారు. తమ ఆధిపత్యం కిందకు వచ్చిన తర్వాత ఈ పద్ధతిని పక్కన పెట్టారు. అలాగే పార్టీ జిల్లా కమిటీల సూచనలూ, సలహాలతో నిమిత్తం లేకుండా ఇ.సి. సభ్యులను పి.సి.యే జిల్లాల నుండి తీసుకొనే పద్ధతిని ప్రవేశపెట్టారు. ఆ విధంగా ఆ రంగ విప్లవ స్ఫిరిట్ నూ, త్యాగశీలతనూ దెబ్బతీశారు. భిన్నాభిప్రాయాలు చెప్పిన వారిని యిష్టానుసారం తొలగించే ప్రక్రియను తమ అనుకూలురు ఎన్ని తప్పులు చేసినా సమర్థించుకొని కాపాడుకొనే పద్ధతులు అనుసరించారు.

శ్రీమంతా చిట్ ఫండ్ కంపెనీకి - రవి, వి.వి, డి.వి.కె లకు మధ్య గల ఆర్థిక సంబంధాలను వ్యతిరేకించిన ఖమ్మం డివిజన్ కమిటీలోని ప్రత్యర్థుల్ని వదిలించుకున్నారు. హైదరాబాద్ లో ముగ్గురి మురా చర్యల్ని దీర్ఘ కాలంగా వ్యతిరేకిస్తూ వస్తున్న వారికి వ్యతిరేకంగా కుట్రలు సాగించారు. వాళ్ళే రాజీనామాలు చేసే విధంగా చేశారు. నల్గొండలో న్యూడెమోక్రసీకి వెన్నెముకగా కష్టకాలంలో కూడా నిలిచిన జిల్లా నాయకత్వాన్ని నిర్మాణ విషయాలపై తలెత్తిన వివాదాల్ని సాకుగా ఉపయోగించుకుని గెంటి వేశారు. 1998 నుండి కామ్రేడ్ పాషాను నిత్య కార్యచరణలో సుముచిత స్థానం కల్పించకుండా అనామకుడిగా ప్రక్కన బెట్టి వుంచుతున్నారు. వరంగల్, కొత్త గూడెం ప్రాంతాల్లో ముగ్గురి వ్యతిరేకిస్తున్న దళ సభ్యుల్ని, నాయకుల్ని యమయాతనలకు గురిచేశారు, గురిచేస్తున్నారు. తమకు ఏ రకంగా భిన్నాభిప్రాయాలు వ్యక్తం చేసినా వాళ్ళను వేధించి, సాధించడం, పార్టీ నుండి, కమిటీల నుండి వెళ్ళేలా చేయడం వీళ్ళు ఒక విధానంగా అమలు

చేస్తున్నారు. తమకు భిన్నంగా వుండేవాళ్ళను కమిటీల నుండి తగ్గిస్తున్నారు. కామ్రేడ్ పైలా వాసుదేవరావు గారిని వేధించిన సంగతి సుపరిచితమే. కామ్రేడ్ చంద్రన్నకు వ్యతిరేకంగా పార్టీ యేతర వ్యక్తి యిచ్చిన ఆరోపణలపై మెజారిటీ పి.సి. ఎలా వ్యవహరిస్తున్నదో తెలిసిన విషయమే.

ఈ ముగ్గురి నాయకత్వాన మెజారిటీ ఎ.పి. రాష్ట్ర కమిటీ కొత్తగూడెం డియల్ సి ప్రాంతంలో సాగిస్తున్న కుట్రలూ, కుమకాలకు అంతలేదు. క్రింది మహాసభల్లో తమ వ్యతిరేకుల్ని కమిటీల్లో నామమాత్రం చేసి అన్ని కమిటీల సంఖ్యను పెంచి ఖమ్మం జిల్లాలో సి.సి.ని బలపరిచే వారిని, యిద్దరు కామ్రేడ్స్ ను బలపరిచేవారిని పార్టీ కమిటీలలో దాదాపు లేకుండా చేశారు. సుమారు దశాబ్ద కాలంగా నిజామాబాద్ డి.సి.యం.లు కొందరు, విద్యార్థుల్లో ఒక సెక్షన్ డి.వి.కె. మురా పద్ధతులకు వ్యతిరేకంగా పోరాడుతున్నారు. ఇది పి.సి.కి అనేక సంవత్సరాల వరకు తెలియదు. నిజామాబాద్ డి.సి. కామ్రేడ్స్ మధ్య తలెత్తిన అనేక తీవ్రమైన సమస్యలను పి.సి.కి తెలియకుండా ఈ ముగ్గురే మురా పద్ధతుల్లో పరిష్కరించడానికి ప్రయత్నించారు. చివరకు ఈ ప్రయత్నాలను అక్కడి కామ్రేడ్స్ నిలవేసిన తర్వాతనే, అనివార్యమైన పరిస్థితులలోనే పి.సి.దృష్టికి తెచ్చారు. అక్కడ ప్రభాకర్ పై నిజామాబాద్ డి.సి. కామ్రేడ్స్ చేసిన అవినీతి ఆరోపణలపై పి.సి.చే నియమించబడిన విచారణ కమిటీ యిచ్చిన ఏకగ్రీవ నివేదికను ఆమోదించకుండా డి.వి.కె అడుగుడుగునా అడ్డం పడ్డాడు. అనంతరం విచారణ కమిటీ నివేదికను పక్కన పెట్టి డి.వి.కె రాసిన రిపోర్టును మెజారిటీ పి.సి. ఆమోదించింది. డి.వి.కె రాసిన రిపోర్టు ఆమోదించిన తర్వాత పి.సి.మెజారిటీ కొన్ని క్రమశిక్షణా చర్యలు వగైరా నిర్ణయాలు చేసింది. కాని డి.వి.కె వీటిని అమలు కానివ్వడం లేదు. అంతేకాదు ఇప్పటికీ ఆ జిల్లాలో వివిధ స్థాయిల్లో వుండి, తనతో విభేదించే కామ్రేడ్స్ ను డి.వి.కె నిర్మాణ పరంగా వేధిస్తూనే వున్నాడు. చివరకు అలవెన్యులు కూడా యివ్వకుండా చేయిస్తున్నాడు. వి.వి.కూడా అదిలాబాద్ లో యిదే రకమైన మురా పద్ధతులు అనుసరిస్తున్నాడు.

ఇటీవల కాలంలో ఈ ముగ్గురు సి.సి.లైనుని బలపరిచేవారికి, యిద్దరు కామ్రేడ్స్ ను బలపరిచే వారికి వ్యతిరేకంగా, అక్కడ కమిటీలకు వ్యతిరేకంగా కుట్రలూ, విచ్చిన్నకర చర్యలు సాగిస్తున్నారు: తమ రాజకీయాల విస్తరణకు అవసరమైన నిర్మాణ చర్యలు చేపట్టడం తీవ్రతరం చేశారు. జిల్లా మహాసభలు ముగిసి, 2012 మార్చి-ఏప్రిల్ నెలల్లో వేరే పార్టీ పెట్టుకోవాలని నిర్ణయించుకున్న దగ్గర నుండి వీరు తూర్పుగోదావరి, వరంగల్, కొత్తగూడెం లాంటి ప్రాంతాల్లో తమ నిర్మాణ కుట్రలను, విచ్చిన్నకర చర్యలను ముమ్మరం చేశారు. ఇదీ ఈ ముగ్గురు సాగిస్తున్న రాజకీయ, నిర్మాణ కుట్రల తీరు. వీరు కోరిన విధంగా రేపు రాష్ట్ర మహాసభ జరిగితే ఎ.పి.రాష్ట్ర కమిటీలో సి.సి.అనుయాయులు, రాజకీయంగా, నిర్మాణరీత్యా నామ మాత్రమే పోతారు. అందుకే ఈ పరిణామాల్ని ఎట్టి పరిస్థితుల్లోనూ నివారించాలని మేము భావిస్తున్నాము.

గత సంవత్సరం కాలంగా మేము కొత్తగూడెం డివిజన్ లో జరుగుతున్న పరిణామాలను సిసి దృష్టికి తెస్తూనే వున్నాము. 2012 డిసెంబరు చివరివారంలో జరిగిన ఎపి పిసి సమావేశానికి వేళ్ళే ముందు ఈ రాష్ట్ర ఉద్యమ సమీక్షలో కామ్రేడ్ చంద్రన్నపై ఇసి నివేదికలోని భాగాల్ని చేర్చటం గురించి సలహాల కొరకు సి.సి. సభ్యులు కామ్రేడ్ జిఎస్, వైకె, నరేంద్రగార్లను సంప్రదించాం. పిసికి వెళ్ళి ఈ భాగాల్ని తొలగించమని కోరమని, పిసి అంగీకరించకపోతే బయటకు రమ్మని, పిసి చర్చల్లో పాల్గొనవద్దని ఈ కామ్రేడ్స్ సలహాలు యిచ్చారు. ఈ సలహాలనే మేము పాటించాం. పిసిలో మూడు రోజులు ప్రతిఘటన కొనసాగింది. పి.సి. ఉద్యమ సమీక్ష నుండి ఇ.సి.నివేదిక భాగాలను సి.సి. చెప్పినా తొలగించేదిలేదనీ, పి.సి. మెజారిటీ నాయకత్వం తెగేసి చెప్పింది. పి.సి. చేసిన తీర్మానాల అమలుపై సమీక్షలో చేర్చే హక్కు పి.సి.కే వుంటుందని, దీనిని ఆపే హక్కు సి.సి.కి లేదని వాదించారు. అలాగే సి.సి.కి ఇ.సి.నివేదికను పంపింది సమాచారం కొరకు మాత్రమే కాని దాని ఆమోదం కొరకు కాదని డి.వి.కె. స్పష్టం చేశాడు. మెజారిటీ పి.సి. ఆయనను బలపరిచింది.

కామ్రేడ్ చంద్రం కేంద్రకమిటీ సభ్యుడు కూడా కనుక ఇ.సి. నివేదికను సి.సి. చర్చించి తన అభిప్రాయం తెలియజేయాల్సి వుంటుందనీ, ఆ తర్వాతనే రాష్ట్ర ఉద్యమ సమీక్షలో చేర్చే విషయం కేంద్రకమిటీ అనుమతితో జరగాలనీ, ఇది గత ససాంప్రదాయమని కంట్రోలు కమిషన్ చైర్మన్ తో సహా పి.సి.మైనారిటీ వాదించింది.



గతంలో పి.సి. చేసిన తీర్మానాల రివ్యూ సమీక్షలో చేర్చని వుదంతాల్ని వుదాహరణకు వి.వి.పై చేసిన నిర్ణయం, పి.పి.పై పి.సి.చేసిన నిర్ణయాలు వగైరాలని మైనారిటీ పి.సి. దృష్టికి తెచ్చింది. అయినా పి.సి.మెజారిటీ నాయకత్వం మొండిగానే వాదనలు చేసింది. చివరికి పిసి ఎజెండాను వాయిదా వేసుకొని సమావేశాన్ని ముగించుకొని విడిపోయాం. పిసి సమావేశం జరుగుతున్నప్పుడు కూడా పలుమార్లు పై కామ్రేడ్స్ను సంప్రదిస్తూనే వున్నాం. ఇది గమనించవలసిన విషయం. అయినా వీటిపైన కూడా సి.సి. ఒక స్పష్టమైన వైఖరిని తెలియజేయలేకపోయింది. కేంద్రకమిటీ సభ్యులు తామిచ్చిన సలహాలకు కట్టుబడి వ్యవహరించలేకపోయారు.

2013 జనవరి చివరిలో జరిగిన కేంద్రకమిటీ సమావేశం నాటికి రాష్ట్రకమిటీ ఇసి నివేదికకు కా॥ చంద్రం రాసిన సమాధానంపై పి.సి. తన వ్యాఖ్యల్ని కేంద్రకమిటీకి అందించింది. కామ్రేడ్ చంద్రం కూడా 2012 నవంబరు చివరిలో జరిగిన సిసి నాటికి అందించలేని భాగాల్లో సహా పూర్తిచేసి 10.1.13న రాసిన ముందుమాటతో కేంద్రకమిటీకి అందించాడు. తను రాసిన ముందుమాటలో ఆయన కేంద్రకమిటీని యిలా కోరాడు:

“మొత్తంగా చెప్పాలంటే సతీష్ లెటరు అందాక రాష్ట్ర కమిటీ సీనియరు నాయకులు రాజకీయ కక్షతో కుట్రపూరితంగా వ్యవహరించారు. దీనిలో భాగమే అతని లెటరును నాతో చర్చించకుండా రాష్ట్రకమిటీ సభ్యులకు పంచటం. నేను అంగీకరించినప్పటికీ సీనియరైన నాపై రాష్ట్ర స్థాయిలో విచారణ కమిటీని వేయటం కూడా ఈ కుట్రలో భాగమే. విచారణ కమిటీ రాష్ట్ర కమిటీ సీనియరు నాయకులు కొందరి అదుపాజ్ఞల ప్రకారం నడుచుకున్నది. రాష్ట్రకమిటీ తీర్మానంలోనే తప్పుడు పద్ధతులకు అవకాశాలున్నాయి. విచారణ కమిటీ కూడా తన పరిధులు అతిక్రమించి విచారణ సాగించింది. సతీష్ లెటరులో చేసిన ఆరోపణలను పక్కనబెట్టి వేరే విషయాలపై కేంద్రీకరించింది. నిలువెల్లా పక్షపాతంతో తన విచారణ సాగించింది. దానిపై ఆధారపడి తన నిర్ధారణలు తీసింది. ఆవిధంగా నన్ను రాజకీయంగా, సిద్ధాంతరీత్యా, నిర్మాణరీత్యా, ఆర్థికంగా అపఖ్యాతిపాలు చేయటానికి పూనుకున్నారు. అందువల్ల ఇసి నివేదికను నేను మరో ఐదుగురు పిసి సభ్యులు పూర్తిగా తిరస్కరించాం. కావున సతీష్ లెటరులో వున్న ఆరోపణలూ, వాటిపై రాష్ట్ర స్థాయి ఇసి చేసిన నిర్ధారణలపై సిసి మరోసారి విచారణ జరిపించి, పక్షపాతరహితంగా నిజనిర్ధారణలు చేయించాలని కోరుతున్నాను. వూహలపైన ఆధారపడకుండా వాస్తవాలపైనా, సాక్ష్యాలపైనా ఆధారపడి నిజనిర్ధారణ చేయాలని కోరుతున్నాను.”

ఇ.సి.నివేదికకు కామ్రేడ్ చంద్రం రాసిన సమాధానంలోనే తనపై వచ్చిన ఆరోపణలపై కేంద్రకమిటీ విచారణ జరిపించాలని కోరాడు. రాష్ట్ర కమిటీ మెజారిటీ ఆమోదించిన ఇ.సి.నివేదికను తిరస్కరించాడు. అలాగే కేంద్రకమిటీ సమావేశంలో కూడా చంద్రం ఎపి పిసి విచారణ కమిటీ నివేదికను తిరస్కరిస్తున్నట్లు నిర్వచనంగా ప్రకటించాడు. ఎ.పి. పి.సి. మహాసభకు ముందే కేంద్రకమిటీ తనపై వచ్చిన ఆరోపణలపై విచారణ జరిపించాలని, అవసరమైతే క్రమశిక్షణా చర్యలు కూడా తీసుకోమని కోరాడు. ఒక కేంద్రకమిటీ సభ్యుడిగా యిది కామ్రేడ్ చంద్రంకు వున్న హక్కు. దీనిపై విచారణ జరిపి సమస్యను పరిష్కరించడానికి సిసి పూనుకోలేకపోయింది. జనవరి, ఫిబ్రవరిలో జరిగిన సి.సి.సమావేశాలలో మెజారిటీ సి.సి.సభ్యులు ఇ.సి. నివేదికపై తమ అభిప్రాయాలు వ్యక్తం చేశారు. కానీ సి.సి.లో మెజారిటీ సభ్యులు చెప్పిన అభిప్రాయాలకుగుణంగా సి.సి. ఒక తీర్మానం చేయలేకపోయింది. ఇది దాని బలహీనతకు పెద్ద నిదర్శనం. ఇది కామ్రేడ్ చంద్రంపై రాజకీయ కక్షతో వ్యవహరిస్తున్న ఎపి పిసి నిర్మాణ పద్ధతులకు మరింత దోహదపడింది. ఈ సమావేశంలో పైన పేర్కొన్న కేంద్రకమిటీ సభ్యులు స్వయంగా తామిచ్చిన సలహాలకు పూర్తి భిన్నంగా వ్యవహరించారు. ఇది పిసి మెజారిటీ మరింత పొగరుబోతుతంతో వ్యవహరించడానికి తోడ్పడింది.

ఈ జనవరి సమావేశంలోనే సీనియరు ఇసి నివేదికపై తమ అభిప్రాయాలు రాసి యిస్తామని, వాటిని కా॥ చంద్రం తన ప్రత్యామ్నాయంలో వుపయోగించుకోమని చెప్పారు. తీరా ఫిబ్రవరిలో వీటికోసమే వేసిన సిసి సమావేశానికి పై సిసి సభ్యులెవరూ తమ అభిప్రాయాలను రాసి తేలేదు. ఈ వైఖరి కా॥ చంద్రంపై ఎపి పిసి మెజారిటీ చేస్తున్న బహుముఖ దాడిని సిసి సీరియస్గా తీసుకోని స్థితిని తెలియజేస్తున్నది. చివరికి సిసి సమావేశం ముగిసిన వెంటనే తమ అభిప్రాయాలు రాసి పంపుతామన్నారు. అది కామ్రేడ్ చంద్రానికి చేరడానికి 15

రోజులు పట్టింది. పంపిన అభిప్రాయాలపై సంతకాలు లేకపోవడం, సమస్యపట్ల సి.సి. సభ్యులు చేపట్టిన తేలిక భావాన్ని తెలియచేస్తున్నది.

జనవరి సిసిలో కొత్తగూడెం డివిజన్ విషయాలపై పంపిన తీర్మానాలు కొత్తగూడెం వ్యవహారాలపై సిసి నిర్ణక్షవైఖరిని తెలుపుతున్నాయి. అందువల్లనే 5.2.13న ఆరుగురు కమాండర్లు లేఖ రాశారు. సిసియే ప్రత్యక్ష నిర్మాణ బాధ్యతలు చూడాలని కోరారు. ఎపి పిసి, ఖమ్మం డిసి నిర్మాణం కింద పనిచేయబోమని తెలిపారు. అలాకాని పక్షంలో తమ దారి తాము చూచుకుంటామని కూడా రాశారు. ఈ వైఖరిని మేము పూర్తిగా సమర్థిస్తూ మాట్లాడాం. వాళ్ళు పార్టీ నుండి వెళితే వాళ్ళ వెంటే మేమూ వుంటామని ఖరాఖండిగా ప్రకటించాం.

ఈ నేపథ్యంలోనే సిసి ప్రతినిధివర్గం వ్యూహాత్మక ప్రాంత ఏసి సభ్యుల్లో కలిసి మాట్లాడి సమస్యల్ని పరిష్కరిస్తుందని సిసి తీర్మానించింది. దీన్ని మేము వ్యతిరేకించాం. ఇది నిరుపయోగమైన తీర్మానమని ప్రకటించాం. ఈ తీర్మానం తర్వాత సిసి ప్రతినిధివర్గం వచ్చేలోగానే కొన్ని పరిణామాలు జరిగాయి. సి.సి. ప్రతినిధి వర్గం వచ్చివెళ్ళిన రోజు నుండే మరికొన్ని పరిణామాలు జరిగాయి. వాటికి సంబంధించిన పూర్తి వివరాలు దళ కమాండర్లు, కామ్రేడ్ యస్.వి, పాషా, కొత్త గూడెం డివిజన్ నాయకులు రాసిన లేఖల రూపంలో మీ ముందున్నాయి. సిసి ప్రతినిధివర్గం కమాండర్లను విడిచివెళుతూ వెంటనే సిసి సమావేశం జరిపి కొన్ని పరిష్కారమార్గాలు చూపిస్తామని వాగ్దానం చేసి వెళ్ళింది. కానీ ఎలాంటి పరిష్కార మార్గాలు చూపించలేదు. అఖిరికి సిసి మీటింగు జరపడానికి కూడా చర్యలు చేపట్టలేదు. ఈలోగా నిర్మాణ వుల్లంఘనలు తదితర ఘటనలు యధావిధిగా సంభవిస్తూనే వున్నాయి. అందువల్ల కమాండర్లు మళ్ళీ కేంద్రకమిటీకి లెటర్లు పెట్టుకున్నారు. రాష్ట్రంలో ముఖ్యంగా కొత్తగూడెం డివిజన్లో అన్నింటా పోటీ కార్యకలాపాలు - ఏప్రిల్ 22, మేదేలు, ఇప్పుడు కార్యకలాపాలు - జరిగాయి. అదిరింపులూ, బెదిరింపులూ చేశారు. పరోక్షంగా పాషానూ, యితరులను హెచ్చరిస్తూ 1987లో ముస్తాఫాకు పట్టిన గతే పడుతుందని చేసిన డెత్ వారంటల్లు లాంటివి కూడా బహిరంగసభలద్వారా చోటుచేసుకున్నాయి.

“బుల్లెట్ కాదు ... బ్యాల్లెట్ ముద్దు” అనే శీర్షికతో ఆంధ్రప్రభలో రాయించారు. దానికి రాష్ట్రకార్యదర్శి ఎవర్నీ సంప్రదించకుండానే “ఇది పార్టీలో సంఘ వ్యతిరేక శక్తులు చేసిన పని” అని ఖండన యిచ్చాడు. ఆవిధంగా పార్టీలో తమను వ్యతిరేకించేవారిని సంఘవ్యతిరేక శక్తులుగా అభివర్ణించే స్థితికి పరిస్థితి దిగజారింది. కామ్రేడ్ గోపికి వ్యతిరేకంగా కొత్తగా వచ్చిన మధు అనే దళ సభ్యుణ్ణి ఇల్లెందు - ఖమ్మం - హైదరాబాద్లకు తీసుకెళ్ళి తామే ఒక వుత్తరం రాసి అతని చేత కాపీ తీయించి పిసికి అందించే స్థితికి పరిస్థితి దిగజారింది. 2012లో సతీష్తో కూడా చంద్రన్నకు వ్యతిరేకంగా వీళ్ళు యిలాగే వుత్తరం రాయించారు. విచారణ కమిటీ నిర్ధారణల్లో ఏమి రాశారో పట్టించుకోకుండా రకరకాల చెత్త వ్యాఖ్యలు, బూటకపు లెక్కలను డి.వి.కె, మెజారిటీ పి.సి. రాస్తూనే వున్నారు. కామ్రేడ్ చంద్రం తన ప్రత్యామ్నాయ సమీక్ష 20 రోజుల్లో యివ్వనందుకు పిసి మెజారిటీ నాయకత్వం తీవ్రమైన అసంతృప్తిని వ్యక్తం చేసింది. అలస్యానికి కారణాలను వివరించి కేంద్రకమిటీ అనుమతిని కూడా తీసుకున్నప్పటికీ సమయానికి అందించకపోవడం నిర్మాణ వ్యతిరేకమని కూడా పి.సి తీర్మానం చేసింది. కామ్రేడ్ చంద్రం ఏప్రిల్ 16న తన ప్రత్యామ్నాయ సమీక్ష రాసి యిచ్చాడు. దీనిపై తమ వ్యాఖ్యలు రాయడానికి 20 రోజులు సరిపోతుందని తీర్మానించిన పిసి మెజారిటీ నెలా యిరవై రోజులైనా తమ వ్యాఖ్యలు పూర్తిచేసి యివ్వలేదు. కేంద్రకమిటీ అనుమతి కూడా తీసుకోలేదు. అయినా దీనిలో వీరికి ఎలాంటి తప్పు కనిపించకపోవడం వీరి మురా తత్వానికి నిదర్శనం. పి.సి. సమీక్షనూ, చంద్రం ప్రత్యామ్నాయాన్నీ పి.సి వ్యాఖ్యలతో రాష్ట్ర మహాసభ ప్రతినిధులకు ఒకేసారి యివ్వాలనే పి.సి. నిర్ణయాన్ని అమలు చేయలేదు. పైగా పి.సి. నిర్ణయం చేయకుండానే ఇ.సి.నివేదికనూ, దీనికి చంద్రం సమాధానాలను, దీనిపై పి.సి.కామెంట్లను ఒక ఎజెండా అంశంగా పెట్టి ఈ డాక్యుమెంట్లను కూడా చర్చ నిమిత్తం ప్రతినిధులకు 30-5-2013 నాటికే అందించారు. కానీ, కామ్రేడ్ చంద్రం యిచ్చిన ప్రత్యామ్నాయ సమీక్షను, దానిపై పి.సి కామెంట్లను మాత్రం 10-6-2013 దాకా ప్రతినిధులకు యివ్వలేదు.

పైన పేర్కొన్న పరిస్థితుల నేపథ్యంలో మే 17, 18 తేదీల్లో కేంద్రకమిటీ సమావేశం జరిగింది. ఈ సమావేశానికి వరంగల్-ఖమ్మం ఏజన్సీ కమిటీ సభ్యులతో మాట్లాడి వచ్చిన సిసి ప్రతినిధివర్గం రాతపూర్వక రిపోర్టు యివ్వలేదు. నోటిమాటల

ద్వారానే రిపోర్టింగ్ జరిగింది. చివరికి ఈ రిపోర్టింగ్పై ఆధారపడి మెజారిటీ సిసి ఒక తీర్మానం ఆమోదించింది. ఇది ఖమ్మం - వరంగల్ వ్యూహాత్మక ప్రాంతంలో నెలకొన్న వుద్రిక్త పరిస్థితులను చక్కదిద్దడానికి ఏమాత్రం సరిపోదు. అందుకే మేము ఈ తీర్మానాన్ని ఆమూలాగ్రం తిరస్కరించాం. ఇది ఒక నిరుపయోగమయిన తీర్మానం. ఒకవైపు ఈ వ్యూహాత్మక ప్రాంతంలోని దళ కమాండర్లు వెంటనే కేంద్రకమిటీ ఈ ప్రాంతాన్ని తన నిర్మాణ పరిధిలోకి తీసుకోమని, లేనట్లయితే తమ దారి తాము చూసుకుంటామని అంటున్నారు: మరోవైపు కేంద్రకమిటీ మాత్రం మహాసభల అనంతరం అలాంటి నిర్మాణ చర్యలకు పూనుకుంటామని చెబుతున్నది. ఇది చేతులు కాలాక ఆకులు పట్టుకునే చర్య తప్ప మరేమీ కాదు. పైగా యిప్పటికే పిసిఎస్ మురా చర్యల మూలంగా ఏజన్సీ కమిటీలోనే విభేదాలు తీవ్రంగా వుంటున్నాయి. వ్యూహాత్మక కమిటీ కన్వీనర్ తన విధి నిర్వహణలో విఫలమయ్యాడని ఆరుగురు కమాండర్లు సి.సి.కి లేఖ పెట్టారు. కామ్రేడ్ యస్.వి. కూడా ఒక మురాకు ప్రాతినిధ్యం వహిస్తున్నాడని మరో సెక్షన్ ఆరోపించింది. ఇలాంటి స్థితిలో సిసి వీళ్ళను డిసి, డిఎల్సీలకు కూడా హాజరవ్వాలని తీర్మానించింది. ఇది అగ్నికి ఆజ్యం పోసే చర్య తప్ప మరేదీ కాదు. అక్కడ జరిగిన నిర్మాణ తప్పిదాలను, క్రమశిక్షణా చర్యలను ఈ ముగ్గురు సవరించాలని, పరిస్థితిని అదుపులో పెట్టాలని సిసి తీర్మానం చెప్పింది. ఇది అక్కడ నిర్మాణ పరిస్థితులను చక్కదిద్దడంలో పూర్తిగా వైఫల్యం చెందిన వారికే తిరిగి బాధ్యతలు అప్పగించడం తప్ప వేరేమీ కాదు. అందుకే యిది పూర్తిగా నిరుపయోగమైన, నష్టకరమైన తీర్మానంగా మేము పేర్కొన్నాం: దాన్ని పూర్తిగానే తిరస్కరించాం.

మేము 17.5.13న కేంద్రకమిటీకి నిర్దిష్టమైన చర్యలు తీసుకోమని కోరుతూ మా ప్రతిపాదనలు యిచ్చాం. అవి నేడు ఎపిలో పార్టీ ఎదుర్కొంటున్న తీవ్ర రాజకీయ, నిర్మాణ సంక్షోభాల్ని పరిష్కరించుకోడానికి తోడ్పడే నిర్దిష్ట ప్రతిపాదనలుగా మేము భావిస్తున్నాం. ఈ ప్రతిపాదనలు అమలుచేస్తేనే రాష్ట్ర, కేంద్ర మహాసభల తర్వాత సి.పి.ఐ (ఎం.ఎల్) న్యూ డెమోక్రసీ రాజకీయాలు, సిద్ధాంతాలూ, వాటిని ముందుకు తీసుకుపోయే నిర్మాణ చట్రం ఎ.పి.లో మిగిలి వుంటాయి. లేనట్లయితే మహాసభల తర్వాత రాష్ట్రంలో మితవాదులూ, రివిజనిస్టులూ మరోసారి రాష్ట్ర కమిటీని పూర్తిగా తమ గుప్పిట్లో పెట్టుకుంటారు. యస్.డి. రాజకీయాల్ని అమలు చేయరు. యస్.డి.రాజకీయాలు అమలు చేసినట్లూ, కేంద్రీకృత ప్రజాస్వామిక సూత్రాలకు కట్టుబడి పార్టీని నడిపిస్తున్నట్లు నటిస్తారు. 1980-81 నుండి వీరు యిలాగే నడిస్తున్నారు కూడా. ఇప్పటికే వీళ్ళ మూలంగా రాష్ట్రంలో పార్టీ విప్లవ చేవను చాలా వరకు కోల్పోయింది. రాష్ట్రకమిటీ రాసిన 3వ సర్క్యులర్లోనూ, కేంద్రకమిటీ 1999లో ఆమోదించిన సర్క్యులర్లోనూ రాష్ట్రంలో పార్టీ సంస్కరణవాద పార్టీగా, రివిజనిస్టు పార్టీగా తయారవుతున్నదని హెచ్చరించాయి. కాని దాని నివారణకు తీసుకున్న చర్యలు మాత్రం శూన్యం. ఈ పరిణామాలకు బాధ్యత ఎవరిది?

మహాసభల సందర్భంగా మూడు డాక్యుమెంట్లు వచ్చాయి. గతంలో సిసి 1996, 1997లలో, 2004లో ఎ.పి. పిసి మెజారిటీ నాయకుల రాజకీయాలపై చేసిన వ్యాఖ్యలకు అనుగుణంగా కామ్రేడ్ చంద్రం, యస్.వి.లు పెట్టిన “పార్టీలో రివిజనిజం, మితవాద పెడధోరణులు” అనే డాక్యుమెంట్లు వున్నది. అందులో పేర్కొన్న నిర్మాణ ప్రతిపాదనలు 2004 మహాసభల ముందు, ఈ మహాసభల సందర్భంగా సిసిలో సాగిన చర్యలకు, సిసి ప్రతిపాదించిన “సవరణ”కు అనుగుణంగానే వున్నాయి. కాని సిసి డాక్యుమెంట్లలో చేసిన వాదనలు గానీ వ్యాఖ్యలు గాని సి.సి. 1996లో వి.వి సవరణపై చేసిన రాజకీయ వ్యాఖ్యల మాదిరిగా, 1997 ప్లీనం సందర్భంగా 2004 మహాసభల సందర్భంగా రాసిన వ్యాఖ్యల మాదిరిగా లేవు. సి.సి.డాక్యుమెంట్లలో ముగ్గురి రాజకీయాలపట్ల చేసిన వ్యాఖ్యలు పార్టీలోని రివిజనిస్టుల యెడల వుదారంగా వుంటున్నాయి. అందుకే పూర్తిగా రివిజనిస్టు సిద్ధాంతాలతో ముందుకు వచ్చిన డివికె, వివి, రవిలను రివిజనిస్టులనడానికి సి.సి. వెనకాడుతున్నదని భావించాల్సి వస్తున్నది. వాళ్ళను మితవాదులుగానే చూడాలని, వాళ్ళను పార్టీలో వుంచుకోవాలని, వాళ్ళను వున్నత కమిటీల్లో వుంచాలని, వాళ్ళతో కలిసి పార్టీ ఐక్యతకు కృషి చేయాలని కేంద్ర కమిటీ పదేపదే నొక్కి చెబుతున్నదని భావించాల్సి వస్తున్నది. అందువల్లనే మేము ఈ సందర్భంగా 17.5.13 నాడు చేసిన నిర్దిష్ట ప్రతిపాదనల్ని సిసి సీరియస్గా పరిగణలోకి తీసుకోలేదు. మా ప్రతిపాదనలకు తగిన విధంగా తీర్మానం చేయలేకపోయింది. జనవరిలో చేసిన సి.సి. తీర్మానాలే సరిపోతాయని ముక్తసరిగా చెప్పింది. అదే సమయంలో జూన్ చివరిలోపు రాష్ట్ర మహాసభ జరుపుకోవాలని కూడా



తీర్మానించింది. ఈ తీర్మానాన్ని మేము వ్యతిరేకించాం. పేర్లు లేకుండా ఇ.సి. నివేదికపై సి.సి. సభ్యులు రాసి యిచ్చిన అభిప్రాయాలపై తీవ్రమైన చర్చ జరిగింది. ఇంత చర్చ జరిగిన తర్వాత కూడా సిసి సభ్యుల అభిప్రాయాల్ని పేర్లు పెట్టి వుపయోగించుకోవాలని సి.సి. తీర్మానం సూటిగా చెప్పలేక పోయింది.

అంతేకాకుండా మే 17,18 తేదీలలో జరిగిన కేంద్రకమిటి నిర్ణయాలను కూడా మెజారిటీ పి.సి. ఆచరణలో తుంగలో తొక్కింది. సభల క్రమంలో తీసుకోబడిన క్రమశిక్షణా చర్యలు, నిర్మాణ మార్పులను పక్క పెట్టాలనే నిర్ణయం అమలుకై నెల రోజులైనా ఎలాంటి కనీస చర్యలు తీసుకోలేదు.

ముగ్గురు కేంద్రకమిటి సభ్యులు తమ లేఖలో రివిజనిస్టు మెజారిటీ రాష్ట్ర కమిటీ నిర్వహించే మహాసభల గురించి వ్యక్తం చేసిన అభిప్రాయాలకు అనుగుణంగానే, యిటీవల వారు నిర్వహించుకున్న రాష్ట్ర మహాసభల్లో పార్టీ కేంద్ర దాక్యుమెంటును ఓడించారు. రహస్య పార్టీ నిర్మాణంపై సి.సి. విడుదల చేసిన దాక్యుమెంటును చర్చకే పెట్టలేదు. తమ రివిజనిస్టు రాజకీయాలతో నిండిన దాక్యుమెంటును గెలిపించు కున్నారు.

కామ్రేడ్ చంద్రన్నపై ఎంక్వయిరీ కమిటీ నివేదిక, దానికి సంబంధించిన పరిష్కారాలు సి.సి.వద్ద పెండింగ్లో ఉన్నాయి. అయినా, కామ్రేడ్ చంద్రన్నకు సతీష్ డబ్బులు యివ్వాలన్న అవసరం లేదని, కావున రాజారావు పేరిటగల యింటిని సతీష్ కుటుంబానికి అప్పగించాలని పి.సి.లో నిర్ణయించారు. దాని అమలుకు పూనుకుంటున్నారు. రాష్ట్ర మహాసభల ఎజెండా అంశాలను కూడా తమ యిష్టా రాజ్యంగా మారుస్తున్నారు. మేము ఈ నిర్ణయానికి రావడానికి యిలాంటి ప్రత్యేక పరిస్థితులు కూడా తోడయ్యాయి.

ఏ.పి.పార్టీలోని విభేదాల లోతును తెలుసుకోడానికి, అర్థం చేసుకోడానికి కేంద్రకమిటి ఏ.పి.రాష్ట్ర కాన్ఫరెన్సు కొరకు పంపిన

దాక్యుమెంటు డి.వి.కె ప్రత్యేక రచనలతో సహా ఇంగ్లీషులో తక్షణమే తెప్పించుకోవాలి: వాటిని లోతుగా అధ్యయనం చేయాలి. ఎ.పి.పి.సి. మెజారిటీ సి.పి.ఐ(యం.యల్)యన్.డి.ఐకృతను కోరుకుంటున్నదా? లేక దాని చీలికను, విచ్ఛిన్నాన్ని కోరుకుంటున్నదా? తెలుసుకోడానికి లేక 2012 మార్చి-ఏప్రిల్ మాసాలలో నిర్ణయించుకున్న మాదిరిగా వేరే పార్టీ పెట్టుకోవాలనుకుంటున్నదా? తెలుసుకోడానికి కేంద్రకమిటి ఏ.పి.కాన్ఫరెన్సు దాక్యుమెంటుల్నింటిని రాష్ట్ర సభల కంటే ముందే తప్పకుండా అధ్యయనం చేయాలి. గత సంవత్సరం మార్చి-ఏప్రిల్ మాసాలలో పార్టీని వీడి తమ సొంత పార్టీ - రెడ్ ఫ్లాగ్ ను ఏర్పరచుకోడానికి జిల్లాలో తమ శ్రేణులను సమాయత్తం చేసుకున్నారు. యిప్పుడు కూడా అదే లక్ష్య సాధన కొరకు అన్నిరకాల కుతంత్రాలు, కుంటిసాకులు, కుంటి సమర్థనలు సాగిస్తున్నారు. కావున పార్టీ చీలికను కోరుకుంటున్నదెవరు? విప్లవ ప్రయోజనాలకొరకు రాజకీయ, సిద్ధాంత, నిర్మాణ చట్రాలపై ఆధారపడి సి.పి.ఐ (యం.యల్) యన్.డి. యొక్క నిజమైన ఐకృతను కోరుకుంటున్న దెవరు? అనేది తెలుసుకోవలసిన తక్షణ అవసరం సి.సి. ముందున్నది. ఏ.పి.లో సూత్రబద్ధమైన, నిజమైన ఐకృతను కాపాడుకోడానికి ఈ చివరి క్షణంలోనైనా కేంద్రకమిటి తన దృష్టి సారిస్తుందని మేము ఆశిస్తున్నాము. కేంద్రకమిటి చేస్తున్న తీర్మానాలు వరుసగా రాష్ట్రంలో రివిజనిస్టు శక్తులు బలపడటానికి, పార్టీలో రివిజనిజాన్ని, మితవాదాన్ని వ్యతిరేకించే శక్తులు బలహీనపడటానికి తోడ్పడుతున్నాయి. కావున మేము చేసిన నిర్దిష్ట ప్రతిపాదనలను తిరస్కరించి సిసి తీర్మానం ప్రకారం ఎపి రాష్ట్ర మహాసభ జరిగితే రాష్ట్రంలో న్యూ డెమోక్రసీ రాజకీయాలకూ, సిద్ధాంతాలకూ, దాని నిర్మాణానికి చరమగీతం పాడినట్లే. అందువల్లనే మేము సిసి ఏ.పి.రాష్ట్ర మహాసభ గురించి చేసిన తీర్మానాన్ని తిరస్కరిస్తున్నాము. రాష్ట్రకమిటి మెజారిటీ చేపట్టిన యన్.డి వ్యతిరేక రాజకీయాల్లో, నిర్మాణంతో అన్నిరకాలుగా మేము తెగతెంపులు చేసుకుంటున్నాము. మాతోపాటు మమ్మల్ని బలపరచే రాష్ట్ర కమిటి సభ్యులూ, జిల్లా కమిటీలూ, జిల్లాల్లో మమ్మల్ని బలపరచే న్యూ డెమోక్రసీ శ్రేణులు కూడా ఏ.పి.లోని రాష్ట్ర కమిటీతో పూర్తిగా తెగతెంపులు చేసుకుంటున్నాయి. మేము ఎపిలో వేరుగా రాష్ట్రకమిటిని ఏర్పరచుకుని సిపిఐ (యం.యల్) - న్యూ

డెమోక్రసీ పేరుతోనే పనిచేయాలని నిర్ణయించుకున్నాం. మేము సి.పి.ఐ (యం.యల్) యన్.డి. ప్రస్తుత కేంద్రకమిటిలో భాగస్వాములుగా వుంటామని ప్రకటిస్తున్నాము.

మేము ఏ.పి.లో ఏర్పరచుకొనే ప్రత్యేక రాష్ట్ర కమిటి ప్రస్తుత సి.సి. అధ్యక్షంలోనే పనిచేస్తుందని తెలియజేస్తున్నాము. కేంద్రకమిటి ఏ.పి. రాష్ట్రకమిటి పట్ల గాని, యితరత్రాగాని నిర్మాణ పద్ధతుల్లో మెతకగానూ, నష్టకరంగానూ వ్యవహరిస్తున్నది. అందువల్ల ఈ పద్ధతులను తీవ్రంగా వ్యతిరేకిస్తున్నాము. అయినప్పటికీ సి.సి.అనుసరిస్తున్న రాజకీయాల పట్ల కొన్ని విభేదాలున్నప్పటికీ ప్రధానంగా ఏకీభావం వున్నందు వల్లనే మేము సి.పి.ఐ (యం.యల్) న్యూడెమోక్రసీ ప్రస్తుత కేంద్రకమిటి అధ్యక్షంలో పని చేయాలని భావిస్తున్నాము. మాలో దొర్లుతున్న తప్పులను సమీక్షించుకుంటూ, సవరించుకుంటూ సిపిఐ (యం.యల్) - న్యూడెమోక్రసీ కార్యక్రమాన్ని, పంధాను దృఢంగా అమలుచేస్తూ పురోగమిస్తామని పార్టీ శ్రేణులకు తెలియజేస్తున్నాము. సి.పి.ఐ (యం.యల్) యన్.డి. ప్రస్తుత కేంద్రకమిటి నిర్మాణ విషయాల పట్ల వ్యవహరిస్తున్న వుదార వైఖరిని వదులుకొని పార్టీలోని మితవాద, రివిజనిస్టు శక్తుల పట్ల కరుకుగా వ్యవహరించాలని కోరుకుంటున్నాము. తద్వారా మహాసభలు ఆమోదించిన కార్యక్రమం, పంధాలలోని మార్పుస్థు-లెనినిస్టు సూత్రీకరణలను దృఢంగా ముందుకు తీసుకుపోవాలని కోరుకుంటున్నాము.

- మార్క్సిజం - లెనినిజం - మావో ఆలోచనా విధానం వర్ధిల్లాలి!
- కామ్రేడ్ సిపి రూపొందించిన విప్లవ రాజకీయ, సిద్ధాంతాల వెలుగులో పురోగమిద్దాం!
- సి.పి.ఐ (యం.యల్) న్యూడెమోక్రసీ వర్ధిల్లాలి!

విప్లవాభినందనలతో

చంద్రం, యన్.వి., టాన్యా

సి.పి.ఐ (యం.యల్) న్యూడెమోక్రసీ


నోట్: 15.06.2013న ముగ్గురు కేంద్రకమిటి సభ్యులు రాసిన ఈ లేఖను జూన్ లో జరిగిన రాష్ట్ర జనరల్ బాడీ సమావేశం బలపరచింది. ఇటీవల జరిగిన రాష్ట్ర మహాసభ కూడా ఆమోదించింది.

# విప్లవోద్యమ నాయకులు, ప్రజాస్వామిక ఉద్యమ నాయకులకు విప్లవ జోహార్లు అమరదీరుల ఆశయాలను సాధిద్దాం




కా॥ గంటి ప్రసాదం

అమరుల బంధుమిత్రుల కమిటీ నాయకులు




కా॥ బాటన్న

న్యూ డెమోక్రసీ సీనియర్ నాయకులు



కా॥ గాంధీ వెంకట్రావ్

పౌరహక్కుల ఉద్యమ నాయకులు



కా॥ గుర్రం బుచ్చిరెడ్డి

ఎపిటిఎఫ్ సీనియర్ నాయకులు



సెప్టెంబర్ (9)

మావో 37వ వర్ణం



మహాపాథ్యాయుడు కామ్రేడ్ మావో జెడాంగ్ చిరస్మరణీయుడు !

## మహాపాథ్యాయుడు కామ్రేడ్ మావోకు విప్లవ జోహార్లు

మన పార్టీ నిర్మాణ సంస్థలను దేశమంతటా విస్తృతపరచాలి, కొన్ని వేల సంఖ్యలో కేంద్రను, వందల కొలదీ ప్రథమ శ్రేణికి చెందిన నాయకులనూ మనం పనిగట్టుకొని తర్ఫీదు చేసుకోవాలి. మార్క్సిజం - లెనినిజం జీర్ణింప చేసుకొన్న, రాజకీయ దూరదృష్టి గలిగిన, పనిలో శక్తివంతులైన, సంపూర్ణంగా ఆత్మత్యాగం చేయాలనే చైతన్యం కలిగిన, స్వయంగా సమస్యలను పరిష్కరించగలిగిన, కష్ట సమయాల్లో మనో నిబ్బరాన్ని ప్రదర్శించగలిగిన, దేశానికి, వర్గానికి, పార్టీకి, అత్యంత నమ్మకంగా సేవ చేయడంలో దీక్ష గలిగిన కేంద్రులు, నాయకులుగా వారుండాలి. అలాంటి కేంద్రులు, నాయకులుగా వారుండాలి. అలాంటి కేంద్రులు, నాయకులపైనే పార్టీ సభ్యులు, ప్రజలతో సంబంధాలు ఏర్పరచుకోవడానికి పార్టీ ఆధారపడుతుంది. ప్రజలకు వీరిచ్చే దృఢమైన నాయకత్వంపైన శత్రువులను ఓడించడంలో పార్టీ విజయం పొందగలుగుతుంది. స్వార్థం, వ్యక్తిగతమైన వీరోచిత కృత్యాలు, దంబము, సోమరితనం, స్తబ్ధత, అహంభావంతో కూడిన సెక్షేరియన్ తత్వం - వీటన్నిటికీ కేంద్రులు, నాయకులు దూరంగా ఉండాలి. నిస్వార్థమైన జాతీయ, వర్గ వీరులుగా వారుండాలి. మన పార్టీ సభ్యులు, కేంద్రులు, ఇలాంటి సద్గుణాలను, పని విధానాన్ని జీర్ణింపచేసుకోవాలి. - మావో

కామ్రేడ్ మావో జెడాంగ్ సుమారు ఏడు దశాబ్దాల కాలం చైనా రాజకీయ రణరంగంలో చురుకుగా పాల్గొన్నాడు. చైనా ప్రజలపై సామ్రాజ్యవాద దేశాలు సాగించిన దురాక్రమణ యుద్ధాల గురించి తెలుసుకున్నాడు. వాటిని అధ్యయనం చేశాడు. చైనాలో యుద్ధ ప్రభువులు, పూర్వీకులు శక్తులూ ప్రజలపై సాగించిన క్రూర దమనకాండ, దోపిడీ - పీడనాన్ని కళ్ళారా చూశాడు. దేశభక్తి, జాతీయ భావాల్లో నిండిన మావో జెడాంగ్ సన్యట్ సేన్ విధానాల పట్ల ఆకర్షితుడైనాడు. అనంతరం రష్యా విప్లవం, మహాపాథ్యాయుడు లెనిన్ ల బోధనలు అధ్యయనం చేశాడు. మార్క్స్ - ఎంగెల్స్, లెనిన్, స్టాలిన్ బోధనలు అధ్యయనం చేసి కమ్యూనిస్టుగా మారాడు. చైనా కమ్యూనిస్టు పార్టీ నిర్మాతల్లో కామ్రేడ్ మావో జెడాంగ్ కూడా ఒక ముఖ్యుడైనాడు. 57 మంది పార్టీ సభ్యులకు ప్రాతినిధ్యం వహించిన 12 మంది ప్రతినిధుల్లో కామ్రేడ్ మావో జెడాంగ్ కూడా ఉన్నారు. ఆ రకంగా 1921 జూలై 1వ తేదీన షాంఘైలో చైనా కమ్యూనిస్టు పార్టీ ఆవిర్భవించింది. ఆయన చైనా పార్టీలో తలెత్తిన మితవాద - అతివాద - అవకాశవాద పంథాలకు వ్యతిరేకంగా రాజకీయ, సిద్ధాంత పోరాటాలు సాగించాడు. సర్వం ఐక్య సంఘటన ద్వారానే సాగాలని, నాయకత్వం బూర్జువా పార్టీలకు అప్పగించాలని వాదించిన చెంటూషీ మితవాద పంథాకు వ్యతిరేకంగా పోరాడాడు. అలాగే అసలు ఐక్య సంఘటనే వద్దనే అతివాదానికి వ్యతిరేకంగా కూడా పోరాడాడు. చైనా విప్లవంలో రైతాంగానికి, భూమి సమస్యకూ గల ప్రాధాన్యాన్ని గుర్తించకుండా సోషలిస్టు విప్లవ పంథా ముందుకు తెచ్చిన వాళ్ళకు వ్యతిరేకంగా పోరాడాడు. ఇందులో భాగంగానే 1926లో "చైనా సమాజంలో వర్గాల విశ్లేషణ" అనే రచన చేశాడు. ఐక్య సంఘటనకు చాంకైషేక్ ద్రోహం చేసి కమ్యూనిస్టులపై ఊచకోత ప్రారంభించాడు.

కమ్యూనిస్టు పార్టీ నాంచాంగ్ తిరుగుబాటు సాగించింది. రైతాంగ తిరుగుబాట్లు నిర్వహించింది. పట్టణాల్లో కార్మిక తిరుగుబాట్లు, నిర్వహించింది. కార్మిక తిరుగుబాట్లు తీవ్రంగా అణచబడ్డాయి. కామ్రేడ్ మావో హునాన్ వెళ్ళి అన్యూన్ బొగ్గగని కార్మికుల్లో పని చేస్తూ కార్మిక-కర్షక సైన్య నిర్మాణానికి పూనుకున్నాడు. ఐక్య సంఘటన విఫలం కావడం, చాంకైషేక్ ఊచకోత, పట్టణాల్లో కార్మిక తిరుగుబాట్లు అణచివేత, గ్రామాల్లో రైతాంగ పోరాటాలు కొనసాగడం నేపథ్యంలోనే 1928లో మావో జెడాంగ్ విముక్తి ప్రాంతాల నిర్మాణ ఆవశ్యకతను వివరించాడు. "చైనాలో ఎర్ర రాజ్యాధికారం ఎందుకు మనగల్గుతుంది" "చింకాంగ్ పర్వతాల్లో పోరాటం" అనే రచనలు చేశాడు. అనేక ప్రాంతాల్లో విముక్తి ప్రాంతాలు ఏర్పడ్డాయి. ఈ కాలంలో లిలిసాన్ అతివాద పంథా తలెత్తింది. పట్టణాల్లో తిరుగుబాట్లద్వారా రాజ్యాధికారం అనే సోషలిస్టు విప్లవ పంథా ముందుకు తెచ్చారు. ఇది పార్టీకి భారీ నష్టాలు తెచ్చింది. ఈ పంథాను సవరించడంలో కామ్రేడ్ మావో ప్రముఖ పాత్ర వహించాడు. ఈ తరుణంలో వ్యవసాయ విధానాన్ని రూపొందించడంలోనూ, విముక్తి ప్రాంతాలు నిర్మించడం, సాయుధ పోరాటాన్ని ముందుకు తీసుకెళ్ళే విధానాన్ని రూపొందించడంలోనూ ఆయన తీవ్రంగా కృషి చేశాడు. మొట్టమొదటి సారిగా మిలటరీ పంథాకు సంబంధించిన కొన్ని సూత్రాలు రూపొందించాడు.

1931లో జపాన్ చైనాపై దాడి చేసింది. అంతర్ముద్ద కాలంలో

చాంకైషేక్ ద్రోహం తలపెట్టినా చైనా పార్టీ జాతీయ ఐక్య సంఘటన నిర్మాణాన్ని ప్రజల ముందుంచింది. చాంకైషేక్ మెడలు వంచి ఐక్య సంఘటనకు ముందుకు రావలసి వచ్చింది. అయినా చాంకైషేక్ తన దాడిని చైనా కమ్యూనిస్టు పార్టీ మీద, దాని ఎర్రసైన్యం మీద కేంద్రీకరించి దాడులు సాగించింది. ఐదుసార్లు చుట్టివేత, అణచివేత దాడులు సాగించింది. 1927-35 సంవత్సరాల్లో మధ్యనే మూడు లక్షల మంది యువకుల్ని వధించింది. ఇక జైళ్ళలో నిర్బంధించిన వాళ్ళ సంఖ్య లేదా గల్లంతయిన వాళ్ళ సంఖ్య అంతలేదు. చాంకైషేక్ ఒక్కో చుట్టివేత - అణచివేతకు ఐదు, పది లక్షల సైన్యాన్ని మోహరించాడు. కాగా వాంగ్ మింగ్ తదితరులు గెరిల్లా యుద్ధ తంత్రాన్ని, చలన యుద్ధ ఎత్తుగడల్ని అనుసరించకుండా మొండిగా చాంకైషేక్కు సైన్యాలతో బాహో బాహీ యుద్ధాలు సాగించే ఎత్తుగడలు అనుసరించారు. ఫలితంగా పార్టీ విముక్తి ప్రాంతాల్ని కోల్పోయింది. లక్షల సైన్యాన్ని కోల్పోయింది. ఎర్ర సైన్యం తన మనుగడను కాపాడుకోవడానికి 1934లో "చారిత్రాత్మకమైన దీర్ఘయాత్ర" చేపట్టింది. 1935లో సున్సీ కాన్ఫరెన్సు జరిగింది. అందులో అతివాద మిలటరీ పంథాను తిరస్కరించి కామ్రేడ్ మావో జెడాంగ్ మిలటరీ పంథాను పార్టీ ఆమోదించింది. కామ్రేడ్ మావో జెడాంగ్ నాయకత్వాన సూతన నాయకత్వాన్ని కాన్ఫరెన్స్ ఎన్నుకొన్నది. అప్పటి నుండి విప్లవం విజయవంతం అయ్యేదాకా కామ్రేడ్ మావో జెడాంగ్ పంథా కొనసాగింది. మొదట ఎనాన్ విముక్తి ప్రాంత ఏర్పాటుకు అంతిమంగా దేశ విముక్తి మార్గం చూపింది. లిఖిత పూర్వక చరిత్రలో యిది మొట్టమొదటి దీర్ఘయాత్ర అని కామ్రేడ్ మావో జెడాంగ్ ఈ యాత్రను పేర్కొన్నాడు. ఈ దీర్ఘ యాత్ర ముగిసే సమయానికి మూడు లక్షల ఎర్రసైన్యం 30 వేలకి తరిగిపోయింది. అయినా ఈ సైన్యం తోనే మరోసారి చైనా ఎర్ర సైన్యాన్ని పెంచారు. కామ్రేడ్ మావో చైనా విప్లవంలో సైన్యానికి గెరిల్లా ఎత్తుగడలు అందించాడు. మిలటరీ సైన్యను సూతన స్థాయికి అభివృద్ధి చేశాడు. అసమానంగా అభివృద్ధి చెందిన దేశాల్లో కొన్ని ప్రాంతాల్లో విముక్తి ప్రాంతాలు ఏర్పరచి మొత్తం దేశంలో రాజ్యాధికారం కైవసం చేసుకునే దీర్ఘకాల ప్రజాయుద్ధ పంథాను అందించాడు. దేశవ్యాపిత ప్రభుత్వం ఏర్పడక ముందే విముక్తి ప్రాంతాల్లో స్థానిక ప్రభుత్వాలను ఏర్పరచుట ద్వారా రాజకీయ, ఆర్థిక, సైన్యం, నిర్మాణ విధానాల్ని రూపొందించి అమలు చేశాడు. ఆ విధంగా మావో జెడాంగ్ సిద్ధాంత, రాజకీయ, సైనిక సూత్రాలనే కాకుండా అర్థశాస్త్రాభివృద్ధికి కూడా చైనాలో అహర్నిశలు కృషి చేశాడు. వీటిని చైనా విముక్తి అనంతరం కూడా మరింత అభివృద్ధి చేశాడు. సాంస్కృతిక విప్లవ కాలంలో వాటిని పెద్ద ఎత్తున అభివృద్ధి చేయుటకు కృషి చేశాడు. మార్క్సిస్టు అర్థశాస్త్ర సూత్రాల్ని వెనుకబడిన చైనా సమాజానికి వర్తింపజేసి అభివృద్ధి చేయుటకు కృషి చేశాడు.

పార్టీ శ్రేణుల్ని, మొత్తం ప్రజానీకాన్ని ఎడ్యుకేట్ చేయడానికి ఎనలేని కృషిచేశాడు. విప్లవ శ్రేణులు అతివాద-మితవాదాలకు గురికాకుండా చేయుటకు "ఆచరణ", "వైరుధ్యాలు", "ప్రజల మధ్య వైరుధ్యాలు", "సరైన భావాలు ఎక్కడినుండి పుట్టుకొస్తాయి", "ప్రచారం ఎలా ఉండాలి" లాంటి రచనలు చేశాడు. "చైనా సమాజంలో వర్గాల విశ్లేషణ", "హునాన్ రైతాంగ పోరాటం", "ఎర్ర రాజ్యాధికారం ఎందుకు మనగలుగుతుంది", "దీర్ఘకాల యుద్ధం", "గెరిల్లా యుద్ధ వ్యూహ సమస్యలు" లాంటి మిలటరీ

శాస్త్ర రచనలు చేశాడు. ఐక్య సంఘటనల్లో అతివాద -మితవాద తప్పిదాలకు వ్యతిరేకంగా జాతీయ, అంతర్జాతీయ స్థాయిలో కూడా సరైన సూత్రీకరణల కొరకు పోరాడాడు.

చైనాలో సూతన ప్రజాస్వామిక విప్లవం 1949లో విజయవంతమైన కొద్దికాలానికే మహాపాథ్యాయుడు స్టాలిన్ మరణించారు. చైనా విప్లవకాలంలోనూ, విప్లవానంతరం చైనా పునర్నిర్మాణానికి ఆయన అందించిన సహకారం మరువలేనిది. మహాపాథ్యాయుడు స్టాలిన్ మరణించిన కొద్ది కాలానికే కృశేవ్ లాంటి కుక్కుమూతి పిందెలు సోవియట్ పార్టీలో పాయకత్వ స్థానాలకు వచ్చారు. మార్క్సిజం-లెనినిజం సూత్రాలకు భిన్నమైన సిద్ధాంతాలూ, విధానాలూ ఎత్తుగడలు అనుసరించడం మొదలు పెట్టారు. స్టాలిన్ తప్పులను విమర్శించే పేరిట లెనినిజపు పునాదుల్నే కూకటి వేళ్ళతో సహా పెకలించే సిద్ధాంతాలు ముందుకు తెచ్చారు. మహాపాథ్యాయుడు స్టాలిన్ పై సామ్రాజ్యవాదులూ, అభివృద్ధి నిరోధకులూ కూడా చేయ సాహసించనంత దాడిని కృశేవ్ సాగించాడు. "ప్రజలందరి రాజ్యం", "ప్రజలందరి ప్రభుత్వం", "శాంతియుత సహజీవనం", "శాంతియుత పోటీ" వగైరా వగైరా సిద్ధాంతాలు ముందుకు తెచ్చాడు. వీటి ప్రమాదాన్ని చైనా కమ్యూనిస్టు పార్టీ, కామ్రేడ్ మావో జెడాంగ్ లు దూరదృష్టితో పసిగట్టారు. వీటికి వ్యతిరేకంగా మావో నాయకత్వాన చైనా కమ్యూనిస్టు పార్టీ "బృహత్తర చర్య" సాగించింది. మార్క్సిజం-లెనినిజం మౌలిక సూత్రాల పవిత్రతను కాపాడుటకు ఎనలేని కృషి చేసింది. 9 కామెంట్లు విడుదల చేసింది. టిటో, టోగ్వియాటీ, ధోరే లాంటి రివిజనిస్టుల సిద్ధాంతాల అంతఃసారాన్ని బట్టబయలు చేసింది. చైనా పార్టీ సాగించిన సిద్ధాంత పోరాటానికి కామ్రేడ్ మావో జెడాంగ్ ప్రధాన నాయకుడుగా వ్యవహరించాడు.

చైనా కమ్యూనిస్టు పార్టీ మరియు కామ్రేడ్ మావో జెడాంగ్ లు కృశేవ్-బ్రెజ్నెవ్ మార్క్సిజానికి-లెనినిజానికి తిరోదకావిచ్చిన తీరు ప్రపంచానికి చాటి చెప్పారు. వీళ్ళు సోషల్ సామ్రాజ్యవాదులుగా మారిన చైనాన్ని వివరించారు. అగ్రరాజ్యంగా సోవియట్ మారిన తీరు వివరించారు.

చైనాలోకూడా సోవియట్ యూనియన్ మాదిరిగా పెట్టుబడి దారీ పునరుద్ధరణ నివారించడానికి మావో జెడాంగ్ నాయకత్వాన చైనా కమ్యూనిస్టు పార్టీ కృషి చేసింది. తన మాట వినడం లేదని కృశేవ్ రెండు దేశాల మధ్య కుదిరిన ఒప్పందాలన్నిటినీ కాలరాసాడు. ఆర్థికంగా యిబ్బందులు పెట్టి లొంగదీసుకోవడానికి కుట్రలు సాగించాడు. సామ్రాజ్యవాద దేశాల్లోనూ, అభివృద్ధి నిరోధక దేశాల్లోనూ కుమ్మక్కయి చైనాను దిగ్బంధనం చేయడానికి కుట్రలు చేశాడు. అయినా వీటికి మావో జెడాంగ్, చైనా కమ్యూనిస్టు పార్టీ ఏమాత్రం తలొగ్గకుండా మార్క్సిజం - లెనినిజపు మౌలిక సూత్రాల్ని కాపాడుటకు దృఢంగా నిలబడ్డాడు. కానీ చైనా పార్టీలోని లీషావ్ చీ, టెంగ్ సియావో పింగ్ లాంటి నాయకులు కృశేవ్ విధానాలన్నింటినీ బలపరచడం మొదలు పెట్టారు.

చైనాలో వర్గాలు, వర్గ పోరాటం రద్దయ్యాయని బోధనలు ప్రారంభించారు. వీటి ఛాయలు చైనా కమ్యూనిస్టు పార్టీ 8వ మహాసభ దాక్యుమెంట్లలోనే వ్యక్తమైనాయి. కృశేవ్ మురా చైనాను లొంగదీసుకోవడానికి చేసిన ఎత్తుల్ని చిత్తు చేయడానికి, స్వంత కాళ్ళపై ఆధారపడి చైనా ఆర్థిక వ్యవస్థను అభివృద్ధి చేసుకోవడానికి మావో జెడాంగ్ "గొప్ప ముందంజ", "ప్రజా కమ్యూనిస్టు నిర్మాణం"



లాంటి ఉద్యమాలు ప్రారంభించాడు. ఈ ఉద్యమాలు విజయ వంతం గాకుండా చేయుటకు లీషావ్ చీ - టెంగ్ వర్గం శల్య సారధ్యం చేశారు. ఈ ఉద్యమాలు చేపట్టాక మూడు సంవత్సరాలు చైనాలో వరుసగా క్షామ పరిస్థితులు ఏర్పడ్డాయి. వీటి మూలంగా కొత్తగా ప్రారంభించిన ఉద్యమాలు మరిన్ని సమస్యల్ని ఎదుర్కొన్నాయి. ఈ పరిస్థితిని కూడా లీషావ్ చీ వర్గం ఉపయోగించుకొని మావో జెడాంగ్ విధానాలకు వ్యతిరేకంగా ముందుకు వచ్చారు. చైనాలో రివిజనిస్టు శక్తులు పెరుగుదల నివారించడానికి, పెట్టుబడిదారీ పునరుద్ధరణ నివారించడానికి సాధారణ నిర్మాణ చర్యలు సరిపోవని మావోజెడాంగ్ తదితర నాయకులు భావించారు. సోషలిస్టు ఎడ్యుకేషన్ ఉద్యమం ప్రారంభించాలని భావించారు. మహత్తర సాంస్కృతిక విప్లవం ప్రారంభించారు.

లక్షల సంఖ్యలో యువకులూ, విద్యార్థులూ ఈ ఉద్యమంలో పాల్గొన్నారు. ఇది చైనా అంతటా మహోద్యమంగా సాగింది. దీన్ని విఫలం చేయుటకు ఒకపైపు లీషావ్ చీ వర్గం కుట్రలూ, కుతంత్రాలూ సాగించింది. పార్టీ శ్రేణుల మధ్య, ప్రజల మధ్యభేదాలు సృష్టించడానికి కూడా పూనుకుంది. మరోపైపు లిన్ పియావో లాంటి అతివాదులు దీన్ని మరో చివరికి లాగి దీన్ని విఫలం చేయుటకు అధికారాన్ని కైవసం చేసుకోవడానికి పూనుకున్నారు. ఈ లోపాలు సరిదిద్ది పట్టాలపై ఎక్కించే క్రమంలో వుండగానే మహోపధ్యాయుడు కామ్రేడ్ మావో జెడాంగ్ 1976 సెప్టెంబర్ 9న మరణించారు.

సోషలిస్టు సమాజం నుండి కమ్యూనిస్టు సమాజానికి చేరే పరివర్తనా కాలానికి సంబంధించి మార్క్స్, ఎంగెల్స్, లెనిన్, స్టాలిన్లు చేసిన బోధనల్ని కామ్రేడ్ మావో చైనా నిర్దిష్ట పరిస్థితులకు అన్వయించాడు. వీటికి కృశ్చేవ్, బ్రెజ్నెవ్, లీషావ్ చీ, టెంగ్ షియావో పింగ్ వగైరా రివిజనిస్టుల్లో రాజకీయ, సిద్ధాంత పోరాటాలు సాగించాడు. మావో జెడాంగ్ బోధనలు ఎంత సరైనవో సోవియెట్ యూనియన్ తూర్పు యూరప్ రాజ్యాల్లో సంభవించిన పరిణామాలు నిర్బంధంగా రుజువు చేశాయి. నేడు చైనాలో సాగుతున్న పరిణామాలు కూడా మావో బోధనల సవ్యతను మరిమరి చాటిచెపుతున్నాయి. కృశ్చేవ్-బ్రెజ్నెవ్ల బోధనల సవ్యతను మరిమరి చాటి చెపుతున్నాయి. కృశ్చేవ్-బ్రెజ్నెవ్ల అనుభవాలనుండి, రష్యా-తూర్పు యూరప్ పతనాల అనుభవాల నుండి నేర్చుకొని చైనా నాయకత్వం అత్యంత జాగ్రత్తగా అడుగులు వేస్తున్నది. పెట్టుబడిదారులకు కూడా పార్టీ సభ్యత్వం అప్పగించి వాళ్ళే భవిష్యత్తులో పార్టీ నాయకత్వాన్ని ప్రత్యక్షంగా చేజార్చుకోవడానికి చర్యలు తీసుకుంటున్నది. ఇది చైనా ప్రజాసేకాన్ని, ప్రపంచ ప్రజాసేకాన్ని దారుణంగా మోసగించే నయవంచనతో కూడిన ఎత్తుగడలు మాత్రమే. కృశ్చేవ్ రివిజనిస్టులు స్టాలిన్ తప్పులపై విమర్శల పేరిట లెనినిజాన్ని సమాధి చేయడానికి పూనుకున్నారు. కాగా నేటి చైనా రివిజనిస్టులు మావో ఆలోచనా విధానం అంటూనే మార్క్సిజం-లెనినిజం-మావో ఆలోచనా విధానాలకు జీవ సమాధి కడుతున్నారు.

కృశ్చేవ్ రివిజనిస్టులు మాదిరిగానే నేటి చైనా రివిజనిస్టులు కూడా సామ్రాజ్యవాద దేశాల్లో చేయి, చేయి కలిపి వ్యవహరిస్తున్నారు. ఈ పరిణామాలు మహోపధ్యాయుడు మావో జెడాంగ్ రివిజనిజం గురించి చేసిన బోధనలు ఎంత సరైనవో రుజువు చేస్తున్నాయి. “రివిజనిజమూ, మితవాద అవకాశ వాదమూ- రెండూ బూర్జువా ఆలోచనా విధానానికి సంబంధించినవే. పిడివాదం కంటే అవి ప్రమాదకరమైనవి. రివిజనిస్టులూ, మితవాద అవకాశవాదులూ మార్క్సిజాన్ని మాట వరసకు మాత్రమే బలపరుస్తారు. వారు ‘పిడివాదాన్ని’ కూడా వ్యతిరేకిస్తూ ఉంటారు. కాని మార్క్సిజం ప్రధాన సిద్ధాంతాలపైనే వారు వాస్తవంగా దాడిచేస్తుండేది ... ..” అని మావో జెడాంగ్ బోధన ఆచరణలో రుజువైంది. అయినా మన దేశంలోని రివిజనిస్టులు కృశ్చేవ్, బ్రెజ్నెవ్ పరిణామాలను విమర్శించకుండానే, మావో ఆలోచనను స్వీకరించినట్లు నటిస్తూ, ప్రజల్ని మోసగించుతున్నారు. చైనా నాయకుల మాదిరిగా ప్రపంచీకరణ విధానాలు వ్యతిరేకిస్తున్నట్లు నటిస్తూనే వాటిని బలపరుస్తున్నారు. తాము అధికారంలో ఉన్న చోట స్వయంగా అమలు చేస్తున్నారు. అందుకే మావో జెడాంగ్ రివిజనిస్టు పార్టీలను పాలకవర్గ పార్టీలుగా, బూర్జువా పార్టీలుగా పేర్కొన్నాడు. రివిజనిస్టులు అధికారానికి వస్తే పెట్టుబడిదారులవుతారని, వారి నాయకత్వంలో సోషలిస్టు దేశాలు పెట్టుబడిదారీ దేశాలుగా రూపాంతరం చెందుతాయని ప్రబోధించాడు. సోషల్ డెమోక్రసీ అనేది బూర్జువా వర్గ సైద్ధాంతిక ధోరణి, సోషల్ డెమోక్రటిక్ పార్టీలు, బూర్జువా వర్గ రాజకీయ దళాలు మాత్రమేనని, వారు కార్మికోద్యమంలోని బూర్జువా వర్గ ఏజంట్లు మాత్రమేనని లెనిన్ యేనాడో తెలియజేశారు. రష్యా-చైనా పార్టీల అనుభవాలు ప్రపంచ కమ్యూనిస్టులకు ఎంతో విలువైన గుణపాఠాలు అందిస్తున్నాయి. మావో జెడాంగ్ ఆలోచనా మార్గంలో, మహత్తర సాంస్కృతిక విప్లవ పంథా అవగాహనలో ముందుకు సాగమని హెచ్చరిస్తున్నాయి.

కామ్రేడ్ మావో జెడాంగ్ రాజకీయ, సిద్ధాంత, ఆర్థిక, సైనిక రంగాల్లో పార్టీకి, ప్రజలకూ అవసరమైన సూత్రీకరణలు రూపొందించడమే గాక నిత్యజీవితంలో కూడా ఆదర్శ ప్రాయంగా వ్యవహరించాడు. ఆయన త్యాగమయ జీవనం, పార్టీ శ్రేణులకే గాకచైనా ప్రజలకు కూడా ఆదర్శవంతంగా సాగింది. 30 సంవత్సరాలు సాధారణ ఎర్రసైనికుల్లో పాటు (ఎలాంటి ప్రత్యేక పార్టీ అవసరాలకు మించి) సౌకర్యాలు లేకుండా జీవించాడు. చివరికి భోజనం విషయంలో కూడా సాధారణ సైనికుడి మాదిరిగానే జీవించాడు. కుటుంబంలో అనేకమందిని చాక్రెషేక్ ప్రభుత్వం హింసించింది, హత్యగావించింది. భార్యను చంపి వేసింది. అయినా వాళ్ళను కూడా చైనా ప్రజల్లోనూ, వాళ్ళుదుర్మంటున్న కష్టాల్లోనూ భాగంగానే పరిగణించాడు. లాంగ్ మార్చ్లో అందరితోపాటు పాల్గొన్నాడు. చైనా విముక్తి అనంతరం అమెరికాకు వ్యతిరేకంగా కొరియా సాగించిన యుద్ధాన్ని ఎదుర్కొనడానికి చైనా వేల మంది ప్రజా వాలంటీర్లను కొరియాకు పంపింది. అందులో మావోజెడాంగ్ కుమారుడు కూడా పాల్గొని

మరణించాడు. విముక్తి అనంతరం కూడా ఆయన, ఆయన కుటుంబం సగటు ప్రజల జీవన విధానాన్నే ఆచరించింది. తన కూతురు అంటే మావోకు ఎంతో ప్రేమ. అయినప్పటికీ ఆమెను తనతోపాటు చైర్మన్కు యిచ్చిన సౌకర్యాలు గల తన యింట్లో ఉంచడానికి ఆయన అంగీకరించలేదు. ఆమె అందరితో పాటు సి-క్లాస్ మెన్లోనే ఉండాలని మావో జెడాంగ్ చెప్పాడు. కాలేజి నుండి తన కూతుర్ని బాడీగార్డులు కారులో తీసుకు వచ్చినందుకు వాళ్ళను మావో చీవాట్లు పెట్టాడు. కొమిటాంగ్ వాళ్ళు నాయకుల పిల్లల్ని కిడ్నాప్ చేయడానికి ప్రయత్నిస్తున్నారు. మీ అమ్మాయికి కారు ఉపయోగించుదామని ప్రతిపాదిస్తే అవసరం లేదు, ఆమెకు సైకిలు సరిపోతుందని గార్డును వారించాడు. మరో సందర్భంలో హాస్టల్లో అన్నం బాగుండటం లేదు యింటి దగ్గరే తినిపోతాను అంటుంది. మావో కూతురిని అనునయంగా సముదాయించి పంపాడు. చైనాలో పిల్లలందరూ అదే తింటున్నారు. మనము కూడా అదే తినాలి. చైనాకు యింకా ఎంతో కాలం గడ్డుకాలం ఉండదు. అప్పుడు అందరితోపాటు మనము కూడా మంచి భోజనం చెయ్యవచ్చని కూతురికి సచ్చెప్పి పంపిస్తాడు. ఈ ఘటన కూడా చైనా విముక్తి చెందాక, మావో జెడాంగ్ దేశాధ్యక్షుడిగా ఉండగా జరిగిందే. తన మిత్రులూ, బంధువులూ తనను చూడడానికి వస్తానన్నప్పుడు, రికమండేషన్స్ కోరినపుడు మావో జెడాంగ్ వాటిని సున్నితంగా తిరస్కరించేవాడు. ఇది మనం గమనంలో ఉంచుకోవాలి.

మహోపధ్యాయుడు మావో జెడాంగ్ రివిజనిస్టు పార్టీలు పెట్టుబడి దారీ వర్గ పార్టీలుగా, సోషలిస్టు దేశాలు పెట్టుబడిదారీ దేశాలుగా, సోషల్ సామ్రాజ్యవాద దేశాలుగా ఎలా పరివర్తన చెందుతాయో మనకు బోధించాడు. చరిత్ర ఆయన బోధనల్ని రుజువు చేసింది. ఈ పరిణామాన్ని వారించడానికి కామ్రేడ్ మావో జెడాంగ్ మహత్తర సాంస్కృతిక విప్లవాన్ని సాగించాల్సి ఉంటుందని బోధించారు. ఇలాంటి సాంస్కృతిక విప్లవాలు అనేకం జరగవలసిన అవసరం ఉంటుందని కూడా బోధించాడు. చైనా అనుభవంలో కేవలం ఒక్క సాంస్కృతిక విప్లవం చాలదని ఆయన చేసిన బోధనకూడా సరైన రుజువు చేసింది.

అందువల్ల విప్లవ కారులు మహోపధ్యాయుడు సిద్ధాంత, రాజకీయ, ఆర్థిక, సైనిక, నిర్మాణ రంగాల్లో మనకు అందించిన మహత్తర గుణపాఠాల్లో పాటు ఆయన జీవన విధానంలో అనుసరించిన సింప్లిసిటీ, త్యాగశీలత, విప్లవ పట్టుదల, ఆదర్శ పద్ధతులు కూడా మనం శిరోధార్యంగా ఆచరించాలి. అలా చేయడం ద్వారానే మనం మార్క్సిజం-లెనినిజం-మావో ఆలోచనా విధానాన్ని అమలు చేసిన వారమవుతాం. దేశ, విదేశాల్లో రివిజనిజం కమ్యూనిస్టు ఉద్యమానికి కలిగించిన హానిని గమనంలో ఉంచుకుని మావో ఆలోచనా విధానాన్ని మన దేశ నిర్దిష్ట పరిస్థితులకు అన్వయించుకుందాం. మావో ఆలోచనా విధానాన్ని ముందకు తీసుకెళ్తామని మరోసారి శపథం చేద్దాం.

## విజయవాడలో

## కామ్రేడ్ పల్టాసేన్ సంతాప సభ

31-7-2013న ఉదయం 10 గంటలకు విజయవాడ కండ్రీక కమ్యూనిటీ హాలులో కామ్రేడ్ పల్టాసేన్ సిపిఐ(యంయల్) ఎన్.డి.-పబ్లిమ బెంగాల్ రాష్ట్ర కార్యదర్శి) సంతాప సభ కా॥ పి. వెంకటేశ్ అధ్యక్షతన 50 మందితో జరిగింది. ఈ సందర్భంగా సిపిఐ (యంయల్) న్యూడెమోక్రసీ విజయవాడ నగర నాయకులు కా॥ కె.రామారావు ప్రసంగిస్తూ గత రెండు రోజుల క్రిత ఉత్తర ప్రదేశ్ రాష్ట్ర పార్టీ నాయకులు కామ్రేడ్ రామ్ నరేష్ త్యాగి ఒక యాక్సిడెంట్లో చనిపోవడం జరిగిందని మరియు ముందు రోజు కా॥ పల్టాసేన్ హఠాత్తుగా గుండెపోటుతో మరణించడం వల్ల ఆయా రాష్ట్రాల పార్టీ ఉద్యమానికి తీరనిలోటు అని ఆ కామ్రేడ్స్ విప్లవ రాజకీయాలకు కట్టుబడి తమ జీవితాంతం కృషి చేశారని పేర్కొన్నారు. కా॥ పల్టాసేన్ బెంగాల్లో మితవాద, అవకాశవాద, రివిజనిస్టు రాజకీయాలకు వ్యతిరేకంగా పోరాటం చేశాడని, సిపియం యొక్క రివిజనిస్టు రాజకీయాలను మరియు ప్రభుత్వ నిర్బంధ చర్యలను కూడా ఎదుర్కొని నిలబడ్డాడు. సిపియం ప్రభుత్వం పెట్టిన అక్రమ కేసులను కూడా ఎదుర్కొంటూ ముందుభాగాన నిలిచాడని పేర్కొన్నారు. సభలో కా॥ యం.రాజు, కా॥ పి.వెంకటేశ్, కా॥ రఫీఖాన్ ప్రసంగించి అమరవీరులకు విప్లవ జోహార్లు తెలియజేశారు.

## సిఎన్జి గ్యాస్ కొరతకు వ్యతిరేకంగా ఆటో

## కార్మికుల ధర్నా - ఫిల్లింగ్ స్టేషన్ ముట్టడి

17-8-2013 ఉదయం 8 గంటలకు విజయవాడ సింగ్ నగర్ సిఎన్జి గ్యాస్ ఫిల్లింగ్ స్టేషన్ వద్ద సుమారు 300 మంది ఆటో కార్మికులు ధర్నా నిర్వహించారు. గత 3 రోజులుగా గ్యాస్ కొరత పేరుతో, కాకినాడ నుండి వచ్చే లైన్లలో ఆయిల్ వచ్చిందని, రిపేరులో వుందని ఆటో కార్మికుల పరిస్థితి అయోమయంగా మారింది. ఒకపైపు సమైక్యంధ్ర పేరుతో రవాణా వ్యవస్థ దెబ్బతినగా ఆటో కార్మికులకు గ్యాస్ కొరతతో విజయవాడ నగరంలో ప్రయాణీకుల పరిస్థితి కూడా గందరగోళంగా మారింది. ఈ పరిస్థితులలో ఆటో కార్మికులు ఆందోళనకు దిగారు. సింగ్ నగర్ బంకువద్ద సరియైన సమాధానం లేకపోవడంతో హెడ్ ఫిల్లింగ్ స్టేషన్ జక్కంపూడి (పాములకాలువ) వద్ద 500 మంది 6 గంటలు ధర్నా చేశారు.

ఐఎఫ్ టీయు యూనియన్ ప్రగతిశీల ఆటో కార్మిక సంఘం ముందుగా స్పందించి ఆందోళనకు నాయకత్వం వహించింది. తదుపరి సిఐటీయు వారు కూడా పాల్గొన్నారు. ఫిల్లింగ్ స్టేషన్ మేనేజ్మెంట్తో ఐఎఫ్ టీయు నాయకులు కామ్రేడ్స్ ఎల్.వి.కుటుంబరావు, పి.వెంకటేశ్, జె.రమేష్, జి.కోటేశ్వరరావు తదితరులు మాట్లాడగా ముందుగా సరియైన సమాధానం చెప్పలేదు. పెద్దఎత్తున నినాదాలు చేశారు. ఆందోళన చేస్తున్న యూనియన్ నాయకుడు కా॥ వెంకటేశ్ను మేనేజ్మెంట్ వారు నిర్బంధించారు. దానితో కార్మికులు మూకుమ్మడిగా ఫిల్లింగ్ స్టేషన్ మేనేజర్ ఆఫీసును ముట్టడించగా కా॥ వెంకటేశ్ను విడిచిపెట్టారు. ఆ సమయంలో పోలీసులు రంగప్రవేశం చేసి కార్మికులను చెదరగొట్టి లారీచార్జి చేశారు. 4గురు కార్మికులకు గాయాల య్యాయి. ఐఎఫ్ టీయు నాయకులు పోలీసులను నివారించి సమస్యను పరిష్కరించుటలో సహకరించాలని, ఆందోళన చేస్తున్నవారిని లారీచార్జి చేయడం సరికాదని తెలిపారు. దీనితో పోలీసులు మధ్యవర్తిగా వ్యవహరించి మేనేజర్ నుండి ఫ్యాక్స్ రిపోర్టు తీసుకొని సాయంత్రం 6 గంటలకు గ్యాస్ సప్లై చేస్తాననే హామీతో ఆటో కార్మికులు ఆందోళన విరమించారు. ప్రగతిశీల ఆటో కార్మిక సంఘం (ఐఎఫ్ టీయు) ప్రధాన కార్యదర్శి కా॥ ఎల్.వి.కుటుంబరావు, సహాయ కార్యదర్శి పి.వెంకటేశ్ తదితరులు నాయకత్వం వహించారు.



# పార్లమెంటులో తెలంగాణ బిల్లును ప్రవేశపెట్టి వెంటనే ఆమోదించాలి

## ప్రాంతాలుగా విడిపోదాం - ప్రజలుగా కలిసుందాం

తెలంగాణ రాష్ట్ర ఏర్పాటును వ్యతిరేకిస్తూ మరోసారి సీమాంధ్ర ప్రాంతంలో ఆందోళన గత నెల రోజులుగా కొనసాగుతున్నది. ఏపీ ఎన్టీపీల పిలుపు మేరకు ప్రారంభమైన ఈ ఉద్యోగుల ఆందోళన క్రమంగా అధికార, ప్రతిపక్ష రాజకీయ పార్టీల ఆందోళనగా మారుతున్నది. తెలంగాణ వస్తే సీమాంధ్ర ప్రాంతానికి నీళ్లు రావనీ, ఉద్యోగాలుండవనీ, హైదరాబాద్ రాజధాని నగరంలోని లక్షలాది ఉద్యోగులకు, ఎప్పటి నుండో వచ్చి స్థిరపడిన వారి భద్రతకు ప్రమాదం దాపురించిందని ఈ పార్టీలకు చెందిన నాయకులు గగ్గోలు పెడుతున్నారు. వాస్తవాలకు మసిపూసి మారేడుకాయ చేయజూస్తున్నారు.

ఈ సంవత్సరం జూలై 30న కాంగ్రెస్ వర్కింగ్ కమిటీ, యూపీఏ భాగస్వామ్య పక్షాలు తెలంగాణకు అనుకూలంగా ఏకగ్రీవంగా తీర్మానించాయి. రాష్ట్రంలో, కేంద్రంలో అధికారం నెరుపుతున్న కాంగ్రెస్ పార్టీ సుదీర్ఘ కాలం తర్వాత తీసుకున్న ఈ నిర్ణయాన్ని అమలు చేయడంలో అంతులేని జాప్యానికి ఒడిగడుతున్నది. ఇప్పుడు కొనసాగుతున్న పార్లమెంట్ సమావేశాల్లోనే తెలంగాణ బిల్లును ప్రవేశపెట్టకుండా తాత్కాలికం చేస్తున్నది.

తెలంగాణ అనే అంశంపై కాంగ్రెస్ పార్టీ అధిష్టానం ఏ నిర్ణయం చేసినా అది తమకు సమ్మతమేనని నిన్నటి దాకా చెబుతూ వచ్చిన సీయం కిరణ్ కుమార్, పీసీసీ అధ్యక్షులు బొత్తు, చిరంజీవి లాంటి కేంద్ర మంత్రులు తదితరులు ఇప్పుడందుకు విరుద్ధంగా మాట్లాడుతున్నారు. ముఖ్యమంత్రి అయితే ఏకంగా తెలంగాణ ఇవ్వద్దని మాట్లాడడమేగాకుండా సమైక్యాంధ్ర ఉద్యమానికి అన్ని రకాల అడ్డంకులెత్తడం జరుగుతోంది. కోస్తా, రాయలసీమ, ఉత్తరాంధ్ర ప్రాంతాల్లో అటు అధికార పక్షానికి చెందిన కాంగ్రెస్, తెలుగుదేశం పార్టీల నాయకులు, ప్రజాప్రతినిధులు ఒకరిని మించి ఒకరు సమైక్యాంధ్రనే కావాలని అక్కడి ప్రజలను వీధుల్లోకి తెస్తున్నారు. ఇదుపులపాయ మొదలుకుని ఢిల్లీ అఖిల పక్ష సమావేశాల దాకా తెలంగాణపై కాంగ్రెస్ లేదా కేంద్ర ప్రభుత్వం నిర్ణయం తీసుకోకుండా ఉండడాన్ని ఎత్తిచూపిన వైఎస్సార్ సీపీ ఇప్పుడు తెలంగాణ వద్దంటు రాజీనామాలకు తెగబడింది. ఆ పార్టీ నేతలు జైల్లోనూ, బయటా ఆమరణ నిరాహారదీక్షలను కొనసాగిస్తూ సమైక్యాంధ్ర ఉద్యమంలో తామే చాంపియన్లమని చాటుకుంటు న్నారు. విభజన వికాసాన్ని అడ్డుకుంటుందనే అబద్ధపు, తుంటరి వాదనలతో ఇరు ప్రాంతాల ప్రజల మధ్య వైషమ్యాల్ని, విద్వేషాల్ని రెచ్చగొడుతున్నారు.

ప్రత్యేక రాష్ట్ర ఏర్పాటును కాంక్షిస్తూ తెలంగాణ ప్రాంతంలో సుదీర్ఘ కాలం నుండి పోరాటం కొనసాగుతోంది. 1956 నవంబర్ 1న హైదరాబాద్ రాష్ట్రం, ఆంధ్ర రాష్ట్రాలు ఆంధ్ర ప్రదేశ్ గా అవతరించినపుడు రాసుకున్న షరతులు, చేసుకున్న ఒప్పందాలేవీ అమలు జరగకుండా పోయాయి. ఉద్యోగాల్లో, నీటివనరుల్లో, నిధుల్లో, ఉపాధి అవకాశాల్లో ఎక్కడా సమన్వయం పాటించలేదు. అడుగుడుగునా తెలంగాణ ప్రాంతమంతా విద్రోహానికి, మోసానికి, దగాకు గురయిన ఫలితంగానే తమకు ప్రత్యేక రాష్ట్రం తప్ప మరేమీ అవసరం లేదని, అందుకు ఉపక్రమించిన యావత్ తెలంగాణ ప్రజలు 2009 డిసెంబర్ 9న "తెలంగాణ రాష్ట్ర ప్రక్రియ ప్రారంభిస్తున్నట్లు"గా కేంద్ర సర్కార్ చే ప్రకటన చేయించుకో గలిగారు. నాలుగున్నర కోట్ల తెలంగాణ ప్రజల చిరకాల కోరిక సాకారమవుతుందన్న ఆనందం, సంతోషాన్ని ఒక్కరోజైనా దక్కకుండా నేటిలాగానే ఆనాడూ సీమాంధ్రకు చెందిన కాంగ్రెస్, తెలుగుదేశం పార్టీలకు చెందిన ప్రజాప్రతినిధులు రాజీనామాల ద్రామాతో రోడ్దెక్కిారు. అప్పటివరకు తెలంగాణకు అనుకూలమని ఎన్నికల మ్యానిఫెస్టోలతో సహా వివిధ సందర్భాల్లో అధికారికంగా ప్రకటిస్తూ వస్తోన్న ఈ పార్టీలన్నీ తెలంగాణ వద్దంటూ రెండు వారాల్లోనే అదే కేంద్రం చేత యూటర్న్ తీసుకునే ప్రకటన చేయించగలిగాయి. ఇప్పుడు మాట్లాడుతున్నట్లుగానే ఈ పార్టీలు కూడా ఆనాడూ సమైక్యాంధ్ర అంటూ కుట్రీసీతీకొడిగట్టాయి.

తెలంగాణ రాష్ట్ర ఏర్పాటు కోసం తెలంగాణ ప్రాంతంలో దశాబ్దాల తరబడి కొనసాగిన సుదీర్ఘ ఆందోళన, ఉద్యమం సీపీయం మినహా అన్ని రాజకీయ పార్టీల మద్దతును పొందడమే గాకుండా అందుకోసం సంయుక్త కార్యచరణను రంగం మీదకు తెచ్చింది. సి.పి.ఐ (ఎం.ఎల్) న్యూడెమోక్రసీ తెలంగాణ రాష్ట్ర ఏర్పాటు పట్ల అప్పటి వరకు గల తన అభిప్రాయాన్ని పూర్తిగా

మార్చుకుని తెలంగాణకు జైకొట్టింది. జై కొట్టడంతోనే సరిపెచ్చుకోకుండా 2009 నుండి అందుకోసం స్వతంత్రంగానూ, సంయుక్త కార్యచరణలోనూ శక్తివంచన లేకుండా పోరాడుతూ వచ్చింది.

తెలంగాణ ప్రజల ప్రజాస్వామిక ఆకాంక్ష అయిన తెలంగాణ రాష్ట్ర ఏర్పాటు కోసం అక్కడ చేయని పోరాటంలేదు. నడపని ఆందోళన లేదు. చారిత్రాత్మకమైన 42 రోజుల సకల జనుల సమ్మె, అంతకు ముందు మిలియన్ మార్చ్, ఆ తర్వాత సాగరహారం, ఛలో అసెంబ్లీదాకా ఒక విలక్షణమైన, ప్రత్యేకమైన పోరాటాలనేకం కొనసాగాయి. సబ్బండ వర్గాల, వర్గాల ప్రజలు తమ తమ మార్గాల్లో సాగించిన ఈ ప్రజా ఉద్యమం చివరికి కాంగ్రెస్ పార్టీని, దాని నాయకత్వంలోని యూపీఏ భాగస్వామ్య పక్షాలతో ఏకగ్రీవ తీర్మానం చేయించగలిగింది. ఈలాంటి ప్రజా ఉద్యమం వత్తిడి ఫలితంగా దేశంలో 29వ రాష్ట్రంగా తెలంగాణ

చెప్పుకుంటున్న తెలుగుదేశం సైతం తెలంగాణకు అనుకూలంగా లెటర్ ఇచ్చామని ఇప్పటికీ చెప్పుకుంటున్నా ఆ పార్టీల ప్రజాప్రతినిధులు అటు ఢిల్లీలోనూ, ఇటు సీమాంధ్రలోనూ సమైక్యాంధ్ర కావాలంటూ వీధుల్లోకి రావడం ఆ పార్టీ కరుడుగట్టిన - అవకాశవాదానికి రెండుకళ్ల సిద్ధాంతానికి, నీతి బాహ్యమైన విధానాలకు పరాకాష్టగానే చూడాల్సి ఉంటుంది. ఇలాంటి పై రెండు పార్టీలను తన ఎమ్మెల్యేల, ఎంపీల రాజీనామాలతో చిత్తు చేసి తానే ఏకైక సమైక్యాంధ్ర పార్టీగా వైఎస్సార్ సీపీ రుజువుపర్చుకోవడం కోసం సీమాంధ్రలో సాగిస్తున్న కార్యకలాపాలు అంతింతాకాదు.

తెలంగాణ ప్రజలు కాంగ్రెస్ పార్టీ పరంగా తీసుకున్న నిర్ణయాన్ని చూసి, సంబరాలు చేసుకోవాల్సిన అవసరం ఎంతమాత్రం లేదు. తెలంగాణ బిల్లును పార్లమెంటులో ప్రవేశపెట్టి, దానిని ఆమోదించినప్పుడు మాత్రమే తెలంగాణ రాష్ట్రం ఖాయంగా ఏర్పడిందని భావించాలి. డిసెంబర్ 9, 2009 నాటి కేంద్ర ప్రభుత్వ ప్రకటనకు మించినదిగా ఇప్పుడు కాంగ్రెస్ పార్టీ చేసిన ప్రకటనను చూడజాలము. కాంగ్రెస్ పార్టీ నాయకులు అటు ఢిల్లీలోనూ, ఇటు రాష్ట్రంలోనూ చేస్తున్న హడావుడి అంతా రాబోయే 2014 ఎన్నికల్లో లబ్ధి పొందడానికే తప్ప, తెలంగాణ ప్రజల ఆకాంక్షలకు అడ్డంపట్టాలని కాదు. నెహ్రూ వంశంలోని నాల్గవతరానికి చెందినవాడైన రాహుల్ గాంధీని దేశ ప్రధానిగా చేయాలంటే కాంగ్రెస్ పార్టీకి ఇప్పటి వరకు వెన్ను దన్నుగా నిలుస్తున్న ఆంధ్రప్రదేశ్ నుండి పెద్ద సంఖ్యలో ఎంపీలను గెలుచుకోవాల్సిన అవసరం వుంది. ఇప్పటికే సీమాంధ్రప్రాంతంలో కాంగ్రెస్ ను సవాల్ చేస్తోన్న వైఎస్సార్ సీపీ ప్రభావాన్ని దృష్టిలో పెట్టుకున్నప్పుడు కాంగ్రెస్ పార్టీకి మిగిలింది తెలంగాణ ప్రాంతం మాత్రమే. ఈ దృష్ట్యా కాంగ్రెస్ పార్టీ తెలంగాణ రాష్ట్ర ఏర్పాటుకు పార్టీపరంగా నిర్ణయం వెలిబుచ్చినప్పటికీ దాన్ని కార్యరూపంలో పెట్టడానికి ఇంకా అంతులేని కాలయాపనకు ఒడిగడుతోంది. దీనితో సీమాంధ్ర ప్రాంతంలో రాబోయే ఎన్నికలను దృష్టిలో పెట్టుకుని కాంగ్రెస్ పార్టీతో సహా టిడిపి, వైఎస్సార్ సీపీలు ఆ ప్రాంత ప్రజల్ని రకరకాల కారణాలతో రెచ్చగొట్టి వీధుల్లోకి తీసుకొస్తున్నాయి. యావత్ సీమాంధ్ర ప్రాంతమంతా నేడు సమైక్యాంధ్ర నినాదాలతో అట్టుడకడానికి కారణం కాంగ్రెస్ పార్టీ అనుసరిస్తున్న ద్వంద్వ విధానాలే.

"ప్రాంతాలుగా విడిపోదాం - ప్రజలుగా కలిసుందాం" అనే చైతన్యాన్ని ఉభయ ప్రాంతాల్లో ప్రోది చేయాల్సిన అవసరం నేడంతగానో వుంది. అన్నదమ్ములుగా, ఆత్మీయులుగా ఇంతకాలం కొనసాగిన తెలుగు ప్రజలమధ్యన కొన్ని స్వార్థపర శక్తులు ప్రత్యేకించి కాంగ్రెస్, టిడిపి, వైఎస్సార్ సీపీలకు చెందిన ప్రజాప్రతినిధులు, నాయకులు తెలంగాణకు వ్యతిరేకంగా సాగిస్తోన్న కుట్రలను చైతన్యవంతంగా తిప్పికొట్టాలి. తెలంగాణ రాష్ట్రం ఏర్పాటు సందర్భంగా ఇతర ప్రాంతాల్లో ప్రత్యేకించి సీమాంధ్ర ప్రజానీకంలో తలెత్తిన అపోహలను, భయాలను నివృత్తి చేయాల్సిన బాధ్యత కేంద్ర, రాష్ట్ర ప్రభుత్వాల పైనే ప్రధానంగా వుంది. ఉభయ రాష్ట్రాల ప్రజలు మునుముందు తామెదుర్కోబోయే అన్ని రకాల సమస్యల పరిష్కారం కోసం భుజం భుజం కలిపి ఉద్యమించాల్సిన అవసరం ఎంతగానో వుంది. పీడిత ప్రజల మధ్యన ఐక్యతను నిలబెట్టడమే గాకుండా మొత్తం ఈ దోపిడీ వ్యవస్థకు వ్యతిరేకంగా ఐక్యంగా పోరాడాల్సిన అవసరాన్ని కమ్యూనిస్టు విప్లవకారులు సదా గమనంలో వుంచుకొని ఆ రకమైన వర్గ ప్రాతిపదికను నిలబెట్టుకోవాలి.

నాలుగున్నర కోట్ల తెలంగాణ ప్రజల ఆకాంక్ష అయిన తెలంగాణ రాష్ట్ర ఏర్పాటును అడ్డుకోవడం ఎవరితరమూకాదు. ఇది సుదీర్ఘకాలం కొనసాగిన వివక్షత, నిర్లక్ష్యం, దోపిడీ, పీడనల నుండి వుట్టిన మహాప్రజాఉద్యమం. నాటి నుండి నేటి వరకు వేలాది మంది అత్యుబిధనలతో పురోగమిస్తున్న నేటి వేరు తెలంగాణ ఉద్యమం అపూర్వమైనది. తెలంగాణ రాష్ట్రం ఏర్పడేవరకు అన్నిరకాల కుట్రలపట్ల, కుతంత్రాల పట్ల తెలంగాణ ప్రజలు నిరంతరం అప్రమత్తంగా వుండాలి. లక్ష్యం సాధించే వరకు ఉద్యమాన్ని కాపాడుకుంటూనే మరింత ముందుకు తీసుకుపోవాల్సిన అవసరం ఎంతో వుంది.

- కె. గోవర్ధన్

### బహిరంగ సభ

**ఆగస్టు 30 - సుందరయ్య విజ్ఞాన కేంద్రం**  
**హైదరాబాద్, మధ్యాహ్నం 2 గం. నుండి**

**అధ్యక్షత**  
**కె. గోవర్ధన్**  
**న్యూ డెమోక్రసీ రాష్ట్ర నాయకులు**

**వక్తలు**  
**ప్రా. యం. కోదండరామ్**  
**తెలంగాణ జేపీసీ చైర్మన్**  
**కా. యస్. వెంకటేశ్వర్ రావు**  
**న్యూ డెమోక్రసీ కేంద్ర నాయకులు**

**మల్లేపల్లి లక్ష్మయ్య**  
**అధ్యక్షులు, తెలంగాణ విద్యావంతుల వేదిక**

**దేవీ ప్రసాద్**  
**టిఎన్జీఎఫ్ అధ్యక్షులు**  
**శ్రీనివాస్ గౌడ్**  
**టీజీఎఫ్ అధ్యక్షులు**  
**ఎస్. జీవన్ కుమార్**  
**అధ్యక్షులు, మానవ హక్కుల వేదిక**  
**కా. చిట్టిపాటి వెంకటేశ్వర్లు**  
**న్యూడెమోక్రసీ రాష్ట్ర నాయకులు**  
**కా. వి. సంధ్య**  
**పీవోడబ్ల్యూ రాష్ట్ర అధ్యక్షులు**

ఆవిర్భవించబోతున్నదనుకుంటున్నవేళ మళ్ళీ సీమాంధ్రలో దాన్ని అడ్డుకోవడం కోసం సాగిస్తున్న సమైక్యాంధ్ర ఆందోళన అర్థంలేనిదేకాదు, అన్యాయమైనదికాదు.

హైదరాబాద్ రాజధానిగా 10 జిల్లాలతో కూడిన తెలంగాణ రాష్ట్ర ఏర్పాటుకు అనువుగా ఈ పార్లమెంట్ సమావేశాల్లోనే బిల్లును ప్రవేశపెట్టకుండా కేంద్ర సర్కార్ నేరస్తపూరిత నిర్లక్ష్యానికి, జాప్యానికొడిగడుతున్నది. అంతేకాదు, తన పార్టీ ప్రజా ప్రతినిధులతో పాటు స్వయంగా ముఖ్యమంత్రి, చిరంజీవి, శైలజానాథ్ లాంటి కేంద్ర, రాష్ట్రాల మంత్రులు సొంత పార్టీ నిర్ణయాన్ని ఢిక్కరిస్తూ వీధుల్లోకొస్తుంటే నియంత్రించకుండా గుడ్లపూగించి చోద్యం చూస్తున్నది. అంటేని కమిటీ అంటూ సరికొత్త కుట్రలకు కాంగ్రెస్ పార్టీ మరోసారి ముందుకొచ్చింది. సీడబ్ల్యూసీ నిర్ణయాన్ని వెంటనే అమలు జరపడం గాకుండా కాలయాపనకు దిగడం దుర్మార్గమైనది. ప్రధాన ప్రతిపక్షపార్టీగా



# రూపాయి విలాపం, చిదంబరం చిద్విలాసం

ఒక పక్క రూపాయి పతనంలో సరికొత్త రికార్డులు సృష్టిస్తోంటే, మరో పక్క ఆర్థికమంత్రి చిదంబరం చిద్విలాసంగా 'అందోళన వద్దనీ, శాంతి వహించాలనీ' ప్రకటిస్తున్నారు. దేశీయంగా ఆర్.బి.ఐ, ప్రభుత్వం తీసుకోవసిన అన్ని చర్యలూ తీసుకుంటున్నామనీ, కానీ విదేశాల్లో పరిస్థితుల వలన రూపాయి పతనం అవుతోందని నిన్నటి వరకూ మంత్రి చెబుతూ వచ్చారు. మంగళవారం సరికొత్త స్థాయికి రూపాయి పతనం అయిన తరువాత ఆయన సరికొత్త పల్లవి అందుకున్నారు. విదేశాల్లో పరిస్థితులే కాకుండా దేశంలోని పరిస్థితులు కూడా పతనానికి కారణం అని ఆయన ఇప్పుడు చెబుతున్నారు.

మరీ చిత్రంగా (2008 నాటి) ప్రపంచ ఆర్థిక సంక్షోభం నుండి బైటపడటానికి 2009 - 11 మధ్య కాలంలో భారత ప్రభుత్వం తీసుకున్న చర్యలు ప్రస్తుతం రూపాయి పతనానికి కారణంగా చిదంబరం చెప్పుకొచ్చారు. ఆయన చెప్పిన కాలం ముగిసి అప్పుడే రెండు సంవత్సరాలు గడిచిపోయింది. ఐనా ఆ ప్రభావం ఇప్పటి వరకూ నిద్రపోయి ఇప్పుడు హఠాత్తుగా మేల్కొని ప్రభావం చూపింది అన్నట్లు చిదంబరం వివరిస్తున్నారు. ఆర్థిక మంత్రి చెప్పిన దేశీయ చర్యలు ఇన్నాళ్ళూ ప్రభావం పడేయకుండా ఏం చేస్తున్నట్లు? ఆయన చెప్పిన ఆ చర్యలు ఏమిటి? అమెరికా, ఐరోపాలో అప్పుడే ప్రభావం కోల్పోయిన ఆర్థిక ఉద్ధీపన చర్యలు, ఇండియాలో రెండేళ్ల తర్వాత ప్రభావం చూపడం ఏమిటి? చిదంబరం మాటల్లో సమాధానాలేమీ లేవు.

మంగళవారం (ఆగష్టు 27) నాడు ఒక దశలో రూపాయి విలువ డాలర్ ఒక్కొటికి రూ.66.06 పై లకు పడిపోయింది. తర్వాత కొద్దిగా కోలుకుని 65.65 పైసలకు చేరింది. రూపాయితో పాటు స్టాక్ మార్కెట్లూ కూడా భారీగా పతనం అయ్యాయి. ప్రపంచ ఆర్థిక సంక్షోభం తర్వాత మొదటి సారిగా 18,000 మార్కు కంటే కిందికి పడిపోయాయని పత్రికలు తెలిపాయి. రాయిటర్స్ వార్తా సంస్థ ప్రకారం బి.ఎస్.ఇ సెన్సెక్స్ 590 పాయింట్లు కోల్పోయి 17,968 పాయింట్లు వద్ద ముగిసింది. ఇది 3.18 శాతం పతనంతో సమానం. కాగా, ఎస్.ఎస్.ఇ నిష్ఠి సూచీ 189 పాయింట్లు పైన నష్టపోయి 547.65 పాయింట్లు వద్ద ముగిసింది. ఇది 3.45 శాతంతో సమానం.

ది హిందూ పత్రిక ప్రకారం నెలాఖరులో చమురు శుద్ధి పరిశ్రమ నుండి, తమ ఖాతాదారుల అవసరాల కోసం బ్యాంకుల నుండి పెరిగిన డాలర్ డిమాండ్ రూపాయి విలువ పైన ఒత్తిడి పెంచింది. సోమవారం లోక్ సభలో ఆహార భద్రతా బిల్లు ఆమోదం పొందడం కూడా రూపాయి విలువ పైన ఒత్తిడి పెంచినది స్టాక్ మార్కెట్ డీలర్లు తెలిపారు. అంటే ప్రజలకు ఆహార భద్రత లభిస్తే అది మార్కెట్లు (అనగా కంపెనీల) ప్రయోజనాలకు విరుద్ధంగా పని చేస్తుందన్నమాట!

ఆహార భద్రతా బిల్లు వలన ప్రభుత్వం పైన 1.35 లక్షల కోట్ల రూపాయల భారం పడుతుందని ప్రభుత్వమే చెబుతోంది. ఇదంతా జనానికి ఊరకనే ఇస్తున్నట్లు మార్కెట్ల/కంపెనీల అభిప్రాయం. ఉచితంగా ప్రభుత్వ సొమ్ము ఖర్చు పెట్టడం వలన సబ్సిడీ బిల్లు పెరిగి తద్వారా బడ్జెట్ లోటు పెరిగి తద్వారా తమకు అందవలసిన నిధులు అందకుండా పోతాయని కంపెనీల మరియు స్వదేశీ, విదేశీ మదుపుదారుల భయం. ఆ భయంతో స్టాక్ మార్కెట్ల నుండి పెట్టుబడులు ఉపసంహరించు కోవడంతో స్టాక్ సూచికలు పతనం అవుతున్నాయి. జనానికి ఇవ్వకుండా బడ్జెట్ సొమ్మంతా కంపెనీలకు బ్యాంకు అప్పుల రూపంలో, పన్ను రాయితీల రూపంలో, ఉద్ధీపన రూపంలో కంపెనీలకు దోచిపెట్టేతే అప్పుడు కంపెనీల కళ్ళూ, ఒళ్ళూ చల్లబడతాయి. నిశ్చింతగా స్టాక్ మార్కెట్లలో పందేలు మీద పందేలు కాస్తూ కోట్లకు కోట్లు పిండుకుంటాయి. కంపెనీలకు / మదుపుదారులకు / స్వేచ్ఛలేటర్లకు కావలసింది అదే. జనం మాదాలి. దోపిడీలు చల్లగా కొనసాగాలి.

ఉదాహరణకి రాయిటర్స్ వార్తా సంస్థ చెప్పిన ఒక సంగతి చూద్దాం. ఆర్థిక మంత్రి చిదంబరం 'మరేం భయం లేదు' అని భరోసా ఇస్తున్నా, కరెన్సీ మార్కెట్లలో రూపాయికి మద్దతుగా ఆర్.బి.ఐ జోక్యం చేసుకుంటున్నా పరిస్థితి ఎందుకు దిగజారుతోంది అన్న ప్రశ్నకు సమాధానంగా రాయిటర్స్ సంస్థ ముంబై లోని 'సెంట్రల్ వెల్త్ మేనేజ్మెంట్' అనే బ్రోకర్ సంస్థ ఎం.డి చొక్క లింగం ఏమన్నాడో చెప్పింది. "ఆర్థిక మంత్రి ఎంపిక (by choice) ద్వారా ఆ హామీలు ఇవ్వడం లేదు. కేవలం తప్పని పరిస్థితుల్లో (by compulsion) మాత్రమే ఆ హామీలు ఇస్తున్నారు. కోశాగార లోటు, నెమ్మదించిన ఆర్థిక వృద్ధి, అస్థిర

కరెన్సీ ఈ మూడు మమ్ముల్ని తీవ్రంగా బాదేస్తున్నాయి. ఇవి చాలవన్నట్లు ప్రభుత్వం ఆహార భద్రత బిల్లును ఆమోదించింది. దీనివల్ల రేటింగ్ ఏజెన్సీలలో భయాలను చొప్పించినట్లయింది" అని మిస్టర్ చొక్కలింగం వాపోయారు. అంటే చిదంబరం చెప్పేవన్నీ ఉత్పత్తి కబుర్లేననీ, నమ్మదగినవి కావని మిస్టర్ చొక్కలింగం నిశ్చితాభిప్రాయం.

పాలకపార్టీ మరోసారి ఎన్నికల్లో గెలవడాని కీలకంగా ఎంచుకున్న 1.35 లక్షల కోట్ల ఆహార భద్రతా పథకం ద్వారా 67 శాతం జనానికి సబ్సిడీ రేట్లకు గోధుమ, బియ్యం ఇవ్వడానికి నిశ్చయించుకున్నారని చెబుతూ, రాయిటర్స్ సంస్థ మరో సంస్థ చెప్పిన విషయం కూడా తెలియజేసింది. కోట్ల ఇన్స్టిట్యూషనల్ ఈక్విటీస్ అనే మరో బ్రోకర్ సంస్థ (రాయిటర్స్ లాంటి పత్రికల దృష్టిలో వీళ్ళే ఆర్థిక పండితులు, దేశ ఆర్థిక పథ గమన నిర్దేశకులు ... ఇంకా ఏమన్నా ఉంటే అవి కూడాను) ప్రకారం "ఉచిత భోజనం అనేది ఉండదు. ఈ సబ్సిడీ బిల్లు కోసం బడ్జెట్ లో 60,600 కోట్ల రూపాయలు కేటాయిస్తే అది వాస్తవానికి 82,700 కోట్ల రూపాయలకు చేరుతుంది. ఆహార సేకరణ, రవాణా, లభిదారుల గుర్తింపు తదితర అంశాల్లో భారీ సహకృతి ఎదురవుతాయి" అని కోట్ల తెలిపింది.

కేవలం ఎన్నికల ప్రయోజనాల కోసమే ఆహార భద్రతా పథకం అని రాయిటర్స్ నిర్ధారించింది. అది నిజమే అయినా ఆ పథకం ప్రజలకు సంబంధించిన ఒక ముఖ్యమైన అవసరాన్ని గుర్తించి దన్నది కూడా మరొక నిజం. ప్రపంచ ప్రజలందరికీ ఆహార భద్రత ఉండేలా చర్యలు తీసుకోవాలని ఐరాస తీర్మానం చేస్తే దాన్ని గొప్పగా ప్రచారం చేసేదీ ఈ రాయిటర్స్ లాంటి వార్తా సంస్థలే. ఆ తీర్మానాన్ని కనీసం ఎన్నికల ప్రయోజనాల కోసం అయినా అమలు చేయాలని ప్రభుత్వం పూనుకుంటే దానిపైన విషం కక్కేదీ కూడా మళ్ళీ ఈ వార్తా సంస్థలే.

ఈ బదుద్దాయిలు చెప్పని విషయం ఏమిటంటే ప్రైవేటు కంపెనీలకు కేవలం పన్ను రాయితీల ద్వారా ప్రభుత్వం ఇస్తున్న సబ్సిడీ అక్షరాల 6 లక్షల కోట్లకు పై మాటే. ఇంత పెద్ద మొత్తంలో రాయితీ పొంది దేశానికి ఇచ్చేది ఏమీ ఉండదు మళ్ళీ! రైతులు, కార్మికులు, కూలీలు, ఉద్యోగులు ఎందనకా, వాననకా రేయింబవళ్ళు కష్టపడి ఉత్పత్తులు తీస్తే వాటిని అటూ ఇటూ రవాణా చేస్తో, బ్రోకర్లుగా మారుబేరాలకు అమ్ముకునో, స్వేచ్ఛలేషన్లో పందేలు కానో వారి కష్టాధిశాస్త్రంతా స్వాయత్తం చేసుకుని విదేశాలకు తరలించడమే వీరు చేసే అత్యున్నత సేవ. అంతోసేదానికి తామేదో విరగదీస్తున్నట్లు బుర్రలు బద్దలు కొట్టుకుంటూ సి.ఎస్.బి.సి లాంటి ఛానెళ్ళ ముందు తెగ బిల్లుపులు ఇస్తుంటారు. అసలు పొలాల్లో, ఫ్యాక్టరీల్లో రోడ్ల మీద వీళ్ళే చెమట్లు కార్చుతున్నట్లు ఫోజులు పెడుతుంటారు.

2008 నాటి ప్రపంచ ఆర్థిక సంక్షోభం భారత దేశం పైన ఎటువంటి ప్రభావమూ చూపలేదని, మన ఫండమెంటల్స్ దృఢంగా ఉండడమే దానికి కారణం అనీ ప్రధాని మన్మోహన్ దగ్గర్నుండి ఇతర కేంద్ర మంత్రుల వరకు మనకు అనేకసార్లు ఊదరగొట్టారు. మంగళవారం ఆర్థిక మంత్రి చెప్పిన సంగతి సరిగ్గా దానికి విరుద్ధంగా ఉండడం విశేషం.

"కేవలం విదేశీ కారణాలు మాత్రమే లేవు. స్వదేశీ కారణాలు కూడా ఉన్నాయి. స్వదేశీ కారణాలు సైతం ఉన్నాయని మేము గుర్తించాము. స్వదేశీ కారణాల్లో ఒకటి ఏమిటంటే మన కోశాగార లోటు పరిమితిని దాటడానికి మనం అనుమతించాము. కరెంటు ఖాతా లోటు కూడా పెరిగిపోవడానికి మనం అనుమతించాము. 2009 నుండి 2011 వరకూ ఉన్న కాలంలో మనం తీసుకున్న నిర్దిష్ట చర్యలు ఈ పరిస్థితికి దారితీశాయి.

ఎట్లా?! నిన్న మొన్నటి వరకూ ఆర్.బి.ఐ పరపతి విధానాల్లో గానీ, బడ్జెట్ ప్రసంగాల్లో గానీ, అడపా దడపా స్టాక్ మార్కెట్ల పతనం అవుతున్నప్పుడు గానీ మన ఆర్థిక మంత్రులు, ఆర్.బి.ఐ గవర్నర్లు చెప్పింది ఇది కాదే. వీళ్ళు ఎప్పుడూ చెప్పిన మాటలు ఏమిటంటే "ప్రపంచ ఆర్థిక సంక్షోభాన్ని మన దేశ ఆర్థిక వ్యవస్థ తట్టుకుని నిలబడింది. మన ఎకనమిక్ ఫండమెంటల్స్ (కరెంటు ఖాతా లోటు, బడ్జెట్ లోటు, ద్రవ్యోల్బణం మొ.వి) దృఢంగా ఉన్నాయి. అన్నీ అదుపులో ఉన్నాయి. కాబట్టి ఎవ్వరికీ చీకా చింతా అవసరం లేదు" అని. 2008లో 6.7 శాతం మాత్రమే వృద్ధి చెందినా, ఆ తర్వాత 2011 వరకు జి.డి.పి వృద్ధి 8 నుండి 9.5 శాతం మధ్యలో నమోదు కావడం వల్ల ఈ మాటలు ఈ నమ్మకాన్ని పటాపంచలు చేస్తున్నాయి.



"అది మనకి వృద్ధిని తెచ్చింది. మన ఆర్థిక వ్యవస్థను స్థిరీకరించింది. 2008 నాటికి అమెరికా ఆర్థిక సంక్షోభం యొక్క తీవ్ర పరిణామాల ప్రభావంలో పడి కొట్టుకుపోకుండా కాపాడింది. కానీ కోశాగార లోటు విషయంలోనూ, కరెంటు ఖాతా లోటు విషయంలోనూ మనం మూల్యం చెల్లించాము" అని చిదంబరం తేల్చేశారు. మరి నిన్నటివరకూ దృఢంగా ఉన్నాయని ఆర్థిక మంత్రి, ప్రధాని, ఆర్.బి.ఐలు చెప్పిన ఫండమెంటల్స్ ఇంకేమిటి? ఫండమెంటల్స్ బలంగా ఉన్నాయి కాబట్టి అమెరికా సంక్షోభం ప్రభావాన్ని తట్టుకున్నామని చెప్పిన ప్రభుత్వ పెద్దలు నేడు గొంతు మార్చి అవే ఫండమెంటల్స్ విషయంలో మూల్యం చెల్లించామని చెప్పడంలో వరమార్దం ఏమిటి? ఈ రెండింటిలో ఏది నిజం? ఫండమెంటల్స్ బలంగా ఉండడం నిజమా లేక ఫండమెంటల్స్ విషయంలో మూల్యం చెల్లించడం నిజమా?

చిదంబరం గారు చెప్పిన "అది" ఏమిటో ఒక్కసారి చెప్పుకోవాలి. 'అది' అంటే 'ఆర్థిక ఉద్ధీపన' అని అర్థం. అమెరికా, ఐరోపా, జపాన్ తదితర దేశాలు చెప్పినట్లుగా తాము కంపెనీలకు ఎంత ఆర్థిక ఉద్ధీపన ఇస్తున్నదీ భారత ప్రభుత్వం బహిరంగంగా ఇంతవరకూ చెప్పలేదు. ప్రజాధనం ఎంత మేరకు కంపెనీలకు పందేరం పెట్టిందో చెప్పే దమ్ము మన పాలకులకు లేదు. అమెరికా అనేక విధాలుగా (ఒకసారి 900 బిలియన్ డాలర్లు, ఒకసారి 700 బిలియన్లు, ఆ తర్వాత 600 బిలియన్లు, ఇప్పుడు నెలకు 85 బిలియన్ డాలర్లు) ఉద్ధీపనలు ఇచ్చింది. కానీ బైటికి చెప్పింది. అలాగే చైనా కూడా 600 బిలియన్ డాలర్లు ఒకసారి, మరోసారి 500 బిలియన్లు ఉద్ధీపనలు ఇచ్చినట్లు చెప్పింది. అలాగే జపాన్, జర్మనీ, బ్రిటన్, ఫ్రాన్స్ తాము ఎంతెంత ఉద్ధీపనలు ఇచ్చిందో చెప్పాయి. ప్రజలకు చెప్పకుండా ఉద్ధీపనలు ఇచ్చింది భారత ప్రభుత్వం మాత్రమే. ఇప్పుడు కూడా అది అని అంటున్నారే గానీ ఏదీ, ఎంత, ఎవరికి ఇచ్చారో చెప్పడం లేదు. రూపాయి అదే పనిగా పతనం అవుతూ, ఎగుమతులు పడిపోయి దిగుమతులు పెరుగుతూ తద్వారా విదేశీ మారక ద్రవ్య నిల్వలు అడుగంటి కరెంటు ఖాతా లోటు పెరిగిపోతూ ఉన్నప్పుడు మాత్రమే 'మనం ఉద్ధీపనలు ఇచ్చాం, అందుకే ఆర్థిక సంక్షోభం నుండి బైటపడి వృద్ధి నమోదు చేశాం' అని పాక్షికంగా నిజం చెబుతున్నారు.

ఇలా ఆర్థిక ఉద్ధీపనలు ఇచ్చింది కంపెనీలకే తప్ప ప్రజలకు కాదు. పన్నుల రాయితీలు ఇచ్చింది కంపెనీలకే తప్ప ఉద్యోగులకో, చిన్న మధ్య తరహా వ్యాపారులకో కాదు. కాబట్టి ఆర్థికమంత్రి చెబుతున్నట్లు ఆర్థిక ఉద్ధీపనలే ఇప్పటి ప్రమాదకర ఆర్థిక పరిస్థితికి (1991 నాటి పరిస్థితితో ఇప్పటి పరిస్థితిని కొందరు పోల్చుతున్నారు) కారణం అయితే ఆ ఉద్ధీపనలు తీసుకున్న బడా బడా ప్రైవేటు ధనిక వ్యాపారులు, పెట్టుబడిదారులే ఈ పరిస్థితికి కారణం అని ఆర్థిక మంత్రి అంగీకరిస్తున్నట్లే. ఆర్థికమంత్రి రూపాయి స్థిరీకరణ (stabilize) గురించి మాట్లాడుతున్నారే తప్ప అది ఎక్కడ స్థిరంగా ఉంటే సరైన విలువలో ఉన్నట్లే చెప్పడం లేదు. రూపాయి పతనం గురించి బెంగ అవసరం లేదనీ, అది స్థిరంగా లేకపోవడమే బెంగ కలిగించే విషయం అనీ, రెండు మూడు రోజులు క్రితం చిదంబరం వ్యాఖ్యానించారు. అదే వరుసలో రూపాయి విలువ చాలా తక్కువగా ఉన్నదనీ, మార్కెట్లు తమ ధోరణిని సవరించుకుని దానిని సరైన విలువకు చేర్చాలని ఆయన కోరుతున్నారు. కానీ సరైన విలువ ఏమిటో మాత్రం ఆయన చెప్పడం లేదు. అంటే నిర్ణయాధికారం అంతా మార్కెట్లకే ఆయన వదిలివేస్తున్నారు. సరళీకరణ, ప్రైవేటీకరణ విధానాల ఫలితం ఇది. ప్రభుత్వం ఉంటుందీ, ఆర్.బి.ఐ. సెబి లాంటి నియంత్రణ వ్యవస్థలు ఉంటాయి గానీ వారి చేతుల్లో ఏమీ ఉండదు. చిత్తానుసారంగా స్వేచ్ఛలేషన్ కార్యకలాపాలకు దిగి ప్రైవేట్ బహుళజాతి కంపెనీలు సంక్షోభ పరిస్థితులు తెస్తే అప్పుడు మాత్రం ప్రభుత్వం రంగంలోకి దిగుతుంది. ఆర్థిక ఉద్ధీపనలు, పన్నుల రాయితీలు, టాక్స్ హోలిడేలు ప్రకటించి మళ్ళీ యధాతథ స్థితిని తేవడానికి. కానీ ఇలా యధాతథ స్థితిని తేవడానికి పట్టే భారం అంతా అప్పుల రూపంలో, ద్రవ్యోల్బణం రూపంలో, పెరిగే పన్నుల రూపంలో భరించేది ప్రజలే.



శ్రీకాకుళం ప్రపంచ ఆదివాసీ దినోత్సవం

# ఆదివాసీ హక్కుల అమలుకోసం, సహజ వనరుల రక్షణకోసం ఉద్యమిద్దాం!

ప్రపంచ ఆదివాసీ దినాన్ని ఆదివాసీ హక్కుల అమలు కోసం, సహజ వనరుల రక్షణ కోసం, ఆదివాసీ పోరాట దినంగా జరపాలని అఖిల భారత రైతు కూలీ సంఘం రాష్ట్ర కార్యవర్గం పిలుపునిచ్చింది. దానిలో భాగంగా శ్రీకాకుళం జిల్లా పాతపట్నం మార్కెట్ యార్డులో 500 మందితో ఆదివాసీల సదస్సు జరిగింది. దీనిలో అఖిల భారత రైతు-కూలీ సంఘంతో పాటు అనేక గిరిజన సంఘాలూ, సంస్థలు పాల్గొన్నాయి. ఈ సభకు ఎ. రామారావు (గిరిజన ఉపాధ్యాయులు) అధ్యక్షత వహించారు. సభలో ముఖ్య వక్తగా హాజరైన అఖిల భారత రైతు-కూలీ సంఘం రాష్ట్ర నాయకులు కామ్రేడ్ చిట్టిపాటి వెంకటేశ్వర్లు మాట్లాడుతూ నక్సల్బరీ, శ్రీకాకుళం పోరాటాల నేపథ్యంలో గిరిజనోద్యమాల్ని అణచివేస్తూ, మరో వైపు కొన్ని చట్టాల్ని కూడా తెచ్చిందనీ వాటిని నేటికీ పాలకులు సక్రమంగా అమలు చేయలేదని విమర్శించారు. అభివృద్ధి ముసుగులో గిరిజనులను నిర్వాసితుల్ని చేసే విధానాలకు వ్యతిరేకంగా, సహజవనరుల రక్షణ కోసం ఉద్యమించాలని పిలుపునిచ్చారు. గిరిజన గ్రామాలను 5వ షెడ్యూల్లో చేర్చాలని, 1/70 చట్టాన్ని అమలు చేయాలని, ఉద్యోగ, ఉపాధి అవకాశాలను నాన్ ఏజన్సీ గిరిజనులకు కూడా సమానంగా రిజర్వేషన్స్ వర్తింపజేయాలని, యస్.సి, యస్.టి. సబ్ ప్లాన్ నిధులనుండి గిరిజన కుటుంబాలకు యిళ్ళనిర్మాణం కోసం 2 లక్షల రూ.లను విడుదల చేయాలని డిమాండ్ చేశారు. కన్నెధార, చాపరాయి కొండలపై గ్రానైట్ లీజు రద్దుచేసి సాగులో వున్న గిరిజనులకు అటవీ హక్కుల చట్టం ప్రకారం 10 ఎకరాలు భూమి వ్యవసాయం కోసం యివ్వాలని డిమాండ్ చేశారు. ఈ సభలో ఎ.పి.టి.యఫ్. మాజీ జిల్లా నాయకులు వై.సూర్యప్రకాశం, గిరిజన సంఘం

నాయకులు ఓబయోగి, డి.టి.యఫ్. రాష్ట్ర కార్యదర్శి కె. ధర్మారావు, అఖిల భారత రైతు కూలీ సంఘం జిల్లా కార్యదర్శి వి.మాధవరావు, అరుణోదయ నాయకులు సోమేశ్వరరావు, పి.డి.యస్.యు నుండి భాస్కరరావు, అలాగే డాక్టర్ శోభ తదితరులు ఉపన్యసించారు. అనంతరం పాతపట్నం మార్కెట్ యార్డునుండి ఆల్ ఆంధ్ర రోడ్ వరకు ఆదివాసీల మహా ప్రదర్శన జరిగింది. ఈ ప్రదర్శన అగ్రభాగంలో అరుణోదయ కళాకారులు కోలాటంతో, నినాదాలతో నృత్యాలు ప్రదర్శించారు.

## కామ్రేడ్ యల్లయమ్మ సంతాప సభ

సి.పి.ఐ(యం.యల్)న్యూడెమోక్రసీ కార్యకర్త యల్లయమ్మ సంతాపసభ 11.8.2013 తేదీన శ్రీకాకుళం జిల్లా గడూరులో జరిగింది. సభకు కామ్రేడ్ వి. మాధవరావు అధ్యక్షత వహించారు. సీనియర్ పార్టీ నాయకురాలు కామ్రేడ్ పైలా చంద్రమ్మ మాట్లాడుతూ పార్టీ కార్యకర్తగా, కొరియర్గా ఎమర్జెన్సీలో పనిచేసిందని అన్నారు. కామ్రేడ్ పైలా వాసుదేవరావు, జిల్లా నాయకులు కుమార్, రాంబాబు, చిట్టెక్కలకు కొరియర్గా ఉద్దానం ఏరియాలో పనిచేశారని ఆమెకు జోహార్లర్పించారు. నిర్బంధ కాలంలో మహేంద్రతనయ ఏరియాలో పనిచేసిందన్నారు. ఉద్దానం జీడిపిక్కలకు గిట్టుబాటు ధరలకోసం జరిగిన ఉద్యమంలో చంద్రక్కతో పాటు అరెస్టు అయ్యి సోంపేట జైలులో ఉందని చెప్పారు. 60 సంవత్సరాల వయస్సులో 2013 జూలై 30 తేదీన అనారోగ్య కారణాలతో మరణించిన ఆమెకు జోహార్లర్పించారు. ఈ సభలో జోగు కోదండరావు, సి.పి.ఐ (యం.యల్) జిల్లా

నాయకులు కామ్రేడ్ జయమ్మ తదితరులు ఉపన్యసించారు.

## జీడిపిక్కలకు గిట్టుబాటు ధరలకోసం ఆందోళన

జీడిపిక్కలకు గిట్టుబాటు ధరలు కల్పించాలని డిమాండ్ చేస్తూ అఖిల భారత రైతు కూలీ సంఘం ఆధ్వర్యంలో పలాసా,కాశీబుగ్గ తహసిల్దార్లు కార్యాలయం దగ్గర ధర్నా నిర్వహించారు. జీడిపిక్కలకు 80 కేజీల బస్తాకు 10వేల రూపాయల గిట్టుబాటు ధర కల్పించాలని డిమాండ్ చేశారు. జీడిపిక్కల కొనుగోలు కేంద్రం ఏర్పాటు చేయాలని, కొబ్బరి ,జీడి పరిశోధనా కేంద్రాన్ని ఏర్పాటు చేయాలని డిమాండ్ చేశారు. ఈ కార్యక్రమంలో 200 మంది పాల్గొన్నారు.

## ఇళ్ళ స్థలాల కోసం ఆందోళన

పలాసా, కాశీబుగ్గ మునిసిపాలిటీల్లో పేదలకు 10.50 ఎకరాల ప్రభుత్వం స్థలాల్లో ఇళ్ళ స్థలాలు యిచ్చి, యిళ్ళు నిర్మించి యివ్వాలనీ, రియల్ ఎస్టేట్ వ్యాపారుల ఆక్రమణనుండి ఈ స్థలాన్ని రక్షించి, పేదలకు కేటాయించాలని 200 మందితో ఉదయం 10 గంటలనుండి 2 గంటల వరకు ధర్నా నిర్వహించిన అనంతరం యం.ఆర్.ఓ. కార్యాలయాన్ని ముట్టడించారు. యం.ఆర్.ఓ. వెంటనే సర్వే నిర్వహిస్తామని హామీ యిచ్చారు. ఈ హామీ అమలు చేయనందున తిరిగి పేదలు పెద్ద ఎత్తున ధర్నా చేశారు. ఈ కార్యక్రమంలో అఖిల భారత రైతు కూలీ సంఘం రాష్ట్ర నాయకులు కామ్రేడ్ పైలా చంద్రమ్మ, దమయంతి, పాపన్న, జిల్లా కార్యదర్శి వి.మాధవరావు తదితరులు పాల్గొన్నారు.

# గ్రామ పంచాయితీ ఎన్నికలలో 23 స్థానాలలో న్యూడెమోక్రసీ గెలుపు

జూలై చివరిలో రాష్ట్రంలో జరిగిన గ్రామ పంచాయితీ ఎన్నికలలో సి.పి.ఐ(యం.యల్)-న్యూడెమోక్రసీ తన అభ్యర్థులను నిలిపింది. అధికారికంగా పార్టీరహితంగా ఎన్నికలు జరిగినప్పటికీ పార్టీల పరంగానే ఎన్నికలు జరిగాయి. కాంగ్రెస్, తెలుగుదేశం, బి.జె.పి, వై.యస్.ఆర్.సి.పి, సి.పి.ఐ, సి.పి.యం, టి.ఆర్.యస్ తదితర బూర్జువా, రివిజనిస్టు పార్టీలు ఎలాంటి రాజకీయ ప్రాతిపదికలు లేకుండా గెలుపే లక్ష్యంగా ఈ ఎన్నికలలో పోత్తులు పెట్టుకున్నాయి. ఈ పార్టీలన్నీ గ్రామ పంచాయితీ పరిధినే యూనిట్గా తీసుకొని ఎక్కడ, ఎలా వీలయితే అలా పోత్తులు పెట్టుకున్నాయి.

ఇక సి.పి.ఐ(యం.యల్) న్యూడెమోక్రసీ పేరుతోనే కొనసాగుతున్న రాయల సుభాష్ చంద్రబోస్ నాయకత్వంలోని రాష్ట్రకమిటీ కూడా తన రివిజనిస్టు, మితవాద విధానాలను ఈ ఎన్నికలలో మరోసారి బహిర్గత పర్చుకున్నది. గెలుపే లక్ష్యంగా అనేక అడ్డదారులు తొక్కింది. ప్రత్యేకించి ఖమ్మం జిల్లాలో బూర్జువా, రివిజనిస్టు పార్టీలతో పోటీ పడి గెలుపు కోసం డబ్బు, మద్యం పంపిణీ చేసింది. కొన్ని గ్రామాలలో గుంపులు, కాలనీల వారీగా డబ్బు పంపిణీ చేయగా, మరికొన్ని గ్రామాలలో ప్రతి ఓటరుకు వ్యక్తిగతంగా డబ్బులు పంపిణీ చేసింది. ఉదాహరణకు బయ్యారం మండలం ఇర్లులాపురం పంచాయితీలోని ఒక్క కొత్త ఇర్లులాపురం గ్రామంలోనే లక్ష రూపాయలను ఇంటింటికీ పంపిణీ చేశారు. ఇల్లందు మండలం చల్ల సముద్రం, సుడిమెళ్ళ, గ్రామ పంచాయితీలలో మద్యం పంపిణీ చేసి పోలీసులకు దొరికిపోయారు. చల్ల సముద్రంలో ఈ మద్యం దొరికి పోవడానికి ఒక వ్యక్తి కారకుడని ఆరోపించి ఈ పార్టీకి చెందిన ప్రముఖ అజ్ఞాత నాయకుడు ఆ వ్యక్తిని విపరీతంగా కొట్టాడు. కొట్టిన విషయం ఎవరికైనా చెబితే చంపేస్తానని హెచ్చరించగా ఎన్నికలు ముగిసేవరకు ఆ వ్యక్తి అతని కుటుంబసభ్యులకు కూడా చెప్పకోలేదు.

ఇల్లందు మండలం కొమరారం గ్రామ పంచాయితీలో వారు ప్రకటించుకున్న సర్పంచ్ అభ్యర్థిని ప్రజలు వ్యతిరేకించారు. మరొకరిని పోటీకి నిలపడానికి సిద్ధపడ్డారు. దీనితో వీరు ఆ అభ్యర్థిని మార్చి మరో అభ్యర్థిని ప్రకటించారు. దీనితో మొదట ప్రకటించబడిన అభ్యర్థి తనకు సర్పంచ్ పదవి దక్కకుండా చేశారని ఆగ్రహించాడు. పోటీకి సిద్ధపడిన వ్యక్తిని నిర్బంధించి కొట్టి చిత్రహింసలకు గురిచేశాడు. దీనికి తట్టుకోలేక చిత్రహింసలకు గురైన వ్యక్తి లేఖ (సూసైడ్ నోట్) రాసిపెట్టి ఆత్మహత్య చేసుకున్నాడు.

వారికి వారుగా ఎన్నికలలో అక్రమాలకు పాల్పడటమే కాకుండా అనేక గ్రామ పంచాయితీలలో సి.పి.ఐ(యం.యల్) తరుపున పోటీ చేసిన సర్పంచ్, వార్డు అభ్యర్థులను విరమింపజేయుటకు అదిరింపులు, బెదిరింపులకు పాల్పడ్డారు. కొంత మంది అభ్యర్థులను బలవంతంగా తీసుకువెళ్ళి ఉపసంహరింపజేయుటకు ప్రయత్నించారు. ఇక ఈ ఎన్నికల సందర్భంలో కరపత్రాలు, మీటింగ్ల ద్వారా న్యూడెమోక్రసీపై, పార్టీ అభ్యర్థులపై తప్పుడు ప్రచారాలకు పూనుకున్నారు. ప్రజలను తికమక పెట్టి ఎన్నికలలో ఓడించుటకు పడరాని పాట్లు పడ్డారు. అయినా ప్రజలు తగిన ఆదరణ చూపించారు. డబ్బు, మద్యం, అదిరింపులు, బెదిరింపులు, తప్పుడు ప్రచారాలను కాదని ప్రజలు ఓట్లు వేసి ఆదరించారు. ఖమ్మం జిల్లాలో 6 స్థానాలూ, వరంగల్ జిల్లాలో 10 స్థానాలూ, తూర్పుగోదావరి జిల్లాలో 6 స్థానాలూ, నల్గొండ జిల్లాలో ఒక స్థానంతో మొత్తం 23 స్థానాలలో సర్పంచ్ అభ్యర్థులను గెలిపించారు. అనేక వార్డులలో పార్టీ అభ్యర్థులను గెలిపించారు. బూర్జువా, రివిజనిస్టు పార్టీలతో సహా ఎన్డీ పేరుగల రివిజనిస్టులు లక్షలాది రూపాయలు, మద్యం పంపిణీ చేశారు. అయినా తప్పుడు పద్ధతులకు పాల్పడ్డ వాటిని అధిగమించి వారిని గెలిపించిన ఓటర్లుకు సి.పి.ఐ (యం.యల్)-న్యూడెమోక్రసీ రాష్ట్రకమిటీ అభినందనలు తెలుపుతున్నది.

జిల్లా	మండలం	గ్రామ పంచాయితీ	సర్పంచ్ పేరు
ఖమ్మం జిల్లా	బయ్యారం	బయ్యారం	ఎల్లబోయిన కవిత
		కంభాలపల్లి	మోకాళ్ళ మురళీకృష్ణ
		వెంకటాపురం	అరెం అనసూర్య
		కొత్తగూడెం	అరెం కోటమ్మ
		రామచంద్రాపురం	ఇర్లు నగేష్
		గౌరారం	బోడ శంకర్
వరంగల్ జిల్లా	కొత్తగూడ	గంగవాని గూడెం	ఈక శ్రీలత
		గంగారం	జజ్జరి వసంత
		కోమట్ల గూడెం	ఈసం సురేష్
		మర్రిగూడెం	పుల్లం లక్ష్మి
		గుండంపల్లి	గట్టి రమేష్
		ముస్మి	భూక్యా శంకర్
	నల్లబెల్లి	కొండాపురం	వాసం బాయమ్మ
	గూడూరు	మచ్చర్ల	కొట్టెం అనసూర్య
		సీతానగరం	కమిలి
	నెల్లికుదురు	రావిలాల	బట్టు భిన్నమ్మ
నల్గొండ జిల్లా	ఆలేరు	మందినపల్లి	చంచు ప్రమీళ
తూర్పుగోదావరి జిల్లా	మారేడుమిల్లి	డి.వి.కోట	వలసవాడ లక్ష్మి
	"	తాడేపల్లి	కత్తుల సుగ్గిరెడ్డి
	"	దొరచింతలపాలెం	పల్లాల రాజారెడ్డి
	రంపచోడవరం	వేమురుగొండ	చింతలవాడ కాంతమ్మ
	"	బూసిగూడెం	పల్లాల లక్ష్మి
	వై.రామవరం	కానివాడ	పల్లాల చక్రమ్మ



# పోలవరం ప్రాజెక్టు నిర్మాణాన్ని వ్యతిరేకిద్దాం

స్థూలంగా మూడు కారణాల వల్ల పోలవరం ప్రాజెక్టును వ్యతిరేకించాలని మేము అనుకుంటున్నాం. ఒకటి, అది ఆదివాసుల జీవితాలను పెద్దఎత్తున విధ్వంసానికి గురిచేస్తుంది. రెండు, ఇప్పటికే అభివృద్ధి చెందిన ప్రాంతాలను మరింత అభివృద్ధి చేయడానికి, ఇప్పటికీ వెనకబడి ఉన్న ప్రాంతాలను, ప్రజలను ముంచుతుంది. నిర్వాసితులను చేస్తుంది. మూడు ఉత్తర తెలంగాణ జిల్లాలోని మెట్టభూములకు తగినమోతాదులో గోదావరి జలాలను దక్కకుండా చేస్తుంది.

పోలవరం ప్రాజెక్టు స్వరూపాన్ని గురించి సమగ్రమైన నివేదిక ఇప్పటివరకు ప్రభుత్వం ప్రజల ముందు ఉంచలేదు. చేపడుతున్న కాలవల నిర్మాణానికి, ప్రకటించుకున్న ప్రాజెక్టుకూ పొంతన కనిపించడం లేదు. ప్రకటించుకున్న ప్రాజెక్టు లెక్కల ప్రకారం పోలవరం ప్రాజెక్టు ఉభయ గోదావరి, కృష్ణా జిల్లాలలో 7 లక్షల

**గోదావరి నదిపై నిర్మించ తలపెట్టిన పోలవరం ప్రాజెక్టును వ్యతిరేకించాలని సి.పి.ఐ (ఎం.ఎల్) న్యూ డెమోక్రసీ కేంద్రకమిటీ 1998లోనే తీర్మానించింది. కానీ పార్టీ ఆంధ్రప్రదేశ్ రాష్ట్ర కమిటీ మెజారిటీ పోలవరం ప్రాజెక్టును నిర్మించాలనీ, అది లభ్యమైతే అభివృద్ధికి అభివృద్ధికి అభివృద్ధికి అభివృద్ధికి తీర్మానాన్ని ప్రజల్లోకి తీసుకువెళ్ళేందుకు పూనుకోలేదు.**

**లివిజనిస్టు రాజకీయాల ఊబిలో కూరుకుపోయిన ఆంధ్రప్రదేశ్ రాష్ట్ర కమిటీతో తెగతెంపులు చేసుకున్న మేము కేంద్రకమిటీ తీర్మానానికి అనుగుణంగా విధ్వంసంకరమైన, ఆదివాసీల వునికికి ప్రమాదకరమైన పోలవరం ప్రాజెక్టును దృఢంగా వ్యతిరేకించాలని నిర్ణయించుకున్నాం.**

27 వేల ఎకరాలకు సాగునీరు ఇస్తుంది. 975 మెగావాట్ల విద్యుత్తు ఉత్పత్తి చేస్తుంది. 23 టీయంసిల నీళ్లు ఎడమ కాలువ ద్వారా విశాఖపట్నం దాకా అనేక గ్రామాలకూ, పట్టణాలకూ తాగడానికి, పరిశ్రమల అవసరాలకూ ఇస్తుంది. 80 టీయంసిల నీటిని కుడి కాలువ ద్వారా కృష్ణా బేసిన్ కు తరలించి కృష్ణా బేసిన్ ఎగువ ప్రాంతాల నీటి అవసరాలు తీరుస్తుంది. ఈ అవసరాల కోసం పోలవరం దగ్గర నిర్మించబోయే డ్యాం నుండి అది 325 టీయంసిల నీళ్లు తీసుకుంటుంది.

ఈ ప్రయోజనాలు సాధించడానికి ఈ ప్రాజెక్టు ఎంత విధ్వంసం సృష్టించబోయేదో ప్రభుత్వం చెప్పడం లేదు. స్పష్టమైన సమాచారం ఇవ్వకుండా 'నిర్వాసితులను తప్పక ఆదుకుంటాం' అనీ 'నిర్వాసితులకు ఏ కష్టమూ రానివ్వం' అనీ ప్రకటిస్తున్నది. అప్పుడెప్పుడో 15 సంవత్సరాల క్రితం జరిగిన సర్వేలను బట్టి, ఈ ప్రాజెక్టు కింద మూడు జిల్లాలలో 9 ఏజెన్సీ మండలాలు ముంపుకు గురవుతాయి. 276 గ్రామాలు పూర్తిగానో పాక్షికంగానో

మునుగుతాయి. అప్పటి జనాభా లెక్కల ప్రకారం ఒక లక్ష పదిహేడు వేల మంది నిర్వాసితులవుతారు.

ఆ మండలాలు పోలవరం (పశ్చిమగోదావరిజిల్లా), దేవీపట్నం (తూర్పుగోదావరిజిల్లా), వరరామచంద్రాపురం, కూనవరం, చింతూరు, భద్రాచలం, బూర్గంపాడు, కుకునూరు, వేలేరుపాడు (ఖమ్మం జిల్లా). ఇవన్నీ ఏజెన్సీ మండలాలే. జనాభాలో దాదాపు సగం మంది ఆదివాసులు. ప్రధానంగా కోయ, కొండరెడ్డి తెగలవారు.

అప్పటికీ ఇప్పటికీ ముంపు గ్రామాల సంఖ్య పెరగకున్నా వాటిలోని జనాభా తప్పక పెరిగే ఉంటుంది. ఇప్పుడు లక్షా యాభైవేల దాకా ఉండవచ్చు. వీరికి పునరావాసం ఇస్తామని ప్రభుత్వం ఎన్ని మాటలు మాట్లాడినా వీరి జీవన ప్రమాణం ఇప్పుడున్న దానికంటే బాగా పడిపోతుందనడంలో సందేహమేమీ లేదు. ప్రాజెక్టు వల్ల ముంపుకు గురయ్యే ప్రజలకు తొలిసారిగా పునరావాస 'హక్కు' కల్పిస్తూ రాష్ట్ర ప్రభుత్వం జారీ చేసిన జీవో 68లో నిర్వాసితుల జీవన ప్రమాణం పడిపోకుండా చూసే సదుపాయమేదీ లేదు. తాత్కాలిక ఆర్థిక సహాయం మాత్రమే ఆ జీవో ఇస్తుంది. నిర్వాసితులు కాబోయే వారిలో సగం మంది ఆదివాసులని ముందే చెప్పాం. వారికి ఏజెన్సీలోనే పునరావాసం కల్పించడానికి భూమి లేదు, అటవీ సంరక్షణ చట్టం కూడా ఒప్పుకోదు. ఏజెన్సీ బయట వారికి పునరావాస కాలనీలు ఒకవేళ ఏర్పాటు చేసినా వారక్కడ జీవనాధారం ఇప్పుడున్న దానిలో పదవ వంతు కూడా సంపాదించలేరు. అడవి ఇచ్చే పుష్కలమైన చిన్నతరహా అటవీ ఉత్పత్తులు, వంట చెరకు, పశుగ్రాసం బయట దొరకవు. పెద్దయల్లు ప్రాంతానికి ఉండే ప్రత్యేకమైన చట్టాల రక్షణ ఇక వారికి ఉండదు.

రాజకీయంగా నోరులేని ప్రజల జీవితాలను ఇంతటి విధ్వంసానికి గురిచేసి, ఇప్పటికే అంతో యంతో బాగున్న వారి బతుకులు ఇంకింత బాగు చేయడం కోసం కడుతున్న ప్రాజెక్టును కట్టదగ్గదిగా ఎందుకు భావించాలి?

దానిబదులు అవే గ్రామాలకు అదే నీటిని సాగునీరుగా అందియ్యడం నిజమైన అర్థంలో 'అభివృద్ధి' కాదా అని కూడా అడుగుతున్నాం. పోలవరం ప్రాజెక్టు కింద మునగబోయే 276 గ్రామాలు గోదావరి నది ఒడ్డున ఇటూ అటూ ఉన్నాయి. వాటిని దాటి కిందికి ప్రవహించి, కింద రాబోయే పోలవరం కట్టడాకిడికి వెడల్పుయి ఆ గ్రామాలను ముంచబోయే నది నీటిని, ఎత్తిపోతల ద్వారా గానీ వేరే ఏ రకంగానైనా గానీ అవే గ్రామాలకు సాగునీరుగా అందించినట్లుయితే ఆ నీటిని సద్వినియోగం చేసినట్టూ అవుతుంది. మైదాన ప్రాంతాల వారి బతుకులనే కాక అడవి బిడ్డల బతుకులనూ బాగుచేసినట్లవుతుంది. అభివృద్ధిలో సమతుల్యమూ సాధించినట్లవుతుంది. బాగున్నవాళ్లను ఇంకా బాగు చేయడానికి

ప్రజలకు పార్టీ  
రాష్ట్ర కమిటీ పిలుపు



ఏమీలేని వాళ్లను ఇంకింత నాశనం చేయడం ఏ రకమైన అభివృద్ధి?

ఈ పనిచేస్తే మహా అయితే ఒక లక్ష ఎకరాలు సాగులోకి వస్తాయేమోగానీ ఇప్పుడు కట్టబోయే ప్రాజెక్టువల్ల ఏడు లక్షల ఎకరాల సాగు, 975 మెగావాట్ల కరెంటు వగైరా ఒనగూడతాయి కదా అంటారేమో. 'అభివృద్ధి' అనే దానిని 'ఎంత' అనే తప్పు 'ఎవరికి' అనే ప్రశ్నతో బేరీజు వేసుకోనక్కరలేదనే ఈ వైఖరి అప్రజాస్వామికం అని మేము అంటున్నాం. టోకున ఎన్ని ఎకరాలు సాగులోకి వచ్చాయి, ఎన్ని ఊర్లకు నీళ్లందాయి అని మాత్రమే కాక ఎవరి భూములకు అందాయి, ఏ ఊర్లకు అందాయి అని ప్రశ్నించుకొని సమతుల్యాన్ని పెంచే ప్రత్యామ్నాయాన్ని ఎంచుకోవడం మెరుగయిన, ప్రజాస్వామికమైన అభివృద్ధి పంథా అని అంటున్నాం.

కాబట్టి ఆదివాసుల జీవించే హక్కు, వారి మనుగడ హక్కు, అభివృద్ధిలో సమతుల్యం, నీటి హక్కులలో న్యాయమైన ప్రాధాన్యం, చివరికి ప్రాజెక్టు, భద్రత దేనిని ప్రమాణంగా పెట్టుకుని చూసినా పోలవరం ప్రాజెక్టు సమర్థనీయం కాదు. కాకపోగా, దానికి అవసరమైన ఏ అనుమతులూ లేవు. నీటి లభ్యత, ఉంటే దానిని వాడుకునే హక్కు ప్రాజెక్టు డిజైన్ లకు కేంద్ర జలవనరుల సంఘం అనుమతి అవసరం. అది లేదు. పదివేల ఎకరాల అడవి భూమి పోలవరం ప్రాజెక్టు కింద మునగనుంది కాబట్టి కేంద్ర అటవీ అనుమతి అవసరం. దానికోసం అంతే మొత్తంలో అడవి పెంచడానికి భూమి కేటాయించడం అవసరం. అదీలేదు. అడవితోబాటు ఆదివాసుల ఆవాసాలు మునుగుతాయి కాబట్టి కేంద్ర సాంఘిక సంక్షేమ శాఖ అనుమతి అవసరం. అది కూడా లేదు. విలువయిన జీవావరణం ముంపుకు గురవుతుంది కాబట్టి కేంద్ర పర్యావరణ శాఖ అనుమతి అవసరం. అది సహితం లేదు.

ఇన్ని కారణాల వల్ల పోలవరం ప్రాజెక్టు వద్దంటున్నాం. దాని నిర్మాణాన్ని ఆపాలంటున్నాం. ఇప్పటికే దానిని ఆపడానికి ఉద్యమిస్తున్న ఆదివాసీ ప్రజలతో అందరం కలవాలంటున్నాం.

## జీవో నంబర్ 108ను తక్షణమే రద్దుచేయాలి హైదరాబాద్ లో ఆల్ ఆటో డ్రైవర్ల ధర్నా - సమ్మెకు పిలుపు

జీవో నెం 108ను తక్షణమే రద్దుచేయాలనీ, విజయవాడ సిటీ తరహాలో ఇ-చాలాన్ల విధానాన్ని రద్దు చేయాలనీ డిమాండ్ చేస్తూ హైదరాబాద్ ఆల్ ఆటో డ్రైవర్ల ధర్నా జరిగింది. 13 ఆటో యూనియన్లతో ఏర్పడ్డ ఆటో డ్రైవర్ల జాయింట్ యాక్షన్ కమిటీ ఆధ్వర్యంలో 22.08.2013న ఇందిరాపార్కు దగ్గర ఈ ధర్నా జరిగింది. సుమారు 500 మంది ఆటో, ట్రాలీ, డిసియం డ్రైవర్లు హాజరయ్యారు. ధర్నాలో ఇప్పుడు అనుబంధ ప్రోగ్రెసివ్ ఆటో & మోటార్ వర్కర్స్ యూనియన్ అధ్యక్షులు, ఇప్పుడు రాష్ట్ర కమిటీ సభ్యుడు ఎ. నరేందర్ తో పాటు ఇతర ఆటో & మోటార్ వర్కర్స్ యూనియన్ నాయకులు ప్రసంగిస్తూ జీవో నెం. 108ను ప్రభుత్వం ముందుకు తీసుకురావడాన్ని వ్యతిరేకించారు.

ఈ జీవో అమలు చేయడంతో డ్రైవర్ల మీద తీవ్రమైన భారం పడ్డట్టుంది. నోపార్కింగ్, నెల్ ఫోన్ డ్రైవింగ్, సిగ్నల్ జంపింగ్, ఓవర్ లోడ్ లాంటి తప్పులను గతంలో 200 రూ.లు చొప్పున చాలాన్లు విధించేవారు. కానీ నేడు ప్రభుత్వం విడుదల చేసిన జీవో నెం. 108 ప్రకారం పైన తెలిపిన వాటికి రూ. 1000/- లు చాలాన్లు విధిస్తున్నారు. గతంలో హెవీ వెహికల్స్ కు ఒకరకంగానూ, మీడియం వెహికల్స్ కు మరో రకంగానూ చాలాన్లు విధించేవారు. కానీ నేడు విడుదలై అమలవుతున్న జీవో ప్రకారం హెవీ & మీడియం వెహికల్స్ కి ఒకేరకంగా వెయ్యి రూపాయల చాలాన్లను అమలు చేస్తున్నారు. దీనితో బతుకు బండిని లాగే బండి కాస్తా డ్రైవర్లకు భారంగా మారింది.

వారం రోజులు కష్టపడితే తప్ప డబ్బులు చేతికి రావు. అంటే వారం రోజుల కష్ట ఫలితాన్ని ఒక్క 108 జీవో కింద 1000 రూ.ల చాలన్ తో ప్రభుత్వం లాగేసుకుంటోందన్నమాట. దీనిని ప్రతి ఒక్క

ఆటో & మోటార్ డ్రైవర్ ముక్త కంఠంతో వ్యతిరేకిస్తున్నారు. తమ పొట్టను గొట్టే 108 జీవోను తక్షణమే ప్రభుత్వం వెనక్కి తీసుకోవాలనీ, లేని యెడల ఉద్యమాన్ని తీవ్రతరం చేస్తామన్నారు. విజయవాడలో ట్రాఫిక్ పోలీసులు డిజిటల్ కెమెరాల ద్వారా తీసిన ఫోటోల ద్వారా ఇ-చాలన్లు ఇంటి అడ్రెస్ లకు పంపుతున్నారు.

ఆటో డ్రైవర్లకు నెలకు 2000 రూ.ల నుండి 4000 రూ.ల వరకు ఇ-చాలాన్లను విధించి వసూలు చేస్తున్నారు. విజయవాడ డ్రైవర్ల పోరాట ఫలితంగా ఇ- చాలాన్లను రద్దు చేశారు. కానీ హైదరాబాద్, సైబరాబాద్ లో ఇ-చాలాన్లను నేటికీ ట్రాఫిక్ పోలీసులు వసూలు చేయడం సరికాదు. కావున వెంటనే 108 జీవోను ప్రభుత్వం వెంటనే నిలిపివేయాలి. ఇ-చాలాన్ల విధింపును కూడా తక్షణమే ఆపివేయాలని డిమాండ్ చేశారు.

**పై రెండు డిమాండ్ల సాధనకోసం  
సెప్టెంబర్ 3, 2013 నుండి నిరవధిక ఆటో, ట్రాలీ, డిసియం,  
ట్రాన్స్ పోర్ట్ వెహికల్స్ బండ్ కు ఆటో సంఘాల  
జాయింట్ యాక్షన్ కమిటీ పిలుపునిచ్చింది.**



# సీపీఐ (ఎం.ఎల్) - న్యూ డెమోక్రసీ కేంద్రకమిటీ సభ్యులు కామ్రేడ్ పల్టాసేన్ కి లాల్ సలామ్!

కామ్రేడ్ పల్టాసేన్ (అమర్ సేన్) మరణం పట్ల సి.పి.ఐ (యం.యల్) న్యూడెమోక్రసీ కేంద్రకమిటీ తీవ్రమైన దిగ్భ్రాంతికి గురైంది. కామ్రేడ్ పల్టాసేన్ (అమర్ సేన్) సి.పి.ఐ (యం - యల్) - న్యూడెమోక్రసీ కేంద్రకమిటీ సభ్యులూ, పశ్చిమ బెంగాల్ రాష్ట్రకార్యదర్శి మరియు ఐ.ఎఫ్.టి.యు జాతీయ అధ్యక్షులు కూడా.

కామ్రేడ్ పల్టాసేన్ జులై 30 2013 తేదిన తీవ్రమైన గుండె

పోటుతో మరణించారు. కామ్రేడ్ పల్టాసేన్ కొంత కాలంగా తీవ్రమైన సుగర్ వ్యాధి, తీవ్రమైన దృష్టిలోపం, కిడ్నీలు పనిచేయని వ్యాధులతో బాధపడుతున్నాడు. ఇవన్నీ ఉన్నప్పటికీ ఆయన విప్లవ కర్తవ్యాల నిర్వహణలో చురుగ్గా పనిచేస్తూనే ఉన్నాడు. తుదిశ్వాస వరకు నాయకుడిగా తన కర్తవ్యాలను నిర్వహిస్తూనే వస్తున్నాడు. ఆయనకు భార్య, ఇద్దరు కుమారులున్నారు.

పల్టాసేన్ గా బహుళ ప్రాచుర్యం పొందిన అమర్ సేన్ 1950 మార్చి 10వ తేదిన పశ్చిమ బెంగాల్ హుగ్లీ జిల్లాలోని ఉత్తరపరా లో జన్మించాడు. ఆయన ఉత్తరపరా పాఠశాల విద్యాభ్యాసం పూర్తయిన తర్వాత ఉత్తరపరా కాలేజీలో చేరాడు. ఆయన విద్యార్థి దశలో విప్లవ విద్యార్థి ఉద్యమంలో చేరి 1966లో పశ్చిమ బెంగాల్ ఆహారోద్యమంలో చురుగ్గా పాల్గొన్నాడు. ఆ కాలంలో ఆయన గుర్తింపు కలిగిన విద్యార్థి నాయకుడిగా పనిచేశాడు. ఆయన బి.యస్.సి. ఫిజిక్స్ (ఆనర్స్) చదువుతూ నక్సల్బరీ సాయుధ రైతాంగ ఉద్యమం ప్రేరణతో విద్యాభ్యాసానికి స్వస్తి చెప్పి కమ్యూనిస్టు విప్లవోద్యమంలో దూకాడు. నక్సల్బరీ ఉద్యమాన్ని బలపరుస్తున్న కమ్యూనిస్టు విప్లవకారుల్లో సంబంధాలు ఏర్పర్చుకొని 1969లో సి.పి.ఐ(యం.యల్) ఏర్పడినపుడు అందులో చేరాడు. రైతాంగ ఉద్యమాన్ని ముఖ్యంగా గిరిజన పేదరైతాంగ ఉద్యమాన్ని నిర్మించడానికి ఒరిస్సా రాష్ట్రానికెళ్ళారు. అక్కడే 1970లో అరెస్టుకు గురయ్యారు. ఆయనపై ప్రభుత్వాన్ని కూలద్రోయటకు కుట్ర చేస్తున్నాడని ప్రభుత్వం ఆయనపై 120 (బి) ఐ.పి.సి. సెక్షన్ కింద నమోదు చేసింది. ఆయనను శిక్షకు గురిచేసింది. ఒరిస్సాలో 7సంవత్సరాలకు పైగా శిక్షను అనుభవించాడు. అత్యవసర పరిస్థితి అనంతరం 1978లో జైలు నుండి విడుదలయ్యాడు.

జైలు నుండి విడుదలయ్యాక ఒక వైపు విప్లవ రాజకీయ కార్యకలాపాలు సాగిస్తూనే హుగ్లీ జిల్లాలోనూ దాని పరిసర ప్రాంతాల్లోనూ సంఘటిత మరియు అసంఘటిత రంగాలకు చెందిన కార్మికులను సమీకరించడం ప్రారంభించాడు. అనంతరం ఆయన నాయకత్వంలో హుగ్లీ జిల్లాలో బలమైన కార్మికోద్యమం నిర్మాణమైంది. ఇది బెంగాల్ లో విప్లవ బ్రేడ్ యూనియన్ ఉద్యమ నిర్మాణానికి నాంది పలికింది. అనతి కాలంలోనే కామ్రేడ్ పల్టాసేన్ హుగ్లీ, దాని పరిసర పారిశ్రామిక ప్రాంతాల్లో విప్లవ కార్మికోద్యమ

నాయకుడుగా పేరుపొందాడు. వివిధ పద్ధతుల్లో పారిశ్రామికాధిపతులు కొనలేని ఆదర్శ కార్మికోద్యమ నాయకుడిగా పేరు సంపాదించు కున్నాడు. 1978 సంవత్సరంలో గౌహతిలో ఇప్పు నిర్మాణానికి పునాదిగా నిలిచిన కార్మిక సంఘాల్లో ఈయన నేతృత్వంలోని ఈ ప్రాంత సంఘాలు ముఖ్య భూమిక వహించాయి. ఇప్పు ప్రారంభ మహాసభలో పల్టాసేన్ జాతీయ కమిటీ సభ్యుడిగా ఎన్నికైనాడు. విప్లవ బ్రేడ్ యూనియన్ ఉద్యమ నిర్మాణానికి ఆయన చేసిన మార్గదర్శకమైన కృషి, ఆయన ప్రదర్శించిన నాయకత్వ లక్షణాలు 1984లో జరిగిన అఖిల భారత ఐ.ఎఫ్.టి.యు మహాసభలో ఆయన్ను ఈ సంఘానికి జాతీయ అధ్యక్షుడిగా చేశాయి. 1987, 1993, 1998, 2005 సంవత్సరాల్లో జరిగిన అఖిల భారత మహాసభల్లో కూడా ఈ సంఘానికి అధ్యక్షుడిగా వరుసగా ఎన్నుకునేలా చేశాయి. బెంగాల్ లో సహా దేశ వ్యాపితంగా ఇప్పు సంఘాన్ని నిర్మించడంలోనూ పటిష్టపరచడంలోనూ ఆయన ఇప్పు నాయకుడిగా ముఖ్యమైన సేవలందించాడు.

జయశ్రీ టెక్స్టైల్స్, హిందూస్థాన్ మోటార్స్, ఇండియా జూట్ మిల్ లాంటి చోట్ల పల్టాసేన్ అనేక మిలిటెంట్ పోరాటాలకు నాయకత్వం వహించాడు. ఆయన నాయకత్వాన హుగ్లీ పారిశ్రామిక ప్రాంతంలో అభివృద్ధి నిరోధక సంస్కరణ వాద బ్రేడ్ యూనియన్ లకు వ్యతిరేకంగా సాగించిన పోరాటం ఈ ప్రాంతంలో ఒక చెప్పుకోదగిన శక్తిగా ఇప్పుకు గుర్తింపు తెచ్చాయి. పల్టాసేన్ పెద్ద పరిశ్రమల్లో కార్మికులను సంఘటిత పర్చడమే కాకుండా చిన్న మధ్య తరహా పరిశ్రమలకు చెందిన కార్మికులను కూడా సంఘటితం చేశాడు. అసంఘటిత రంగానికి చెందిన కార్మికులను సంఘటిత పర్చడంపై కూడా దృష్టి సారించాడు. ఉత్తరపరా ప్రాంతంలోని బాలి ఇటుక బట్టి కార్మికులను సంఘటిత పర్చాడు. ఇటీవలే బిస్కెట్ పరిశ్రమలో ప్రత్యేక కనీస వేతనాలు సాధించుకునే కార్మిక పోరాటాలకు నాయకత్వం వహించడంలో కీలక పాత్ర పోషించాడు. బిస్కెట్ పరిశ్రమలో 40వేల మంది కార్మికులు విడివిడి సౌకర్యం పొందే విధంగా విజయం సాధించడంలో కీలక పాత్ర పోషించాడు.

పల్టాసేన్ విప్లవ కార్మికోద్యమ నాయకుడుగానే కాకుండా ఆయన పార్టీక ఒక ముఖ్యమైన నాయకుడు కూడా. పశ్చిమ బెంగాల్ లో పార్టీ కమిటీలను నిర్మించడంలో ముఖ్యమైన కృషిచేశాడు. ఆయన మంచి రాజకీయ కార్యకర్త, కార్మికులను విద్యుక్తుల్ని చేయడంలో ఆయన మంచి వక్త. సి.పి.ఐ (యం.యల్) న్యూడెమోక్రసీ పశ్చిమ బెంగాల్ సంస్థకు ఆయన మూలస్థంభం. 1978లో జైలు నుండి విడుదలయ్యాక ఆయన సి.పి.ఐ (యం.యల్) న్యూడెమోక్రసీ రాష్ట్రకమిటీ సభ్యుడైనాడు. అనేక సంవత్సరాల పాటు ఆయన సి.పి.ఐ (యం.యల్) న్యూడెమోక్రసీకి కార్యదర్శిగా ఉన్నాడు. ఆయన పశ్చిమ బెంగాల్ రాష్ట్రకమిటీ కార్యదర్శిగానే మరణించాడు. ఆయన 2004లో జరిగిన సి.పి.ఐ (యం.యల్) న్యూడెమోక్రసీ అఖిల భారత మహాసభలో కేంద్రకమిటీ సభ్యుడైనాడు. విప్లవోద్యమంలో ఆయన అనేక ఎగుడు దిగుడులను చవిచూశాడు. పార్టీలో అనేక చీలికలను,

పలాయనాలను చవిచూశాడు. పార్టీపైన, వ్యక్తిగతంగా జరిగిన అనేక దాడులను చూశాడు. పార్టీకి ద్రోహులైన వారితోపాటు శత్రుమూకలు సాగించిన దుష్ప్రచారాలను చవిచూశాడు. అయినా విప్లవం పైనా, పార్టీపైన పూర్తి విశ్వాసాన్ని చూపి దృఢంగా నిలిచాడు. విప్లవ సిద్ధాంతాన్ని పార్టీ, విప్లవ పతాకాన్ని సమున్నతంగా నిలుపుతూ అన్ని రకాల సవాళ్ళు నెదుర్కొన్నాడు. ఆయన అతి సాధారణ జీవితాన్ని గడిపాడు. ఎల్లవేళలా సాధారణ ప్రజల్లో ఒకడిగా జీవించాడు. ఆయన అత్యున్నత నైతిక ప్రమాణాలను పాటించాడు. ఎల్ల వేళలా కమ్యూనిస్టు ఆదర్శాల కొరకు పోరాడాడు. తన విశ్వాసాలపై తనకు గట్టి నమ్మకం వుండేది. ఆయన స్వీయాత్మక ఆలోచన ప్రకారం నడుచుకునేవాడు కాదు. ఎల్లప్పుడూ ఆచరణని భౌతిక వాస్తవంతో జోడించడానికి ప్రయత్నించాడు.

పారిశ్రామికాధిపతుల, వివిధ రాజకీయ పార్టీల, కార్మిక సంఘాల ముఖ్యంగా సి.పి.యం. పార్టీ గుండాల దాడులను ఎదుర్కొన్నారు. అయినప్పటికీ తన విప్లవ పోరాటాలను పనిని భైర్యంగా కొనసాగించాడు. దృఢంగా నిలిచాడు. పోరాటాల క్రమంలో ఆయన అనేక పర్యాయాలు అరెస్టులకు గురైనాడు, జైలుకు వెళ్ళాడు. 2002 మే 10తేదిన ఢిల్లీ రాలిల మైదానంలో సామ్రాజ్యవాద ప్రపంచీకరణ, డబ్బూ.టి.ఓ.లకు వ్యతిరేకంగా ర్యాలీ నిర్వహించినపుడు యితర కామ్రేడ్స్ తో పాటు కామ్రేడ్ పల్టాసేన్ తీవ్రంగా దెబ్బలు తిన్నాడు. అరెస్టు అయినాడు. ఆయన నేతృత్వంలో పార్టీ కామ్రేడ్స్ ముఖ్యంగా హుగ్లీ కామ్రేడ్స్ సింగూర్ రైతాంగాన్ని నిర్వాసితులను చేయడానికి వ్యతిరేకంగా సాగిన పోరాటంలో గణనీయమైన పాత్ర పోషించాడు. ఇతర కామ్రేడ్స్ తో కలిసి నందిగ్రాం వెళ్ళి అక్కడ ఉద్యమానికి కూడా సంఘీభావం ప్రకటించారు. లాల్ ఫుర్ ప్రజల విప్లవోద్యమాన్ని పల్టాసేన్ ఎల్లప్పుడూ అభినందించాడు. విప్లవోద్యమాన్ని అణచివేసే ప్రయత్నాల్లో భాగంగా కొత్తగా ఎన్నికైన మమతా ప్రభుత్వం బూటకపు ఆరోపణలతో కామ్రేడ్ పల్టాసేన్ నూ యితర కామ్రేడ్స్ ను అరెస్టు చేశారు. ఆయన అనారోగ్యంగా ఉన్నాడని తెలిసినప్పటికీ 46 రోజులు జైలులోనే నిర్బంధించారు. కొన్ని సంవత్సరాల క్రిందట సి.పి.యం నాయకత్వంలో ఉన్న ప్రభుత్వ మద్దతుతో సి.ఐ.టి.యు బృందాలు పల్టాసేన్ పై భౌతిక దాడులు చేశారు. అనేక కేసులు బనాయించడంతో పాటు ఆయనను హత్య చేయడానికి ప్రయత్నించారు.

కామ్రేడ్ పల్టాసేన్ మరణం దేశంలోని కమ్యూనిస్టు విప్లవోద్యమానికి ముఖ్యంగా విప్లవ బ్రేడ్ యూనియన్ ఉద్యమానికి ఒక పెద్ద నష్టం. ఇది పార్టీకి కూడా పెద్ద నష్టం. కేంద్రకమిటీ పల్టాసేన్ మరణం పట్ల తన సంతాపాన్ని తెలియజేస్తున్నది. అది పశ్చిమ బెంగాల్ కామ్రేడ్స్ కు, ఐ.ఎఫ్.టి.యు కామ్రేడ్స్ కు తన తీవ్ర సానుభూతిని తెలియజేస్తున్నది. పల్టాసేన్ కుటుంబ సభ్యులతో పాటు తన హితులూ, సన్నిహితులకు కేంద్రకమిటీ తన హృదయ పూర్వక సానుభూతిని తెలియజేస్తున్నది. కామ్రేడ్స్ తన దుఃఖాన్ని శక్తిగా మార్చుకొని కామ్రేడ్ పల్టాసేన్ అపరిపుతంగా వదిలి వెళ్ళిన కర్తవ్యాలను, ఆదర్శాలను పరిపూర్తి చేయుటకు ముందుకు సాగుతారని కేంద్రకమిటీ ఆశిస్తున్నది.

- కామ్రేడ్ పల్టాసేన్ కు లాల్ సలామ్

ప్రకాష్ దాస్

ప్రధాన కార్యదర్శి, కేంద్రకమిటీ

## విజయవాడలో కామ్రేడ్ మాదాసు పోతరాజు 22వ వర్ధంతి సభ

14-8-2013న ఉదయం 10 గంటలకు సీపీఐ (యం.యల్) న్యూడెమోక్రసీ నగర కమిటీ అధ్యక్షముల్ కామ్రేడ్ మాదాసు పోతరాజు 22వ వర్ధంతి సభ విజయవాడ ప్రెస్ క్లబ్ లో నగర నాయకులు కామ్రేడ్ ఎల్.వి. కుటుంబరావు అధ్యక్షతన 200 మందితో జరిగింది.

తొలుత కా॥ పోతరాజు చిత్రపటానికి పార్టీ నగర కార్యదర్శి కామ్రేడ్ కె.రామారావు పూలదండ వేసి నివాళులర్పించారు. సభ ఒక నిమిషం మౌనం పాటించింది. అరుణోదయ కళాకారులు విప్లవగేయాలు ఆలపించారు.

ఈ సందర్భములో ఐఎఫ్ టియు రాష్ట్రఉపాధ్యక్షులు కా॥ ముక్తార్ పాపా ప్రసంగిస్తూ ఐఎఫ్ టియు ఆవిర్భావం నుండి 1991లో కా॥ పోతరాజు మరణించే వరకు ఐఎఫ్ టియు రాష్ట్ర ఉపాధ్యక్షుడుగా పని చేశాడని, విజయవాడ నగరంలో మోటారు రంగ కార్మికుల అధ్యక్షులుగా, టాక్సీ వర్కర్స్ యూనియన్ కార్యదర్శిగా, మునిసిపల్

అండ్ పంచాయితీరాజ్ వర్కర్స్ యూనియన్ నాయకులుగా చివరి వరకు పనిచేశాడని ఆ కామ్రేడ్ మరణించే వరకు మునిసిపల్ కార్మికుల సంక్షేమం కోసం కృషి చేశాడని తెలియజేశారు. తదనంతరం కా॥ రామారావు మాట్లాడుతూ విజయవాడ పార్టీ నగర కార్యదర్శిగా పనిచేసిన కామ్రేడ్ మాదాసు పోతరాజు వర్ధంతి సభను గత 20 సంవత్సరాలుగా జరపకపోవడం విచారకరమని పేర్కొన్నారు. గుంటూరు జిల్లా ఐఎఫ్ టియు నాయకుడు కా॥ ఎన్.ఫణి మాట్లాడుతూ నిరంతర కృషివల్లనే కా॥ పోతరాజుకు విప్లవజోహార్లు తెలియజేశారు. తదుపరి పిడియన్ యు మాజీ రాష్ట్ర కార్యదర్శి అయిన కా॥ సి.యస్.సాగర్ ప్రసంగిస్తూ కార్మికుల కోసం అంకితభావంతో పనిచేసిన కా॥ పోతరాజును ఆదర్శంగా తీసుకొని పనిచేయాలని తెలియజేశారు.

సభాధ్యక్షులు కా॥ కుటుంబరావు ప్రసంగిస్తూ కా॥ పోతరాజు ఆశయమైన నూతన ప్రజాస్వామిక విప్లవం కోసం పునఃరంగీక

మవుదామని పిలుపునిచ్చారు. మరియు కా॥ పోతరాజు గారు 'దాసరి రమణ' అమరవీరుల గ్రంథాలయానికి అధ్యక్షులుగా, విజయవాడ చుట్టల కార్మిక సంఘానికి గౌరవ అధ్యక్షులుగా, మరియు కృష్ణాజిల్లా ఎపిసియల్ సి కార్యవర్గ సభ్యులుగా వివిధ సంఘాలలో చురుకైన పాత్ర నిర్వహించే వారని కా॥ పోతరాజు సహచరుడు కా॥ ఆర్. అప్పారావు తెలిపారు. తదనంతరం చైతన్య మహిళా సంఘం నాయకురాలైన కా॥ రాజేశ్వరి ప్రసంగించి జోహార్లు తెలిపారు. చివరగా కా॥ పలిశెట్టి వెంకటేశ్ మాట్లాడుతూ కా॥ పోతరాజుకు జోహార్లు తెలిపి సభను ముగించారు.





# కార్పొరేట్ వ్యవసాయక విధానాన్ని నిరసిస్తూ రైతు-కూలీ సదస్సు

దేశంలో కోట్లాది మంది కష్టజీవుల బతుకుల్ని బుగ్గిపాలు చేసే కార్పొరేట్ వ్యవసాయక విధానాన్ని నిరసిస్తూ అఖిల భారత రైతు కూలీ సంఘం తూర్పుగోదావరి జిల్లా కార్యవర్గం ఆధ్వర్యంలో 2013 జూన్ లో రాజమండ్రి నగరంలోని విక్రమహాలులో రైతు-కూలీ సదస్సు జరిగింది. ఈ సదస్సుకు ఏఐకెయంయస్ జిల్లా అధ్యక్షులు సీనియర్ నాయకులు యస్.రాజారావు అధ్యక్షత వహించారు.

## కార్పొరేట్ రాబందుల కంపెనీ వ్యవసాయం కుట్రలను త్రిప్పికొట్టండి

దేశంలో 70 శాతం పైబడి ప్రజానీకం వ్యవసాయాన్ని సమ్ముకుని జీవనం సాగిస్తున్నారని, వ్యవసాయాన్ని మరింత అభివృద్ధి చేయాల్సిన కేంద్ర, రాష్ట్ర ప్రభుత్వాలు వ్యవసాయరంగాన్ని నాశనం చేస్తున్నాయని అన్నారు. నూతన ఆర్థిక, పారిశ్రామిక విధానాల అమలు వల్ల వ్యవసాయరంగం నిర్లక్ష్యం చేయబడిందని, సంక్షోభంలోకి నెట్టబడిందని అన్నారు. డబ్ల్యూ.టి.ఓ, ప్రపంచబ్యాంకు విధానాలను పాలక ప్రభుత్వాలు అమలు చేస్తూ దేశ రైతాంగాన్ని, కౌలు రైతుల్ని, కూలీల్ని సమస్త ప్రజానీకం బ్రతుకుల్ని బుగ్గిపాలు చేశాయన్నారు. దేశంలోని బడా బూర్జువా, బడా కోటీశ్వరులు, సామ్రాజ్యవాదులు ప్రతినిధులుగా ఉండి వాటికి ఊడిగం చేస్తున్న ఈ దేశ పాలకులు ఆ వర్గాలకు ఎప్పటికే అవసరమో ఆ విధానాలను అమలు చేస్తున్నారని, అందులో భాగంగానే 'ప్రభుత్వ-ప్రైవేట్ భాగస్వామ్యం సమీకృత వ్యవసాయాభివృద్ధి' అనే పేరుతో కేంద్ర ప్రభుత్వ విధానం రూపొందించిన దీని ప్రకారమే ప్రతి ఐదువేల మంది చిన్న, సన్నకారు రైతులను ఒక సంఘంలో చేర్చి ఒక కంపెనీతో ఒప్పందం చేస్తారని అన్నారు. విత్తనాల నుండి పంటకోతల వరకూ

## విజయవంతమైన సి.పి.ఐ (యం.యల్) న్యూడెమోక్రసీ రాష్ట్ర ఆరవ మహాసభ ...

కేంద్రకమిటీ సభ్యులు కామ్రేడ్ చంద్రం, కామ్రేడ్ యస్.వి.లు పెట్టిన ప్రత్యామ్నాయ డాక్యుమెంటు " పార్టీలోపల రివిజనిజం, మితవాద ధోరణులకు వ్యతిరేకంగా పోరాడండి."ను పరిచయం చేశారు. ఎ.పి.రాష్ట్ర సెక్రటేరియట్ సభ్యులు డి.వి.కె, వి.వి, రవిలు పెట్టిన ప్రత్యామ్నాయ డాక్యుమెంటును "..... అతివాద, మితవాద పెడధోరణులకు వ్యతిరేకంగా ముఖ్యంగా అతివాద పెడధోరణులకు వ్యతిరేకంగా పోరాటాన్ని తీవ్రతరం చేయండి" అనే డాక్యుమెంటును పరిచయం చేశారు. ప్రతినిధులు వివరణలు అడిగి తెలుసుకున్నారు. తమ అభిప్రాయాలు వ్యక్తం చేశారు. మూడు డాక్యుమెంట్లపై ఓటింగు జరిగింది. కేంద్రకమిటీ డాక్యుమెంటుకు రెండు ఓట్లు వచ్చాయి. ఇద్దరు కేంద్రకమిటీ సభ్యుల డాక్యుమెంటుకు 156 ఓట్లు వచ్చాయి. ముగ్గురు ఎ.పి. రాష్ట్ర సెక్రటేరియట్ సభ్యుల డాక్యుమెంటుకు ఒక్క ఓటు కూడా రాలేదు.

మూడవరోజు ఉదయం పూట రాష్ట్ర ఉద్యమ, నిర్మాణ సమీక్షను వివరించారు. వివరణ అనంతరం ప్రతినిధులు చరుకుగా చర్చల్లో పాల్గొన్నారు. ప్రతినిధులు సమీక్షకు కొన్ని సూచనలూ, సవరణలూ ప్రతిపాదించారు. చర్చల అనంతరం సవరణలతో ఉద్యమ సమీక్షను ప్రతినిధులు ఏకగ్రీవంగా ఆమోదించారు.

రాష్ట్ర ఉద్యమ సమీక్షను ఆమోదించిన అనంతరం ఎంక్వయిరీ కమిటీ నివేదిక నిర్ధారణల పేరిట మెజారిటీ రాష్ట్రకమిటీ సమక్షంలో పెట్టిన భాగానికి చంద్రం, యస్.వెంకటేశ్వరరావులు తమ ప్రత్యామ్నాయ సమీక్షలో ఒక సమాధానాన్ని చేర్చారు. ఈ భాగాన్ని ఉద్యమ సమీక్ష డాక్యుమెంటుకు అనుబంధంగా ప్రతినిధులకు అందించారు. దీన్ని రాష్ట్రకమిటీ సభ్యులు వివరించారు. ప్రతినిధులు క్లారిఫికేషన్స్ అడిగి తెలుసుకున్నారు. అనంతరం దీనిపై ఓటింగ్ జరిగింది. 157 మంది ప్రతినిధులు అనుకూలంగా, ఒకరు తటస్థంగా ఓటు వేశారు.

చివరిగా స్టీరింగ్ కమిటీ నూతన రాష్ట్రకమిటీ పేనల్ ను ప్రతినిధుల ముందుంచింది. చర్చల అనంతరం రాష్ట్ర మహాసభ నూతన రాష్ట్రకమిటీని ఏకగ్రీవంగా ఎన్నుకుంది. దీనికి కామ్రేడ్ చంద్రం నూతన కార్యదర్శిగా ఏకగ్రీవంగా ఎన్నికయ్యారు. అంతర్జాతీయ శ్రామిక గీతంతో సభ ముగిసింది.



అన్ని కంపెనీయే చూస్తుందని అన్నారు. భూములు హద్దులు తొలగిపోతాయనీ, వ్యవసాయకూలీ పనిదినాలు రద్దయిపోతాయని, బహుళ పంటలకు బదులు ఒకే పంట పండిస్తారనీ, ఈ కార్పొరేట్ వ్యవసాయం వల్ల చిన్న, సన్నకారు రైతులు, వ్యవసాయకూలీలు, కౌలురైతులు సుమారు 80కోట్ల మంది యిబ్బందుల పాలౌతారని అన్నారు. 17 రాష్ట్రాల్లో 34 కంపెనీలతో యిలాంటి ఒప్పందాలు చేసుకోవడం దేశద్రోహమన్నారు. కార్పొరేట్ వ్యవసాయాన్ని తీవ్రంగా ప్రతిఘటించాలని సమస్త ప్రజానీకం, ఉద్యమించాలని పిలుపునిచ్చారు.

## భూసంస్కరణల చట్టాన్ని అమలు చేసి మిగులు భూములను పేదలకు పంచాలి

భూసంస్కరణల చట్టం వచ్చి నాలుగు దశాబ్దాలు గడిచినా భూములు మాత్రం భూస్వాముల ఆధీనంలోనే వున్నాయని అన్నారు. దున్నేవానికే భూమి రావాలని సీలింగు, మిగులు భూములు పేదలకు దక్కడం ద్వారానే పేదరికం పోతుందని అన్నారు. పేదలు భూములు కోసం పోరాడుతుంటే నిర్బంధాన్ని అమలు చేస్తూ మరోపక్క ప్రభుత్వం సెజ్ లూ, కారిడార్ ల పేరిట విదేశీకంపెనీల కోసం బలవంతంగా భూములు లాక్కొంటున్నారని అన్నారు. తెలంగాణా, నక్సల్బరీ, శ్రీకాకుళం, గోదావరి లోయ విప్లవపోరాటాల-వరదడిలో భూమి కోసం సమరశీల పోరాటాల కోసం సిద్ధం కావాలని పిలుపు నిచ్చారు.

ఈ సదస్సులో ఏఐకెయంయస్ జిల్లా నాయకులు జె.సతీబాబు, వి.చిట్టిబాబు, పి.సోమన్న, జి. ఆది నారాయణ, కె. బాలుదొర, కె.లక్ష్మి, కె.జోజి తదితరులు ప్రసంగించారు. ఈ సదస్సులో పి.డి. యస్.యు జిల్లా అధ్యక్ష కార్యదర్శులు యు.గనిరాజు, యం. రామకృష్ణ, అరుణో దయ సాంస్కృతిక సమాఖ్య జిల్లా కార్యదర్శి వి.భీమశంకర్, ఐ.ఎఫ్.టి.యు జిల్లా ప్రధాన కార్యదర్శి సిహెచ్ వెంకటేశ్వర్లు పి.ఓ.డబ్ల్యూ జిల్లా నాయకులు పి.విజయ తదితరులు పాల్గొన్నారు. జిల్లా వ్యాప్తంగా వివిధ మండలాల నుండి 400 మంది రైతు కూలీ కార్యకర్తలు హాజరయ్యారు.

## భారీ ప్రదర్శన:

కార్పొరేట్ వ్యవసాయక విధానాన్ని నిరసిస్తూ ఏఐకెయంయస్ జిల్లా కార్యవర్గం ఆధ్వర్యంలో ముందుగా పార్టీ జిల్లా కార్యాలయాన్నుంచి స్వతంత్ర హాస్టల్, కంభాల చెరువు, దేవీచాక్, గోకవరం బస్టాండ్ మీదుగా విక్రమహాలు వరకూ భారీ ప్రదర్శన నిర్వహించారు. ఎర్రజండాలు, బ్యానర్లతో నగరం ఎరుపుమయమైంది. "కార్పొరేట్ వ్యవసాయక విధానాన్ని వ్యతిరేకించండి." " భూసంస్కరణలు చట్టం అమలు చేయాలి" " రైతాంగం పండించిన పంటలకు గిట్టుబాటు ధరలు కల్పించాలి అంటూ పెద్దఎత్తున నినాదాలు చేశారు.

## రంపచోడవరంలో ప్రపంచ ఆదివాసుల దినోత్సవం

ఆదివాసీల అడవి వనరులపై హక్కుల కోసం ఆదివాసీలు సంఘటితంగా సమరశీల విప్లవ పోరాటాలు నిర్వహించాలని సి.పి.ఐ(యం.యల్)న్యూడెమోక్రసీ కేంద్రనాయకులు కామ్రేడ్ పి.టాన్యా ఆదివాసీలకు పిలుపునిచ్చారు. 2013 ఆగస్టు 9తేదిన ప్రపంచ ఆదివాసీ దినోత్సవం సందర్భంగా తూర్పుగోదావరి జిల్లా రంపచోడవరం డివిజన్ కేంద్రంలో పార్టీ, ఏఐకెయంయస్ ఆధ్వర్యంలో జరిగిన సభలో కామ్రేడ్ టాన్యా మాట్లాడుతూ ఐరాస ప్రపంచ ఆదివాసీ దినోత్సవాలను జరపాలని పిలుపు నిచ్చి ఎండ్లు గడుస్తున్నా ఆదివాసీల జీవితాల్లో పెద్దగా మార్పులు రాలేదన్నారు. ఆదివాసీలపై దోపిడీ, అణచివేతలు, వనరులు తరలింపుతో వారిలో అసంతృప్తులు పెరిగి ఉద్యమాల్లోకి రాకతప్పని స్థితి పెరిగిందని అన్నారు. పోలవరం ప్రాజెక్టు పేరుతో వేల ఎకరాల అటవీ భూమి కోల్పోతుందని ఆ భూమికి బదులు భూమి కోసం యితరప్రాంతాల్లో భూములను ఆక్రమించుకుంటూ ఆదివాసీల జీవనాన్ని కొల్ల గొడతున్నారని విమర్శించారు. తక్షణమే పోలవరం ప్రాజెక్టు నిర్మాణాన్ని రద్దుచేయాలని డిమాండ్ చేశారు. మరోవైపు అభయారణ్యం, నేషనల్ పార్కు, బ్యాక్వెట్ ఖనిజాల వెలికితీత వంటి పేరుతో మరోవైపు వున్న ఆదివాసీలను అడవుల నుండి శాశ్వతంగా గెంటివేయడానికి తీవ్ర ప్రయత్నాలను చేస్తూ కార్పొరేట్ సంస్థలకు, విదేశీ సామ్రాజ్యవాదులకు లైసెన్సులు యిస్తున్నారని ఇలాంటి



ఆదివాసీ వ్యతిరేక విధానాలకు వ్యతిరేకంగా ఆదివాసీలు ప్రతిఘటించాలని పిలుపునిచ్చారు.

ఈ కార్యక్రమంలో పార్టీ జిల్లా నాయకులు యస్.రాజారావు, పిడియన్యు జిల్లా ఉపాధ్యక్షులు పల్లాల అశోక్, పి.ఓ.డబ్ల్యూ జిల్లా అధ్యక్షులు పి.అనసూయ పి.వై.యల్ జిల్లా నాయకులు వి.వాసు, కె.మురళి,ఇల్లా బాలిరెడ్డి, ఏఐకెయంయస్ జిల్లా నాయకులు పి.లచ్చిరెడ్డి, ఐ.రమణ తదితరులు పాల్గొన్నారు. అనంతరం డివిజన్ కేంద్రంలో ఆదివాసీల సాంప్రదాయ కళారూపాలు కోయదాన్సులు, కోలాటం, రేల నృత్యం, డప్పుదాన్సులను ప్రజలను విశేషంగా ఆకట్టుకున్నాయి. ఈ కార్యక్రమంలో 500 మంది పాల్గొన్నారు.





ಕುಟುಂಬ ಸೌಕರ್ಯವನ್ನು ಉತ್ತಮಗೊಳಿಸುವ ಉದ್ದೇಶದಿಂದ

ಉದ್ದೇಶದಿಂದ	KLVA102M313
ಉದ್ದೇಶದಿಂದ	ಉದ್ದೇಶದಿಂದ
ಉದ್ದೇಶದಿಂದ	07 February 2025
ಉದ್ದೇಶದಿಂದ	NO
ಉದ್ದೇಶದಿಂದ	NO
ಉದ್ದೇಶದಿಂದ	13
ಉದ್ದೇಶದಿಂದ	NO
ಉದ್ದೇಶದಿಂದ	NO
ಉದ್ದೇಶದಿಂದ	NO
ಉದ್ದೇಶದಿಂದ	NO
ಉದ್ದೇಶದಿಂದ	NO
ಉದ್ದೇಶದಿಂದ	NO
ಉದ್ದೇಶದಿಂದ	HEMA
ಉದ್ದೇಶದಿಂದ	
ಉದ್ದೇಶದಿಂದ	
ಉದ್ದೇಶದಿಂದ	
ಉದ್ದೇಶದಿಂದ	
ಉದ್ದೇಶದಿಂದ	good